

•

1

2

“जेताचार्य न्यायाभोनिधि श्रीमद्विजयानन्दसुरि—
(आत्मारामजी महाराज)”



स्वर्गवास सम्भवत्

No man has so peculiarly identified himself with the interests of the Jain Community as Muni Atmaramji. He is one of the noble band sworn to this day of initiation to the end of life to work day & night for the promotion of their religion they have undertaken. He is the high priest of the Jain Community and is recognized as the highest living authority on Jain Law and Literature by Oriental Scholars”

(The world's Parliament of Religions Chicago in America Page 21.)

वक्तव्य ।

प्रिय पाठको !

इस पुस्तक के अवलोकन से आपको स्वयं ही ज्ञात हो जावेगा कि यह अपने विषय और ढङ्ग की एक अनौखी पुस्तक है। देश, काल और समय को देख कर ऐसी पुस्तकों की अत्यन्त आवश्यकता थी, जिनसे सत्य बातों का विकाश हो कर भ्रम-जनक बातों का नाश होता रहे। इसी कारण से यह पुस्तक अथवा अन्य ऐसी ही सम्बन्ध रखने वाली पुस्तकें तय्यार करा के इस मण्डल ने भविष्य में प्रकाशित करने का निश्चय किया है। जिससे जैन और जैनेतर सब ही लाभ उठा सकें। विशेष कर इस विषय में बहुत से जैनेतर भाइयों का आग्रह था कि ऐसी पुस्तकें अवश्य निकलनी चाहिये।

प्रकाशित होने से पहिले यह पुस्तक अवलोकनार्थ श्री १००८ श्री विजयवल्लभ-सूरि जी महाराज, लाला कन्नोमल जी जज व पं० सुखलाल जी के पास भेज दी गई थी और उनकी सम्मति मिलने पर ही हमने इसको छापने का साहस किया है। आशा है कि पाठकगण इसे अपना कर लेखक महाशय के परिश्रम को कृतार्थ करेगे और मण्डल के कार्य को उत्तेजना देगे।

परिश्रम और खर्च को देखते हुये इस पुस्तक का मूल्य अल्प ही रक्खा गया है। कारण कि ऐसी पुस्तकों के प्रकाशन में खर्च बहुत करना पड़ता है। फिर भी यदि हमारे पाठकों ने इसका सदुपयोग किया तो हम अपने कार्य को सफल समझेंगे।

रोशनमुहल्ला आगरा ।

१ सितम्बर १९२७

दयालचन्द जौहरी

मंत्री—श्री आत्मानन्द जैन—
पुस्तक-प्रचारक मण्डल

प्रस्तावना ।

[पुराण लक्षण और संख्या]

सर्गश्च प्रतिसर्गश्च वंशो मन्वन्तराणि च ।

वंशानुचरितं चेति, पुराणं पञ्च लक्षणम् ॥

[मत्स्य पुराण]

जगत् सृष्टि, प्रलय, महानुभावों का वंश मनुओं के अधिकार और समय तथा उक्त वंश वालों के चरित्र इन पांच विषयों का जिसमें वर्णन हो उसको पुराण कहते हैं। 'पुराणों की संख्या और नाम का उल्लेख भी पुराण ग्रन्थों में दिया है उनकी संख्या अठारह और नाम ये हैं—

अष्टादश पुराणानि पुराणज्ञाः प्रचक्षते ।

ब्राह्मं पाद्मं वैष्णवं च शैवं भागवतं तथा ॥

(१) ऐतिरेय ब्राह्मण के उपक्रम में सायणाचार्य ने इतिहास और पुराण का लक्षण इस प्रकार लिया है—“देवामुरा. मयत्ता प्राप्तम्” इत्यादि इतिहास। “इदं वा अग्नौ नैव किञ्चिदासीदित्यादि क” जगतः प्रागवन्थानुर-क्रम्य सर्गप्रतिपादकं वाक्यजात पुराण । अर्थात् देवामुग् मय्याम वर्णन का नाम इतिहास और पहले यह असत् था और कुछ नहीं था इत्यादि जगत् की प्रथम अवस्था का आरम्भ कर सृष्टि प्रक्रिया के वर्णन को पुराण कहते हैं ।

महामति शंकराचार्य ने भी लहदारण्योपनिषद् के भाष्य में इतिहास पुराण का लक्षण प्रायः इसी प्रकार से किया है । यथा—“इतिहास इन्वृत्तां पुरुरवतोः सम्वादादि रुर्वशीहाप्सरा इत्यादि ब्राह्मणमेव । पुराणमसद्वाइद-मग्नासीदित्यादि” ।

तथान्यन्नारदीयंच मार्कण्डेयं च सप्तमम् ।
 आग्नेयमष्टमं चैव, भविष्यं नवमं स्मृतम् ॥
 दशमं ब्रह्मवैवर्त्तं लैङ्गमेकादशं स्मृतम् ।
 वाराहं द्वादशं चैव स्कान्दं चात्र त्रयोदशम् ॥
 चतुर्दशं वामनं च कौर्मपंचदशं स्मृतम् ।
 मात्स्यं च गारुडं चैव ब्रह्माण्डं च ततः परम् ॥

[विष्णु पु० ३ अ० ६ अ०]

अर्थान्—ब्राह्म, पद्म, विष्णु, शिव, भागवत, नारदीय,
 मार्कण्डेय, आग्नेय, भविष्य, ब्रह्मवैवर्त्त, लिंग, वराह, स्कन्ध,
 वामन, कूर्म, मत्स्य, गरुड और ब्रह्माण्ड ये अठारह पुराण ग्रन्थ हैं।
 इनको श्लोक संख्या का परिमाण भी भागवत और मत्स्य पुराण में
 दिया है। पाठक वहां देख लें।

[पुराणों की प्राचीनता]

पुराण शब्द पर दृष्टिपात करने से प्रतीत होता है कि पुराण
 अत्यन्त प्राचीन हैं वेद-मंत्र ब्राह्मण-स्मृति इतिहास और पुराण सब में
 पुराण शब्द का उल्लेख देखने में आता है। अथर्व वेद, शतपथ ब्राह्मण
 वृहदारण्य और छांदोग्यादि उपनिषदों तथा मनु आदि स्मृतिओं एवं मंडू
 भारत आदि इतिहास पुराण ग्रन्थों में पुराण शब्द का स्पष्ट उल्लेख पाया

जाता है । (१) इससे उसकी प्राचीनता निर्विवाद है । परन्तु वर्तमान समय में पुराण नाम से जो ग्रन्थ उपलब्ध होते हैं वे कितने प्राचीन हैं इसका निर्णय करना कठिन है । यद्यपि कतिपय ऐतिहासिक विद्वानों ने पुराणों के पौर्वापर्य तथा काल निर्णय के लिये

- १—(क) ऋचः सामानि छन्दासि पुगणं यजुषासह । [अथर्व ११-७-२४]
 (ख) सवृद्धर्ता दिगन्तुष्व्यचरात्र, तन्नितिहासश्च पुगणं च गाथाश्च नराशसोश्चानुष्व्यचलन् । [अथर्व कां० १५ अनु० १ मृ० ६ मं० १०-११]
 (ग) अरेऽस्य महतो भुतस्य नि श्वसितमंत दग्वेदो यजुर्वेदः सामवेदोऽथर्वगिरस इतिहास पुगणं तिगन्त्यादि [ग० कां० १४ अ० ६ ब्रा० ६ कं० ११]
 (घ) “सहोवाचग्वेदं भगवोध्येमि यजुर्वेदं सामवेदमथर्वणं चतुर्थमिति हासपुराणं पचनं वेदानां वेदं” [छा० ३० प्र० ७ सनत्कुमार नारद सम्वाद]
 (ङ) “अरेऽस्य महतो भूतस्यनि श्वसितमंतदग्वेदो यजुर्वेदः सामवेदोऽथर्वगिरस इतिहासः पुगणम् । [छ० ३० अ० ७ ब्रा० ४ मं० १०]
 (च) स्वाध्याय आचयेन पित्रे धर्मजाग्गणि चैव हि ।
 आख्यानानीतिहासाश्च पुराणानि खिलानि च । [मनु० अ० ३ श्लो० २३०]
 (छ) पुगणं मानवो धर्मं सागो वेदधिमित्सतम् ।
 आज्ञा सिद्धानिचन्वारि न हन्तव्यानि हेतुभिः ॥ [मं० भा०]
 इन श्लोकों से प्रतीत होता है कि इन ग्रन्थों के निर्माण काल में पुराण नाम के कोई ग्रन्थ अवश्य विद्यमान रहे होंगे । परन्तु उनके नाम और संख्या तथा परिमाण का कुछ पता नहीं चलता ।

बहुत कुछ उहापोह किया है तथापि निश्चित रूप से इनका समय निर्णीत नहीं हो सका। इतना तो निर्विवाद है कि मंत्र ब्राह्मण और स्मृति आदि में जिन पुराणों का केवल पुराण नाम से-ज़िकर आता है वे पुराण इन पुराण ग्रन्थों से अवश्य भिन्न हैं। वे पुराण उन्हीं पुराणों के आधार पर लिखे गये हों ऐसा कदाचित् संभव हो सकता है। परन्तु इस विषय में तथ्य क्या है इसका निश्चय ऐतिहासिक विद्वान ही कर सकते हैं हमारा अल्प प्रयास तो केवल इतने के ही लिये है कि इन पुराणों में जैन धर्म के विषय में जो कुछ लिखा है उसका संग्रह करके सभ्य संसार के सामने परामर्श के लिये उपस्थित कर देना इससे उस समय की, समाज की धार्मिक परिस्थिति का सभ्य जनता को अच्छी तरह से परिचय मिल सकता है। इसी उद्देश से हम ने इस निबन्ध को लिखकर पाठकों की सेवा में उपस्थित किया है किसी मत या सम्प्रदाय की वृथा ही निन्दा अथवा प्रशंसा करने का हमारा अभिप्राय न कभी हुआ और न है। केवल वस्तु स्थिति से परिचय करा देना ही हमारा इस निबन्ध के लिखने का उद्देश है।

जितने पुराणों का उल्लेख ऊपर किया है उन सब में जैन-धर्म का जिकर नहीं। जिनमें है उन्हीं में से हम ने जैन-धर्म सम्बन्धी वाक्यों का उल्लेख किया है।

हमारा यह विश्वास है कि वर्तमान समय में जैन धर्म विपथिक जो भ्रम फैल रहा है उसका कारण पुराणों में दिये गये जैन-धर्म सम्बन्धी इति वृत्त ही हैं। इसी विषय पर हमने अपने विचार

जनता के समक्ष रखे हैं। वे अच्छे हैं या बुरे, इसका विचार पाठक स्वयं करें।

बहुत समय से यह निबन्ध लिखा पड़ा था उसके बाद समय की गति के अनुसार बहुत कुछ परिवर्तन भी हो चुका परन्तु हमने इसमें कुछ भी परिवर्तन न करके इसे वैसेका वैसेही प्रकाशित करा दिया अन्त में सभ्य पाठकों से हमारा सविनय निवेदन है कि—

गच्छतः स्वत्नं कापि भवत्येव प्रमादतः ।

हसन्ति दुर्जनास्तत्र, समादधति सज्जनाः ॥

इस वाक्य के अनुसार हमारे लिखने अथवा विचार करने में कोई त्रुटि रह गई हो। [जिसका रहना स्वाभाविक है]—तो कृपा करके उसे स्वयं पूर्ण करलेवें।

जैन-धर्म के धार्मिक और सात्विक सिद्धांत अभी अन्यकार में पड़े हुए हैं उनका वास्तविक स्वरूप अभी संसार के सामने बहुत कम आया है। जैन-धर्म के अतिरिक्त उसके प्रतिवादी सम्प्रदाय के ग्रन्थों में जैन-धर्म का जिस रूप में वर्णन कहीं कहीं पर आता है उस पर से जैन-धर्म के सिद्धांतों का निश्चय करना कभी अनुरूप नहीं हो सकता इस लिये जैन-धर्म के सिद्धांतों का निश्चय केवल प्रामाणिक जैन ग्रन्थों से ही करना उचित होगा, अन्यथा, भ्रम का होना अनिवार्य है परन्तु सभ्य संसार अब इस तरफ मुका है वह दिन अब बहुत ही समीप है जब कि जैन-धर्म के सिद्धांतों का वास्तविक स्वरूप उसी के धार्मिक ग्रन्थों के अनुसार संसार के

मानने आयेगा और तदर्थ संसार उसके महत्त्व को अच्छी तरह न समझने के योग्य होगा ।

किसी धर्म या सम्प्रदाय का इसलिये तिरस्कार कर देना कभी उचित नहीं कि उसके विचारों से हमारे विचार भिन्न हैं किन्तु उसके विचारों को मनन करके अपने विचारों के साथ उनकी मध्य स्थिति से तुलना करनी और तुलना करके उचित विचारों को अपनाना ही एक तदर्थ विद्वान के प्रशस्त जीवन का मुख्य उद्देश होना चाहिये ।

अन्त में सज्जनों से प्रार्थना है कि वे हमारे इस अल्प प्रयास का किसी न किसी रूप में सहयोग करने की ही कृपा करें ।

—विनीत हंस ।





मध्यस्थ वाद मालाया द्वितीयम् पुष्पम् पुराण और जैन धर्म

नमोभूयान्महेशाय, परेशायात्मने नमः ।
जगद्धिताय देवाय, वीत दोषाय वेधसे ॥१॥



हिन्दू जनता को पुराणों के विषय में अधिक परिचय देना अनावश्यक है धर्म में अभिरुचि और श्रद्धा उत्पन्न करने वाले उनके कल्पित और ऐतिहासिक वृत्तान्त, आज भी उसकी हिन्दूजनता की—नस नस में व्याप्त हो रहे हैं। पुराणों में कहीं २ जैन धर्म का भी वर्णन पाया जाता है। उसमें अधिकांश उसकी उत्पत्ति का ही उल्लेख है परन्तु वह बड़ा ही अद्भुत और विचित्र है इस लेख में हम उसी विषय की तरफ पाठकों का ध्यान खींचते हैं आशा है पाठक उसके अवलोकन की अवश्य कृपा करेंगे।

वर्तमान समय में पुराण नाम से प्रसिद्ध भागवतादि ग्रन्थों में जैन धर्म की चर्चा करते हुए, जन समाज को उससे घृणा दिलाने का बड़ा

प्रयत्न किया गया है। यद्यपि पुराण लेखकों को इस प्रयत्न में कुछ सफलता तो प्राप्त अवश्य हुई मगर इस प्रकार का कृत्य प्रतिष्ठित पुरुषों के लिये कितना शोभास्वद है यह भी विचार करने के योग्य है।

हमारे विचार में पुराण वेदों से किसी प्रकार भी कम महत्त्व के नहीं। वे हिन्दू-संसार के लिये बड़े मोल की वस्तु हैं! उनके शिक्षा-प्रद वाक्य बड़े ही कीमती हैं। प्राचीन हिन्दू-सभ्यता के वे पथ-प्रदर्शक हैं, इसलिये हिन्दू जनता की उन पर जितनी श्रद्धा हो उतनी कम है, परन्तु इतना स्मरण रखना जरूरी है कि कहीं श्रद्धादेवी का दिव्य सिंहासन, अन्य श्रद्धा के पादस्पर्श से अपवित्र न होने पावे। अन्यथा बड़े ही अर्थ की संभावना है। आज कल संसार में सत्यासत्य का निर्णय इसी लिए कठिन हो रहा है। अन्ध श्रद्धा मनुष्य के विचार स्वातन्त्र्य में बहुत बाधक है। हमारे ख्याल से विशुद्ध श्रद्धा का पक्षपाती और अन्ध श्रद्धा का विरोधी होना विचारशील मनुष्य का सब से पहला कर्तव्य होना चाहिये। इसी में उसको और जन समुदाय को लाभ है आशा है हमारे इस विचार में पाठकगण भी अवश्य सहमत होंगे।

[विरोध मूलक किम्बदन्ति]

सज्जनो !

“ हस्तिना ताड्यमानोपिनगच्छेज्जैन मन्दिरम् ”

यह उक्ति आवाल गोपाल प्रसिद्ध है। भारत के एक कोने से दूसरे कोने तक में इसका प्रचार देखा जाता है। इसका तात्पर्य यह है कि “ सामने से यदि हस्ती आता हो और उससे प्राप्त वचाने के लिये जैन मंदिर के सिवा और कोई स्थान न हो

जो, प्राण रक्षा के लिये जैन मन्दिर में घुसने की अपेक्षा हस्ती के नीचे आकर मर जाना बेहतर है परन्तु जीवन बचाने की खातिर भी जैन मंदिर में घुसना अच्छा नहीं !” इस उक्ति से जैन धर्म के साथ अन्य धर्मातुयायियों को किस सीमा तक प्रेम रखने का उपदेश मिलता है, इसकी कल्पना हमारी बुद्धि से बाहर है। इसमें संदेह नहीं कि इस प्रकार की उक्तियों का प्रचार उस समय में होता है जब कि परस्पर की विरोधाग्नि, कल्पनातीत दशा तक पहुँच जाती है। परन्तु इसमें भी संदेह करना निरर्थक है कि उक्त किं वदन्ती के मूलोत्पादक पुराण-वर्णित जैनमत सम्बन्धी विचित्र इतिहास ही हैं। यदि इनमें, जैन ग्रन्थों में उल्लेख किये गये परमत विरोधी इतिवृत्त भी सम्मिलित हो तो कुछ आश्चर्य नहीं। अस्तु अब हम इस अनधिकार चर्चा को यहाँ पर समाप्त करते हुए प्रस्तुत विषय की ओर अपने पाठकों का ध्यान खेंचते हैं।

[श्रीमद्भागवत और जैन धर्म]

आज कल अठारह' पुराणों के नाम से जो जो ग्रन्थ उपलब्ध होते हैं उनमें भागवत का नाम सब से अधिक प्रसिद्ध है। इस पुराण के लिये जनता के हृदय में जितना आदर है उतना अन्य पुराणों के विषय में नहीं। लोग इसकी कथा

(१) अष्टादश पुराणानि पुराणज्ञाः प्रचक्षते । ब्राह्म' पाद्म' वैष्णवं च शैवं भागवत तथा ॥ अथान्यन्तारदीयं च मार्कण्डेयं च सप्तमं । आग्नेयं महर्षि चैव भविष्यं नवमं तथा ॥ द्वात्रिंशं ब्रह्म वैवर्तं लिंगमेकादशं स्मृतम् । वाराहं द्वादशं चैव स्कान्दं चात्रयोदशम् ॥ चतुर्दशं वामनं च कौर्मं पञ्चदशं स्मृतम् । मातस्यं च गारुडं चैव ऋषाष्टकं चतस्रः परम् ॥ [विष्णु पुराण ३ अंश अ० ६]

बड़ी ही श्रद्धा से सुनते हैं। इसमें जैनों के परमादरणीय भगवान् ऋषभदेव का चरित्र बड़ी ही सुन्दरता और विस्तार से वर्णन किया है। चरित यद्यपि जैन ग्रन्थों में उल्लेख किये गये ऋषभ चरित से भिन्न है (वस्तुतः होना भी चाहिये क्योंकि भागवत के रचयिता ने उन्हें विष्णुका अवतार मानकर चरित वर्णन किया है) परन्तु है बड़ा मनोहर और शिक्षाप्रद। उसमें भगवान् ऋषभदेव के सुन्दर उपदेश और अनुकरणीय वैराग्यमय जीवन का चित्र बड़ी खूबी से खाँचा है। उक्त ग्रन्थ के पाँचवे स्कन्ध में चरित वर्णन के अनन्तर कुछ जैन धर्म का भी जिकर किया है। जिकर क्या उसकी उत्पत्ति का उल्लेख किया है। उल्लेख बड़ा विचित्र है अतः पाठकों के अवलोकनार्थ हम उसे यहां पर उद्धृत करते हैं।

यस्य किलानु चरितमुपाकर्ण्य कोङ्क वेङ्क कुट कानां
राजा अर्हन्नामो पशिद्य कला वधर्म उत्कृष्यमाणे
भवितव्येन त्रिमोहितः स्वधर्म पथमकुतो भयमपहाय
कुपथ पाखण्ड मसमंजसं निजमनीषया मन्दः
सम्प्रवर्तयिष्यते ॥ ६ ॥

येन सह वाव कलौ मनुजापसदा देव माया
मोहिताः स्वविधिनियोग शौच चारित्र विहीना देव
हेलना न्यपव्रतानि निजेच्छया गृहाना अस्नानाच-
मन शौच केशोल्लुं चनादीनिकलिनाऽधर्मबहु लेनो
पहतधियो ब्रह्म ब्राह्मण यज्ञ पुरुष लोक विदूषकाः
प्रायेण भविष्यन्ति ॥ १० ॥

ते च स्वह्यर्वाक्तनया निज लोकयात्रयान्धपरम्परया
श्वस्तास्तमस्यन्धे स्वयमेव प्रपतिष्यन्ति ॥ १ ॥

‘अयमवतारो रजसोपप्नुत कैवल्यो पशिक्षणार्थः॥

(स्कं० ५ अ० ६)

भावार्थ—जिस ऋषभदेव के चरित्रको सुन कर कोङ्कवेङ्क और कुट्टकादि देशों का अर्द्धनाम का राजा, श्री ऋषभदेव की शिक्षा को लेकर पूर्व कर्मों के अनुसार जब कलियुग में अधर्म अधिक हो जायगा तब अपने श्रेष्ठ धर्म को छोड़ कर कुत्थपाखंड मत—जोकि सब के विरुद्ध होगा—को निजमति से चलावेगा । ९। जिसके द्वारा कलियुग में प्रायः ऐसे नीच मनुष्य हो जावेंगे जोकि देव माया से मोहित हो कर अपनी विधि शौच और चारित्र से हीन एवं जिनमें देवताओं का निरादर हो ऐसे कुत्सि । व्रतों-स्नान, आचमन और शौच न रखना और केशलुञ्चन करना इत्यादि—को अपनी इच्छा से धारण करेंगे । जिसमें अधर्म अधिक है ऐसे कलियुग से नष्ट बुद्धि वाले, वेद, ब्राह्मण, यज्ञपुरुष (विष्णु) और संसार के निन्दक होंगे ॥ १० ॥ जिनके मत का मूल वेद नहीं है ऐसे वे पुरुष अपनी इच्छा के अनुसार चलने और अन्ध परम्परा में विश्वास रखने से आप ही आप घोर नरक में पड़ेंगे ॥ ११ ॥ भगवान् का यह ऋषभभावतार रजोगुण-व्याप्त मनुष्यों को मोक्ष मार्ग सिखलाने के लिये हुआ ।

विशेषक—पाठको ने हमारे परमादरणीय भागवत पुराण के, जैन धर्म की उत्पत्ति से सम्बन्ध रखने वाले भविष्य कथन को

सुन लिया। हम नहीं कह सकते कि इसमें सत्यांश कितना है। क्योंकि इतिहास के साथ तुलना करने पर उक्त कथन की सत्यतामें बहुत कुछ सन्देह होता है। अतः विचारशील पुरुषों को इस पर अवश्य ध्यान देना चाहिए।

[क्या यह कथन वेदव्यास जी का होगा ?]

बहुत से लोगों का कथन और विश्वास है कि उक्त लेख एक आप्रकाम ऋषि व्यासदेव के विशुद्ध मस्तिष्क की उपज है। भगवान् ऋषभदेव के पवित्र चरित का वर्णन करते हुए सर्वज्ञ कल्प महर्षि व्यासदेव ने अपने दिव्य ज्ञान से देखा कि “जब अधर्म-वद्धेक घोर कलिकाल का आरम्भ होगा तब भगवान् ऋषभदेव के चरित को सुन और उनकी शिक्षा को ग्रहण कर कोट्क वेङ्कादि देशों का अर्हन् नाम का राजा सर्वतः श्रेष्ठ निज धर्म को त्याग कर स्वमत्यानुसार वेद विरुद्ध पाखंड मत को चलावेगा। उसके प्रभाव से बहुत से ऐसे नीच मनुष्य उसके मत में शामिल होंगे जो स्नान आचमन आदि शौच क्रिया को त्याग देंगे, केशों को अपने हाथों से नोचा करेंगे और वेद, ब्राह्मण तथा विष्णु आदिकी निन्दा करेंगे एवं स्वेच्छाचारी होने से अन्त में वे घोर नरक में पड़ेंगे” यह जान कर ऋषि के विशुद्ध अन्तःकरण में दया का मोत उमड़ आया। (सत्य है ऋषि जन स्वभाव से ही दयालु होते हैं) इसलिये अनन्य कृपालु ऋषि ने कई सहस्र वर्ष प्रथम ही इसे प्रकाशित कर दिया, जिससे कि विवेकशील पुरुष सचेत रहें। इसमें ऋषि का कुछ दोष नहीं। उनको अपने दिव्यज्ञान में भावी परिस्थिति का जैसा भान

हुआ वैसा ही उन्होंने संसार के समक्ष रख दिया, तदनुसार कलि-युग के आरम्भ में अर्हन् नाम के राजा द्वारा एक वेद विरुद्ध पाखंड मत की उत्पत्ति हुई जो कि वर्तमान समय में जैन मत कहा जाता है इत्यादि। इस पर बहुत से लोग यूँ कहते हैं कि इस प्रकार के प्रमाण शून्य और महत्त्व विना के लेख को महर्षि वेदव्यास जैसे विशुद्धात्मा के दिव्य ज्ञान की उपज बतलाना उनके पवित्र नाम पर सरासर अत्याचार करना है। जो लोग उक्त कथन रूप सुलभ को महर्षि वेदव्यास के नाम की मोहर लगा कर सौंदर्य का सोना दिखा कर बाजार में बेचना चाहते हैं, वे कम से कम इतना तो सोच लें कि जब इसको इतिहास और सत्तर्क रूपकत्वा पर लगाया गया तब भी वह मोहर काम देगी या नहीं ? कोई भी कथन हो उसकी सत्यता के लिये सर्व मान्य किसी प्रमाण विशेष की आवश्यकता हुआ करती है परन्तु भागवत के उक्त कथन में सिवाय भागवत के अन्य कोई प्रमाण नहीं जिससे कि उक्त कथन की सत्यता प्रमाणित हो सके। कोई ऐतिहासिक ग्रन्थ उक्त कथन में सहमत नहीं। कोङ्क वेङ्कादि देशों का कोई अर्हन् नाम का राजा हुआ हो ऐसा किसी इतिहास ग्रन्थ में देखने में नहीं आया एवं अर्हन् नाम के राजा ने जैन धर्म की नींव डाली हो ऐसा भी सिवा भागवत के अन्यत्र कहीं लिखा हुआ देखने में नहीं आता, हां ! जैनों के माने हुए ऋषभादि तीर्थकरही अर्हन्नाम से प्रसिद्ध हैं उन्हीं के द्वारा जैन धर्म का प्रचार संसार में हुआ, जैन लोग मानते हैं।

जैनों का विश्वास और कथन है कि इस अवसर्पिणी काल में श्री ऋषभ देवजी से लेकर अन्तिम तीर्थङ्कर महावीर स्वामी तक

जितने तीर्थङ्कर हुए हैं उन्होंने ही समय समय पर जैन धर्म का प्रचार किया और वे ही अर्हन् के नाम से कहे जाते हैं इनके सिवाय अर्हन् नाम का कोई अन्य राजा जैन धर्म का प्रवर्तक नहीं हुआ ।

[जैनों के कथन की जांच]

श्री मद्भगवत में जैन धर्म की उत्पत्ति के विषय में जो कुछ लिखा गया है वह महर्षि व्यासदेव का कथन है या अन्य किसी का, इसकी तरफ दृष्टि न देते हुए उक्त लेख को भागवत के रचयिता का ही समझ कर उस पर विचार करना हमारे ख्याल में उचित प्रतीत होता है परन्तु उस पर विचार करने से पहले जैनों के कथन की जांच कर लेनी हमें कुछ अधिक उचित प्रतीत होती है । जैन लोग, इस अवसर्पिणी काल में जैन धर्म के आद्य प्रवर्तक ऋषभदेव को मानते हैं । भगवान् ऋषभदेव से जैन धर्म का वही सम्बन्ध है जो कि एक सूत्रधार का भजनीय किसी नाटक से । जिस तरह नाटक की शुरुआत प्रथम सूत्रधार करता है उसी तरह इस अवसर्पिणी में जैन धर्म का प्रारम्भ भी प्रथम, ऋषभदेव से हुआ है । भगवान् ऋषभदेव के अनन्तर श्री महावीर स्वामी तक तेईस तीर्थंकर धर्म प्रवर्तक-अवतार और हुए हैं जिन में से पार्श्वनाथ और महावीर स्वामी का नाम अधिक प्रसिद्ध है । इन चौबीस तीर्थंकरों को ही अर्हन् या अरिहन्त कहते हैं । जैन मन्दिरों में प्रतिष्ठित जोन मूर्तियाँ देखी जाती हैं वे सब इन्हीं तीर्थंकरों की हैं । तात्पर्य यह कि जैन धर्म के आद्य प्रवर्तक ऋषभदेव हैं उन्होंने ही संसार में जैन धर्म का प्रथम प्रचार किया येही जिन अर्हन् या अरिहन्त के नाम से प्रसिद्ध हैं इन के सिवा अन्य कोई अर्हन् नाम का राजा जैन

धर्म का प्रवर्तक नहीं हुआ। यही जैन धर्म की सभी शाखाओं का सिद्धान्त है।

परन्तु जैनों के इतने कथन मात्र से ही इस विषय का निश्चय नहीं हो सकता, सम्भव है उन्होंने अपने मत को अधिक प्राचीन और विशेष प्रामाणिक सिद्ध करने के लिये ही अपने आधुनिक ग्रन्थों में ऋषभदेव के साथ अपना सम्बन्ध जोड़ दिया हो एतावत् मात्र से भागवत का उक्त कथन मिला नहीं हो सकता इसलिये किसी विशिष्ट प्रमाण की तलाश करनी चाहिये। इस प्रकार की शंकाओं को दूर करने के लिये, जैनों की तरफ से जो अन्य प्रबल प्रमाण पेश किये जाते हैं उनका यहां पर दिग्दर्शन कराना हम आवश्यक समझते हैं। आशा है कि उससे भागवत पुराण के उक्त लेख पर बहुत कुछ प्रकाश पड़ेगा।

[जैन धर्म का ऋषभदेव से सम्बन्ध बतलाने वाले शिला लेख]

भगवान् ऋषभदेव के साथ जैन धर्म का विशिष्ट सम्बन्ध बतलाने वाले अन्यान्य प्रमाणों में से मथुरा के शिला लेख कुछ अधिक विश्वासार्ह प्रतीत होते हैं ये लेख अनुमान दो हजार वर्ष के पुराने बतलाये जाते हैं। इनका प्रादुर्भाव न्वनाम धन्य डाक्टर फुडरर (Fuhrrer) के अगाध परिश्रम से हुआ है प्रोफेसर बुलहर (Bulher) ने एपो ग्रेफिया इन्डिका (Epigraphia Indica) नाम की एक पुस्तक प्रकाशित की है उसकी प्रथम और द्वितीय दिल्ही में जैन धर्म से सम्बन्ध रखने वाले बहुत से शिलालेख प्रका-

शित हुए हैं। उन में से इस समय सिर्फ हम दो शिलालेख यहां पर उद्धृत करते हैं। आशा है पाठक उनसे हा बहुत कुछ नतीजा निकाल सकेंगे ?

नं० २८

(A) भगवतो उत्तमस वारणे गणे नाडिके कुजे...सा (पं)

(B) हुक सवायक समि सिनए सादिता एनि—॥

भा०—भगवान् उपभ (अपभ) की जय हो सादिता की प्रार्थना पर जो वारणगण के उपदेश, नादिक कुल और शाखा के—धुक की चेली थी—

[जिल्द दूसरी पृ० २७६-२७७]

नं० ८

(A) मिद्धम् म (हा) रा (ज) स्य र (T जा) तिराजम्य देव-पुत्रम्य हुवस्कस्य स ४० (६०१) हेमंतमासे ४ दि १० एतस्यां पूर्वायां को दिये गणे म्यानिक्कीये कुल अग्य (वेरी) पाण शाखाया वाचस्यार्थ वृद्ध हस्ति (स्य)

(B) शियस्य गणित्य आर्यस्व (र्ण) स्य पुण्यम (न)

(स्य) (व) तकस्य

(C) मकस्य कुटुम्बिनी ये दत्ताये—न धम्मो महा भागो गताय प्रीयनाम्भगवानुपभ श्रीः

भा०—जय ! प्रसिद्ध राजा महाराजाविराज देव पुत्र हुवस्क के संवत् ४० (६०१) में हेमंत के चतुर्मास की दशमी को इस उपर लिखी हुई मिति को यह उक्त दान वनिता निवासी का पाम्पक की स्त्री दत्ताने पूज्य वृद्ध हस्ति आचार्य जो कोत्तियगण, शाकिनीय कुल और आर्यवप्त्री शाखा में से था उसके शिष्य मान-

नीय रचरत्न गणी की प्रार्थना पर किया था भगवान् श्री ऋषभ प्रसन्न हों ।
[जिल्द पहली पृष्ठ ३८६]

इन शिला लेखों से मालूम होता है कि दो हजार वर्ष के करीब जैनधर्म में ऋषभदेव जीकी पूजा प्रचलित थी, वे जैनधर्म के आद्य प्रवर्तक समझे जाते थे, जैसा कि आज कल के जैनों का विश्वास है । कुछ भी हो इन लेखों से जैनधर्म के आद्य प्रवर्तक कोई ऋषभदेव अवश्य सिद्ध होते हैं, वे चाहे भागवत में उल्लेख किये गये ऋषभ देव हों या कोई अन्य हों, परन्तु अर्हन् नाम का कोई अन्य राजा जैनधर्म का प्रवर्तक नहीं हुआ । इसी बात पर और भी प्रकाश डालने वाला, उक्त दोनों शिला लेखों में भी प्राचीन और विस्तृत हाथी गुफा का शिलालेख है परन्तु वह इस माला के किसी अन्य पुष्प में उद्धृत किया जावेगा । भागवत के लेख की मीमांसा के लिये तो इतना ही पर्याप्त है ।

[श्रीमद् भागवत के लेख पर विचार]

अब रहा श्रीमद्भागवत का लेख, सो एक प्रकार से तो उसकी जांच हो चुकी उसकी सत्यता अनिश्चित है । अर्हन् नाम की किसी राजव्यक्ति द्वारा जैन धर्म की उत्पत्ति का कथन सर्वथा कल्पित प्रतीत होता है । उसमें कोई प्रबल प्रमाण नहीं प्रत्युत उसके विरुद्ध ही प्रमाण मिलते हैं: जिनका कि ऊपर दिग्दर्शन कराया गया है । परन्तु बहुत से विद्वानों का ख्याल इस विषय में विचित्र है, उनके विचार का अनादर करना भी हमारे लिये उचित नहीं । अतः उनके विचारकी आलोचना के लिये भी प्रकारान्तर से उक्त लेख पर विचार करना हमें आवश्यक और उचित प्रतीत होता है ।

[पुराण ग्रन्थ धार्मिक हैं ऐतिहासिक नहीं]

पुराणों के विषय में बातचीत होने पर हमारे एक सुयोग्य विद्वान् ने कहा कि—“हम पुराणों को ऐतिहासिक ग्रन्थ नहीं मानते। वे हमारी धार्मिक पुस्तकें हैं। जो लोग पुराणों को ऐतिहासिक ग्रन्थ समझ रहे हैं वे बड़ी भारी गलती पर हैं। उनके द्वारा पुराणों का बड़ा भारी अनादर हो रहा है और प्रतिदिन उनका महत्त्व कम हो रहा है।” पाठक, इस कथन के मर्म को अच्छी तरह समझ लेंगे अब हम इस पर कहे तो क्या कहें ? इस हालत में तो भागवत के उक्त लेख पर कुछ विचार करने के लिये प्रवृत्त होना मानो उसकी अवहेलना करना है क्योंकि श्रीमद्भागवत धर्म ग्रन्थ है और धर्मग्रन्थ के उल्लेख के सामने प्रामाणिक से प्रामाणिक इतिहास भी कुछ कीमत नहीं रखता। इतिहास और धर्म में बड़ा अन्तर है क्योंकि इतिहास मनुष्य कृत है और इन धार्मिक ग्रन्थों के रचयिता ऋषि हैं। ऋषि बुद्धि के सामने मनुष्य की तीक्ष्ण से तीक्ष्ण बुद्धि भी कुंठित हो जाती है। वह ऋषि बुद्धि के समक्ष इतनी हैसियत भी नहीं रखती जितनी कि मूर्ख के सामने जुगनू के प्रकाश की होती है। सम्भव है इतिहास में कुछ भूल हो, सम्भव है इतिहास के लेखकों ने स्वार्थ वश कुछ गोलमाल करदी हो। तथा उपलब्ध ऐतिहासिक प्रमाणों को तो अप्रामाणिक कहने में हम स्वतन्त्र हैं और उनमें गलती भी हो सकती है परन्तु धर्म ग्रन्थों में किसी प्रकार की भूल या त्रुटि का होना असम्भव है, कदापि हो तो हमें अविचार नहीं कि हम उनके विषय में कुछ कह सकें। क्योंकि वे

धर्म ग्रन्थ हैं उनमें मूल या त्रुटि का ख्याल करना पाप है, इस प्रकार के पाप से सदा बचते रहना ही धर्मात्मा बनने का सुन्दर उपाय है इसलिये जैन धर्म के प्रवर्तक चाहे ऋषभ-देव ही हों, वह-जैन धर्म-चाहे प्राचीन हो और उसके सिद्धान्त भी भले उत्तम हों तथापि उसके विषय में भागवत में जो कुछ लिखा गया है वही सत्य और सर्वथा मानने योग्य प्रतीत होता है इसलिये उसी पर विश्वास रखना धार्मिक सज्जनों को उचित है।

सज्जनो ! जिन धर्मात्माओं के इस प्रकार के विचार हैं उनके धर्म विश्वास की तुलना नीचे लिखे एक उदाहरण से बहुत अच्छी तरह हो सकती है। "एक भद्र पुरुष को किसी कार्य के निमित्त कुछ समय के लिये विदेश जाना पड़ा, घर में उसकी एक मात्र स्त्री थी वह जितनी गञ्जु भाषिणी थी उतनी ही व्यभिचार प्रिया भी थी इसलिये पति के विदेश जाने के थोड़े ही दिन बाद उसने किसी दूसरे सज्जन से अपना नाता जोड़ लिया, परन्तु अपने निज पति से सदा के लिये छुःकारा पाने की उसे बहुत पिकर रहती थी। एक दिन उसने अपनी अभीष्ट सिद्धि के लिये एक बड़ा ही सुन्दर उपाय ढूँढ़ निकाला। उसके दूसरे ही दिन वह अपने उपपति को साथ लेकर दल के न्याय मन्दिर कचहरी में पहुँची और बड़ी नम्रतापूर्वक न्यायाधीश-जज से कहने लगी कि-न्यायावतार ! मुझ हूँ भागिनी का प्राणधन-पति विदेश में जाकर कुछ दिन हुए इस संसार से सदा के लिये चल बसा ? मेरा एक मात्र सर्वरव वही था, अब मैं सर्वथा असहाय हूँ लाचार होकर अब मुझे अपने धर्म पर प्रहार

करना पड़ता है ! धर्मावतार इस सहाय हीन किङ्करी को आज्ञा दें तो मैं आपके नामने खड़े हुए इस भद्र पुरुष को अपना आश्रयदाता बनाऊँ ? उस रमणी की बनावटी दोनता से न्यायाधीश महोदय का भी दयालु हृदय पिघल गया इसलिये उन्होंने उसकी प्रार्थना को स्वीकार कर उसे वैसा करने के लिये आज्ञा दे दी और क़ानून के सुताधिक इस सारी राम कहानी को क़लम बन्द कर लिया (सब वृत्तान्त की मिसल बन गई) कुछ दिन के बाद उसके असली पतिराम भी विदेश से लौटे, और जब वे घर में आये तो वहाँ उनको और ही रंग नज़र आया ! वह गुड़िया जिसको वह अपने प्राणों से अधिक समझता था वह अब दूसरे के हाथों में खेल रही है, उसकी तरफ अब नज़र उठाकर भी देखने का अधिकार नहीं रहा ! समय की बलिहारी है ! अन्ततो गत्वा उस विचारे ने भी उसी न्यायालय की शरण ली । और न्यायाधीश से गिड़गिड़ा कर बोला कि धर्मावतार ! मेरे साथ बहुत अन्याय हुआ, मेरे विदेश जाने पर मेरी स्त्री को किसी अन्य पुरुष ने ज़बरदस्ती अपने काबू में कर लिया है और मेरी सारी धन सम्पत्ति लूट ली है इसलिये सरकार उसे वापिस दिलाने की कृपा करें ? यह सुन न्यायाधीश महोदय बोले कि तुम तो विदेश में जाने के कुछ दिन बाद ही मर गये थे फिर तुम्हारा यहाँ पर आगमन कैसे ? यह सुन वादी को बहुत विस्मय हुआ और वह बड़े ही गदगद स्वर में बोला कि नहीं महाराज ! यह कथन सर्वथा असत्य है यह गरीब तो आपके सामने खड़ा है ? इसपर न्यायाधीश महोदय ज़रा चुपके से होकर बोले कि हाँ ! बात तो ठीक है लेकिन मिमल में लिखा हुआ है

कि तुम विदेश में जाकर मर गये हो। मुझे अफसोस है कि मैं तुम्हारे जिन्दा होने पर भी अब कुछ नहीं कर सकता क्योंकि मिसल कहती है कि तुम मर गये ? अतः विवश होकर मुझे तुम्हारा मुकदमा खारिज करना पड़ता है। वस यही दशा इन धर्म प्रेमियों की है जिनके विचारों का उल्लेख हमने ऊपर किया है परमात्मा ऐसे सज्जनों को सुमति दे।

(भागवत के उक्त लेख पर प्रकारान्तर से विचार)

श्री मद्भागवत में जैन धर्म की जिस प्रकार से उत्पत्ति बतलाई गयी है वह यद्यपि इतिहास से सर्वथा विरुद्ध अतएव अप्रमाणिक प्रतीत होती है तथापि एक ऋषि प्रणीत ग्रन्थ के उल्लेख को किसी इतिहास के आधार पर मिथ्या ठहरा देना उचित नहीं क्योंकि इस से श्रद्धादेवों का बड़ा अपमान होता है ! इसलिये ऐतिहासिक मार्ग को छोड़ कर भागवत और उसके समतोल अन्य पुराण ग्रन्थों से ही उक्त लेख की मीमांसा करनी हमारे ख्याल में ठीक होगी।

रेवा खण्ड में लिखा है कि “अष्टा दशपुराणानां वक्ता सत्यवतीसुतः” अठारह पुराणों के वक्ता व्यासदेव हैं। यदि यह कथन सत्य है तब तो अन्यान्य पुराणों का कथन भी भागवत के उल्लेख के समान ही हमें मान्य है एवं अन्य पुराण ग्रन्थ भी भागवत की तरह ही हमारे धर्म ग्रन्थ और विश्वास भूमी हो सकते हैं। यदि ऐसा ही है तब तो भागवत के उक्त लेख की जांच पुराणान्तर से करनी चाहिये अर्थात् पुराणान्तर में जहां जैन मत की उत्पत्ति का जिक्र किया है उसकी तुलना भागवत के उक्त लेख से

करनी चाहिये, यदि अन्यान्य पुराणों में भी भागवत के लेखानुसार ही जैन मत की उत्पत्ति का कथन हो तब तो श्रद्धालु पुरुषों का, भागवत के उक्त लेख में सन्देह करना व्यर्थ है परन्तु मत्स्य और शिव पुराण के देखने से पता लगता है कि उनमें जैन धर्म की उत्पत्ति का उल्लेख, भागवत के उक्त कथन से सर्वथा भिन्न है । पाठकों को आगे चल कर यह बात स्पष्ट हो जावेगी । इस दशा में श्रीमद्भागवत का उक्त कथन कहाँ तक विश्वासार्ह हो सकता है यह पाठक महोदय स्वयं विचार लें ? अस्तु अब भागवत के कथन पर ही कुछ दृष्टि पात करना चाहिये । भागवत के रचयिता का कथन है कि, अर्हन् है नाम जिसका ऐसा कोढ़ वेढ़ और कुटकादि देशों का राजा ऋषभ के चरित को सुन और उसकी शिक्षा को ग्रहण कर निजमति से कलियुग में जैनमत के चलाने वाला होगा उसके मानने वाले वेद, ब्राह्मण और विष्णु आदि के निन्दक होंगे और अन्ध परम्परा में विश्वास रखने से घोर नर्क में पड़ेंगे इत्यादि । इस कथन में सत्यांश कितना है इसकी परीक्षा तो पाठक कर चुके हैं परन्तु इस पर एक विचारक के हृदय में जो सन्देह उत्पन्न होते हैं उनका समाधान किस प्रकार हो सकता है । इसका ख्याल भी रखना जरूरी है । तथा

(प्रश्न १—)—भगवान् ऋषभ देव का चरित्र यही है जो कि भागवत में लिखा है या और कोई ? यदि यही है तो उसे और भी किसी ने सुना है या कि नहीं ? यदि अन्य भी सुनने वाले थे तो उनमें से किसी ने वेद विरुद्ध (जैन) मत का प्रचार क्यों न किया ? यदि ऋषभचरित्र कोई और है तो कहां ? और किस ग्रन्थ में लिखा है ?

(प्रश्न—२)—ऋषभदेव के चरित्र में कोई ऐसा अंश भी है जो कि वेद से विरुद्ध हो ? यदि है ? तो—[अहो भुवः सम-समुद्रवत्या द्वीपेषु वर्षेस्त्रिधियुगमेतन् । गायन्ति यत्रत्यजना मुरारेः कर्माणि भद्राण्यवतारवन्ति ॥१३॥ अहोनुवंशोयशसावदातः प्रैय-त्रतो यत्र पुमान्पुराणः । कृतावतारः पुरुषः स आद्यत्रचारधर्म-यदकमेहेतुम् ॥१४॥ कोन्वम्य काश्रामज्जोनुगच्छेन्मनोरथेनाप्यभवम्य योगी । यो योगमायाः स्पृहयत्युदस्ता ह्यसत्तया येन कृतप्रयत्नाः ॥१५॥ इति ह स्म सकलवेदलोके देवब्राह्मणगवां परमगुरोर्भगवत ऋषभाख्यस्य विशुद्धाचरितमोरितं पुंसां समस्तदुश्चरिताभिहरणं परममहामङ्गलायनमिदमनुभद्रयोपचितयानुशृणोत्याश्रावयति वा वहितो भगवति तस्मिन्वामुदेव एकान्ततो भक्तिरनयोरपि समनुवर्तते । [१६- स्कं० ५ अध्या० ६] इस कथन की क्या गति होगी ? इसमें

अहो मत्तमागर परिवेष्टित पृथिवी के द्वीप सङ्घ में यह भारतवर्ष बड़ा ही पुण्यशाली है, जहाँ कि लोग भगवान् मुरारि ऋषभावनार के समस्त भगवन्तय कर्मों का गायन करने हैं । अरे ! पुराण पुरुष भगवान्, त्रियम्बक के वंश में जन्म लेकर मनुष्यों के लिये मोक्ष धर्म का आचरण कर गये हैं । इनके त्रियम्बक का वंश यग द्वारा चतुर्न हो विशुद्धि को प्राप्त हुआ है । वे अज थे, मनोरथ द्वारा भी कोई योगी उनका अनुगमन नहीं कर सकते, अस्तु सन्म कर वे जिन सन्म योग विधियों की उल्लास कर गये हैं, अन्य योगी जन उन्हीं की प्राप्ति के लिये बहुत यत्न करने हैं । हे राजन् ! ऋषभ-देव, लोक, वेद, प्राण्य और गो के परम गुरु थे, भगवान् ऋषभदेव का यह पवित्र चरित्र (जो प्रकाशित हुआ है) पुरुषों के समस्त दुश्चरित्र का नाशक और परम महत्त मङ्गल का आगार है, अतः जो योग एकाग्र चित्त से श्रद्धापूर्वक इसे सुनते और सुनवाते हैं उनकी वामुदेव में चतुर्न दृढ भक्ति उत्पन्न होती है ।

तो उनके चरित्र की बहुत प्रशंसा की गई है। यदि ऋषभदेव के चरित्र में ऐसा कोई भी अंश नहीं जो कि वेद और शास्त्र से विरुद्ध हो, तो उसी को सुनकर अर्हन् नाम के किसी राजा ने, जैन मत का प्रचार किया, इसका क्या तात्पर्य ? क्या ऋषभदेव का चरित्र और उनकी शिक्षा जैन धर्म के अनुकूल है ? अथवा क्या जैन धर्म के सिद्धान्त ऋषभचरित्र और शिक्षा के अनुसार हैं ? यदि नहीं तो फिर समझ में नहीं आता कि अर्हन् नाम के किसी राजा द्वारा चलाये जाने वाले जैन धर्म का हेतु ऋषभदेव के चरित्र और शिक्षा के श्रवण और मनन को ही कैसे ठहराया जा रहा है ! यदि अनुकूल है तो उसे वेद विरुद्ध कहना असंगत होगा। यदि कहा जाय कि अर्हन् नाम के किसी राज व्यक्ति ने अपनी स्वतन्त्र कल्पना से जैन मत का प्रचार किया ? तब फिर ऋषभदेव के चरित्र और शिक्षा को बीच में लाना निरर्थक है ? वस्तुतः भगवान् ऋषभदेव का जो सम्बन्ध बतलाया जाता है उससे यह स्पष्ट ध्वनि निकलती है कि वर्तमान जैन धर्म का सम्बन्ध भगवान् ऋषभदेव से ही है और वे ही अर्हन् हैं। अनेक यत्न करने पर भी भागवत के रचयिता से इस सत्य पर पर्दा न पड़ सका। “अथमवतारोरजसोपप्लुतकैवल्योपशिक्षणार्थः” यह कथन इस आशय को अच्छी तरह स्फुट कर रहा है। अस्तु कुछ भी हो जैन धर्म को अर्वाचीन बनाने और जन समाज को उससे घृणा दिलाने के लिये भागवत के नाम से किसी धर्मात्मा ने जो यह पड्यन्त्र रचा है वह संसार में बुद्धिमत्ता का एक नमूना है।

जैन-मत की उत्पत्ति और आग्नेय पुराण ।



छ समय पहले बहुत से विद्वानों का ख्याल था कि जैन धर्म कोई स्वतन्त्र धर्म नहीं, वह बौद्ध धर्म से निकला हुआ, उसकी शाखा मात्र है। परन्तु जब से जर्मनी के प्रसिद्ध विद्वान् प्रोफेसर जैकोबी

तथा कितने एक अन्य विद्वानों ने इस विषय की पूरी पूरी शोध की और प्रबल प्रमाणों द्वारा इस बात (जैन धर्म बौद्ध धर्म की शाखा है) को मिथ्या सिद्ध कर, जैन धर्म को बौद्ध धर्म से सर्वथा स्वतन्त्र और बहुत प्राचीन सिद्ध कर दिखाया तब से यह भ्रम बहुत अंश में तो दूर हो चुका है। मगर ऐसे सज्जनों की भी अभी तक कुछ कमी नहीं है जो कि, अपनी उसी तान में मस्तान हैं ! औरों के विषय में तो क्या कहना है मगर हमारे, वर्तमान समय के सुप्रसिद्ध हिन्दी मुलंखक और मुकवि श्रीमान् बाबू मैथिलीशरण जी गुप्त ने भी अभी तक इस सन्देह को दूर नहीं किया। आपने अपनी सुप्रख्यात पुस्तक “भारतभारती” में जैन धर्म को बौद्ध धर्म की ही शाखा बतलाया है जैसे—

प्रकटित हुई थी बुद्ध विभु के चित्त में जो भावना—
पर-रूप में अन्यत्र भी प्रकटी वही प्रस्तावना ।
फैला अहिंसा बुद्धि वर्द्धक जैन पन्थ समाज भी,
जिसके विपुल साहित्य की विस्तीर्णता है आज भी ॥

[२०८ भारत-भारती]

और तो कुछ 'नहीं' मगर गुप्त महोदय जैसे सत्य-प्रेमी और निष्पक्ष सुलेखकों की लेखिनी के यह अनुरूप प्रतीत नहीं होता ।

एक इतिहास लेखक सज्जन तो यहाँ तक आगे बढ़े हैं कि उन्होंने जैन धर्म को बौद्ध-धर्म की शाला बतलाते हुए, गौतम बुद्ध को ही- (जैनों के अन्तिम तीर्थङ्कर) महावीर स्वामी के नाम से उल्लेख किया है । तथाहि—

(बौद्ध धर्म भारतवर्ष से बिलकुल ही निर्वापित नहीं हो गया । वर्तमान पौराणिक धर्म पर उसने जो प्रभाव डाला है वह कुछ कम नहीं, अपने पीछे उसने एक विशेष सम्प्रदाय को छोड़ा जो जैन नाम से अब तक भारतवर्ष में प्रचलित है । लगभग १५ लाख जैन इस समय इस देश में पाये जाते हैं । भारतवर्ष के जैन प्रायः सौदागर वा साहूकार हैं । उनका सिद्धान्त है कि जैन धर्म बौद्ध धर्म से भी पुराना है और बुद्ध की शिक्षा का आधार जैन मत ही था । परन्तु भारत के ऐतिहासिक निरीक्षण से यही पता चलता है कि बौद्ध और जैन धर्म वास्तव में एक ही हैं और गौतम-बुद्ध जैन धर्म में महावीर स्वामी के नाम से परिचित हैं ।)

[^१ भारतवर्ष का सच्चा इतिहास पृष्ठ २०८]

हमारे विचार में इस प्रकार के संराय और भ्रम के प्रचलित होने का कारण भी पुराण ग्रन्थों में, जैन धर्म विषयिक किये गये

(१) लेखक रघुवीरशरण डवलिस, मिलने का पता मैनेजर भास्कर प्रेस मेरठ शहर । पाठकों को स्मरण रहे कि यह दशासत्त्व इतिहास की है । अगर कहीं सत्त्वा न होता तब तो ईश्वर जाने इसमें क्या क्या लिखा जाता । भगवान् ऐसे इतिहास लेखकों का भला करें ।

उल्लेख ही हैं। उदाहरणार्थ आग्नेय पुराण में से कुछ लेख यहां पर उद्धृत किया जाता है पाठक उसे खूब ध्यान से पढ़ें ? तथाहि—

अग्निरुवाच—

वक्षो ब्रुद्धावतारं च पठतः शृणुतोऽर्थदम् ।

पुरा देवासुरे युद्धे दैत्यैर्देवाः पराजिताः ॥१॥

रक्ष रक्षेति शरणं वदन्तो जग्मुरीश्वरम् ।

मायामोहस्वरूपोऽसौ शुद्धोदनसुतोऽभवत् ॥२॥

मोहयामास दैत्याँस्तान् त्याजता वेदधर्मकम् ।

ते च बौद्धा बभूवुर्हि तेभ्योऽन्ये वेदवर्जिताः ॥३॥

आर्हतः सोऽभवत्पश्चादार्हतानकरोत्परान् ।

एवं पाषाण्डिनो जाता, वेदधर्मादिवर्जिताः ॥४॥ॐ

[अग्नि पुराण अध्याय ४९]

(आनन्द आश्रम सिरिम्फ का अग्निपु० अ० १६ श्लोक १-४)

आलोचक—

पाठको ने जैन धर्म के विषय में श्रीमद्भागवत के अनन्तर अग्नि पुराण के कथन को भी सुन लिया ? कथन, एक से एक बढ़कर है ।

अग्नि पुराण के ऊपर दिये श्लोकों का तात्पर्य इस प्रकार है—अग्निदेव बोले, कि अब मैं बुद्धके अवतार को कहता हूँ। यह पढ़ने और सुनने से मन-कामना पूर्ण करने वाला है। पूर्व किसी समय में देवों और दैत्यों का बड़ा भारी गुरुदृष्टा उसमें देवता लोग दैत्यों से हार गये। वे सब मित्रका छपनी रक्षा के

भागवत में तो लिखा है कि ऋषभदेव के चरित्र को सुन और उनको शिक्षा को ग्रहण कर अर्हन् नाम के किसी राजा ने जैन मत का प्रचार किया, और यहां अग्निपुराण का कथन है कि बुद्ध भगवान् ने ही पश्चात् जैन बनकर उक्त मत को चलाया। अब हम दोनों में से सत्य किसे कहें और मिथ्या किसे ठहरायें। इस बात की पाठक खुद आलोचना करें ? हमारे ख्याल में तो इस प्रकार के लेखों में परस्पर विरोध का देखना, और उनमें सन्देह का उत्पन्न करना ही हमारे अधिकार से बाहर है। क्योंकि ये ग्रन्थ ऋषि प्रणात कहे जाते हैं, अतः ऋषियों के रहस्य भरे लेखों को ऋषि ही समझ सकते हैं। हमारे जैसे स्वल्प मेधावी मनुष्यों का उनकी आलोचना में प्रवृत्त होना छोटे मुंह बड़ी बात कहने के मानिन्द है अतः इस विषय में हमें तो 'मौन-सर्वार्थसाधक' ही ठीक जचता है। परन्तु धन्य है उन लोगों को जो इस प्रकार के आधारों पर ही जैन धर्म का इतिहास लिखने बैठ जाते हैं।

लिये विष्णु भगवान् की शरण को मान हुए। तब भगवान् ने मोह और माया के स्वरूप शुद्धोदन-सुत (बुद्ध) के अवतार को धारण किया और दैत्यों को मोड़ कर उनसे वेद धर्म का परित्याग करा दिया। उनके उपदेश से वे दैत्य तथा वेद मार्ग से भट अन्य लोग बौद्धमतानुयायी बने पश्चात् वह (बुद्ध) अर्हन्त (जैन) बना और उसने जैन बनाये। इस प्रकार वेद धर्म से भट पाण्डित्य लोगों की उत्पत्ति हुई।

[विष्णु पुराण]

विष्णुपुराण में लिखा है कि:—

इत्युक्तो भगवांस्तेभ्यो मायामोहं शरीरतः ।
 समुत्पाद्य ददौ विष्णुः प्राहचेदं सुरोत्तमान् ॥ ४१ ॥
 महामोहोयमखिलान् दैत्यांस्तान्मोहयिष्यति ।
 ततो वध्या भविष्यन्ति वेदमार्गवहिष्कृताः ॥ ४२ ॥
 स्थितौ स्थितस्य मे वध्या पावन्तः परिपन्थिनः ।
 ब्रह्मणो येऽधिकारस्था देवदैत्यादिकाः सुराः ॥ ४३ ॥
 तद्गच्छत न भीकार्या महामोहोयमग्रतः ।
 गच्छत्वद्योपकाराय भवतां भविता सुराः ॥ ४४ ॥

नाराशर उवाच:—

इत्युक्ताः प्रणिपत्येनं ययुर्देवा यथागतम् ।
 महामोहोऽपि तैः सार्द्धं ययौ यत्र महासुराः ॥ ४५ ॥
 [अंश ३ अध्या० १७]

[वंगवासी एलेक्ट्रो मशीन प्रेस में मुद्रित वंगला आवृत्ति विष्णुपुराण
 अंश ३ अध्याय १७-१८ जैन धर्म]

नाराशर उवाच:—

तपस्यभिरतान् सोऽय महामोहो महासुरान् ।
 मैत्रेय ! दृष्टो गत्वा नर्मदा तीरसंश्रितान् ॥ १ ॥

ततो दिगम्बरो मुण्डो वह्निपत्रधरो द्विज !

मायामोहोऽसुरान्शलक्ष्णमिदं वचनमब्रवीत् ॥ २ ॥

महामोह उवाचः—

भो दैत्यपतयो ! ब्रूत यदर्थं तप्यते तपः ॥

ऐहिकं वाथ पारत्र्यं तपसः फलमिच्छथ ॥ ३ ॥

असुरा ऊचुः—

पारत्र्यफललाभाय तपश्चर्या महामते ।

अस्माभिरियमारब्धा किं वा तेऽत्र विवक्षितम् ॥ ४ ॥

महामोह उवाचः—

कुरुध्वं मम वाक्यानि यदि मुक्तिमभीप्सथ ।

अर्हध्वं धर्ममेतंच मुक्तिद्वारमसंवृतम् ॥ ५ ॥

धर्मो विमुक्तेरर्होयं नैतस्मादपरः परः ।

अत्रैवावस्थिताः स्वर्गं विमुक्तिं वा गमिष्यथ ॥ ६ ॥

अर्हध्वं धर्ममेतं च मर्वे यूयं महाबलाः ।

एवं प्रकारैर्बहुभिर्युक्तिदर्शनवर्द्धितैः ॥ ७ ॥

मायामोहेन दैत्यास्ते वेदमार्गादपाकृताः ।

धर्मायैतदधर्माय सदेत्तन्नसदित्यपि ॥ ८ ॥

विमुक्तयेति वदन्नैतद्विमुक्तिं सम्प्रयच्छति ।

परमार्थोयमत्यर्थं परमार्थो न चाप्ययम् ॥ ९ ॥

कार्यमेतदकार्यं च नैतदेवं स्फुटं त्विदम् ।
 दिग्वाससामयंधर्मो धर्मोयं बहुवाससाम् ॥ १० ॥
 इत्यनैकान्तवादं च मायामोहेन नैकधा ।
 तेन दर्शयता दैत्याः स्वधर्मात्त्याजिता द्विज ! ॥ ११ ॥
 अर्हथेमं महाधर्मं महामोहेन ते यतः ।
 प्रोक्तास्तमाश्रिता धर्ममार्हतास्तेन तेऽभवन् ॥ १२ ॥
 त्रयीधर्मसमुत्सर्गं मायामोहेन तेऽसुराः ।
 कारितास्तन्मया ह्यासं तथान्ये तत्प्रबोधिताः ॥ १३ ॥
 तैरप्यन्ये परेतैश्च तैरप्यन्ये परे च तैः ।
 अल्पैरहोभिः सन्त्यक्ता तैर्दैत्यैः प्रायशस्त्रयी ॥ १४ ॥
 पुनश्चरक्ताम्यरधृङ् मायामोहो जितेजसाः ।
 अन्यानाहासुरान् गत्वा मृद्वल्पमधुराक्षरम् ॥ १५ ॥
 स्वगार्थं यदि वाञ्छावो निर्वाणार्थमथासुगः ।
 तदलं पशुधातादि दुष्टधर्मे निबोधत ॥ १६ ॥
 विज्ञानमयमेवैतदशेषमवगच्छथ ।
 बुध्यध्वं मे वचः सम्यग बुधैरेवमुदीरतम् ॥ १७ ॥
 जगदेतदनाधारं भ्रान्तिज्ञानार्थतत्परम् ।
 रागादिदुष्टमत्यर्थं भ्राम्यते भवसंकटे ॥ १८ ॥

पाराशर उवाचः—

एवं बुध्यत बुध्यत्वं बुध्यतैवमितीरयन् ।

महामोहः स दैतेयान् धर्ममत्याजयन्निजम् ॥१६॥

नानाप्रकारवचनं स तेषां युक्तियोजितम् ।

तथा तथा च तद्धर्मं तत्त्यजुस्ते यथा यथा ॥२०॥

तेप्यन्येषां तथैवोचु रन्यैरन्ये तथोदिताः ।

मैत्रेय ! तत्त्यजुर्धर्मं वेदस्मृत्युदितं परम् ॥२१॥

अन्यानप्यन्यपाखंडप्रकारैर्बहुभिर्द्विज ! ।

दैतेयान् मोहयामास मायामोहोतिमोहकृत् ॥२२॥

स्वल्पेनैव हि कालेन मायामोहेन तेऽसुराः ।

मोहितास्तत्त्यजुःसर्वा त्रयीमार्गाश्रितां कथाम् ॥२३॥

केचिद्विनिन्दां वेदानां देवानामपरे द्विज ! ।

यज्ञकर्मकलापस्य तथान्ये च द्विजन्मनाम् ॥२४॥

नैतद्युक्तिसहंवाक्यं हिंसाधर्माय नेष्यते ।

हवींष्यनलदग्धानि फलायेत्यर्भकोदितम् ॥२५॥

यशैरनेकैर्देवत्वमवाप्येन्द्रेण भुज्यते ।

शम्यादि यदि चेत्काष्ठं तद्वरं पत्रमुक्पशुः ॥२६॥

निहतस्य पशोर्यज्ञे स्वर्गप्राप्तिर्यदीष्यते ।

स्वपिता यजमानेन किंतुकस्मान्नहन्यते ॥२७॥

तृप्तये जायते पुंसो भुक्तमन्येन चेत्ततः ।

दद्याच्छ्राद्धं श्रद्धयाद्यं न बहेयुः प्रवाग्निः ॥२८॥

इत्यादि

मायामोहेन ते दैत्याः प्रकारैर्वहुभिस्तथा ।

व्युत्थापिता यथा नैषांत्रयीं कश्चिदरोचयत् ॥२९॥

इत्थमुन्मार्गयातेषु तेषु दैत्येषु तेऽमराः ।

उद्योगं परमं कृत्वा युद्धाय समुपस्थिताः ॥३०॥

ततो देवासुरं युद्धं पुनरेवामवाट्टिज ! ।

हताश्रतेऽसुरा देवैः सन्मार्गपरिपन्थिनः ॥३१॥

[अ० १८ अंश ३]

भावार्थः—एक वक्त देवता और असुरों का बड़ा भारी युद्ध हुआ उसमें देवों का पराजय और असुरों की जीत हुई । पराजित होकर देवता लोग विष्णु भगवान् की शरण में आये और आकर विष्णु की बहुत सी स्तुति करने के बाद, असुरों पर विजय प्राप्त करने के लिये उनसे प्रार्थना की । उनको प्रार्थना को सुन विष्णु ने अपने शरीर से “माया मोह” नाम के एक पुरुष का उत्पन्न करके देवताओं से कहा कि आर इमे ले जाइये । यह “मायामोह” सभी दैत्यों का मोह लेगा, फिर वेद मार्ग से भ्रष्ट हुए दैत्य लोग (आपके द्वारा) बध किये जा सकेंगे । हे देवों ! देव अथवा दानव जितने भी वेद मर्यादा के विरोधी हैं वे सभी मेरे द्वारा बध करने के योग्य

है। इसलिये आप लोग जाओ, किसी प्रकार का भय मत करो। आपके उपकारार्थ यह “मायामोह” आपके साथ जाता है॥४१-४४॥

इस प्रकार विष्णु ने जब उनको समझाया तब सभी देव-गण उनको प्रणाम कर अपने २ स्थान को चले और “मायामोह” भी उनके साथ हो लिये। वे सब वहां आ पहुंचे जहां पर असुर लोग तप कर रहे थे।

पाराशर जी कहते हैं हे मैत्रेय ! नर्मदा के किनारे पर तपस्या में लगे हुए असुर लोगों को मायामोह ने आकर देखा और शरीर से नम्र, सिर मुड़ा हुआ और हाथ में मोर पंखी लिये हुए, बड़े मधुर स्वर से “मायामोह” ने उन दैत्य लोगो से कहा कि, हे दैत्य लोगो ! आप यहां किस लिये तप कर रहे हैं ? आपको ऐहिक [इस लोक में होने वाले] फल की इच्छा है वा पारलौकिक [पर लोक में होने वाले] फल की अभिलाषा है ? यह सुन असुरो ने कहा कि हमने यह तपश्चर्या, पारलौकिक फल की इच्छा से आरम्भ की है, आप कहे आपको इस में क्या वक्तव्य है ? इस पर “मायामोह” ने कहा कि यदि आपको मोक्ष की इच्छा है तो आप मेरे कथन को मानो ? आप लोग इस (आर्हत-जैन) धर्म का सेवन करो। यह धर्म मोक्ष का खुला दरवाजा है। मुक्ति के लिये इससे बढ़कर और कोई धर्म नहीं। इसी धर्म में आरुढ़ हुए आप लोग स्वर्ग और मोक्ष को प्राप्त कर सकोगे ? इसलिये आप इसी धर्म का अनुष्ठान कीजिये। इस प्रकार अनेक युक्तियों द्वारा “मायामोह” ने उन दानवो को वेद मार्ग से पराङ्मुख कर दिया। जैसे कि— यह धर्म के लिये है और अधर्म के लिये भी। यह वस्तु सत् है

और असन् भी है। यह कर्म मोक्ष के लिये है और मोक्ष का विरोधी भी है। यह परमार्थ है और परमार्थ नहीं भी। यह करने योग्य है और नहीं करने लायक भी है। एवं यह इस प्रकार है और नहीं भी। यह [स्याद्वाद] दिगम्बरों और श्वेताम्बरों का समान धर्म है। हे मैत्रेय ! इस तरह अनेक प्रकार से अनेकान्तवाद को बतलाते हुए उस मायामोह ने देव्यों से स्वधर्म [वेद विहित धर्म] का परित्याग करा दिया। जिस लिये मायामोह ने अमुरों से “इमं धर्मं अर्हथ” [इस धर्म का पूजन करो] इममें “अर्हथ” ऐसे कता, इसलिये उस धर्म के अनुयायी आर्हत-जैन-कइलाये। इस प्रकार मायामोह ने जिन अमुरों से वैदिक धर्म का परित्याग कराया वे तन्मय होकर अन्यो को उपदेश करने लगे और उन्होंने औरों को उपदेश दिया इस तरह थोड़े ही दिनों में प्रायः सभी दैत्य, वैदिक धर्म का त्याग कर बैठे ॥१-१४॥

फिर वही माया मोह [जिसने इन्द्रियों को जीत लिया है] रक्त वस्त्रों को धारण कर, अन्य अमुरों के पास जा, बड़ी मधुर वाणी से कहने लगे कि, हे अमुर लोगो ! यदि आपको स्वर्ग अथवा मोक्ष की अभिलाषा है तो आप इस पशु वधादि दुष्ट कर्म को छोड़ दो। मुनो ! यह सम्पूर्ण जगत् विज्ञान मात्र है। आप लाग मेरे कथन को अच्छी तरह से समझो। विद्वानों का कथन है कि यह जगत् आधार में गूँथ और भ्रान्ति मात्र ही है। यह मनुष्य रागादि ने दुष्ट हुआ ही संसार में भ्रमण कर रहा है। तुम लोग समझने लायक जो है उसे समझो ? इस प्रकार कहते हुए माया-मोह ने उन दैत्यों को अपने धर्म से गिरा दिया। वह “मायामोह-”

अनेक प्रकार की उक्ति-युक्तियों से भरे हुए वचन, जैसे २ उन-दैत्यों-को सुनाता गया, वैसे २ वे अपने धर्म का परित्याग करते गये । जिन असुरों ने अपने धर्म को त्याग दिया, वे अन्यो को उपदेश करने लगे अन्य औरों को, इसी तरह हे मैत्रेय ! बहुत से दैत्यों ने वेद विहित धर्म को त्याग दिया । तथा उस मायामोह ने बहुत प्रकार के अन्यान्य पाखण्डों के उपदेश द्वारा अन्य असुरों को भी मोह लिया, जिससे थोड़े ही समय में मायामोह द्वारा मोहित हुए असुर लोग वेदोक्त धर्म को सर्वथा त्याग बैठे । उनमें से बहुत से तो वेदों की निन्दा करने लग गये और बहुत से देवों की, तथा कितने एक यज्ञ कर्म कलाप और कई एक ब्राह्मणों की निन्दा में प्रवृत्त हो गये । जैसे वि—यह वेदोक्त कथन युक्त सह नहीं, और वेदोक्त हिंसा धर्म के लिये नहीं हो सकती, अग्नि में डाले हुए हविः का स्वर्गादिफल होता है यह कथन बालकों के कथन के समान है । अनेक यज्ञों के अनुष्ठान द्वारा देवत्व को प्राप्त हुआ इन्द्र यदि शभि आदि काष्ठ का भक्षण करता है तो, उससे पत्रभोजी पशु ही श्रेष्ठ है । यदि यज्ञ में मारे हुए पशु को स्वर्ग मिलता है तो यजमानः (यज्ञ कर्ता) अपने पिता को ही यज्ञ में क्यों नहीं मार डालता ? यदि श्राद्ध में एक मनुष्य का खाया हुआ भोजन, दूसरे को वृत्त कर देता है तो मुसाफिरो को साथ में खाना उठाने की क्या आवश्यकता ? क्योंकि उसके नाम से घर में किसी दूसरे को खिला देने से ही, अमर्त्यता उत्पत्ति हो जायगी । ॥ १५-२८ ॥

इस प्रकार, अनेक तरह की उक्तियों द्वारा मायामोह ने उन असुर लोगों को ऐसा बना दिया कि उनमें से किसी की भी श्रद्धा

वेदोक्त धर्म पर न रही। इस प्रकार जब सब दैत्य लोग सम्मार्ग-
 4/ अंदा, कुमार्ग गामी हो गये तब देवताओं ने पुनः युद्ध के लिये
 उद्योग किया और असुरों के साथ फिर से उनका बड़ा भारी युद्ध
 हुआ। परन्तु इस वक्त [स्वयम् द्वेपी और कुमार्ग सेवी] असुरों
 का देवों ने जीत लिया। अर्थात् इस समय के देवासुर संग्राम में
 असुरों की हार और देवों की जीत हुई।

आलोचक—पाठकों ने विष्णु पुराण की जैन-धर्म विषयिणी
 उक्ति को सुनलिया। इसका संक्षिप्त सार यही है कि, विष्णु भगवान्
 ने अपने शरीर से उत्पन्न किये मायामोह नाम के एक पुरुष विशेष
 द्वारा जैन और बौद्ध धर्म का उपदेश दिलाकर असुर लोगों से वेद
 विहित यज्ञ यागादि धर्मों का परित्याग करा दिया। वेदोक्त मार्ग
 का परित्याग कर देने से असुर लोग निर्बल हो गये, अतः दूसरे
 बार के युद्ध में देवताओं ने उनको जीत लिया।

[विष्णु पुराण के लेखका भागवत और आग्नेय- पुराण से विरोध]

विष्णु पुराण के उक्त लेख की श्रीमद्भागवत और आग्नेय
 पुराण के पूर्वोक्ति लेखों के साथ तुलना करते हुए बहुत कुछ विरोध
 मालूम पड़ता है।

(१) श्रीमद् भागवत में जैन-धर्म का प्रवर्तक कोई अर्हन् नाम
 का राजा बतलाया है वह भी भागवत के निर्माण काल में प्रथम
 नहीं किन्तु बहुत समय पीछे जबकि घोर कलियुग का समय होगा
 इस प्रकार भविष्यद् वाणी की घोषणा की है परन्तु विष्णु पुराण

का ध्यान पूर्वक अवलोकन करने से जान पड़ता है कि जैन-धर्म के प्रचारक साक्षात् विष्णु भगवान ही हैं दूसरा कोई नहीं ?

(२) श्रीमद् भागवत में अर्हन् राजा के जैन होने और जैन-धर्म का प्रचारक बनने का मूल कारण ऋषभावतार की शिक्षा और चरित्र को बतलाया है मगर विष्णु पुराण में इस बात का जिक्र तक नहीं। एवं आग्नेय पुराण में लिखा है कि विष्णु भगवान ने प्रथम बुद्ध-के अवतार को धारण कर बौद्ध-धर्म का उपदेश दिया और बाद में अर्हन्-जिन-बनकर जैन-धर्म का प्रचार किया। तात्पर्य कि अग्नि पुराण के कथनानुसार बौद्ध धर्म के बाद जैन-धर्म का होना साबित होता है। परन्तु विष्णु पुराण का लेख इससे उल्टा है अर्थात् उसके अनुसार जैन-धर्म के अनन्तर बौद्ध-धर्म का होना प्रतीत होता है। अब इन कथनों की संगति किस प्रकार लगाई जा सके यह हमारी तुच्छ बुद्धि से बाहर है, परन्तु इसमें सन्देह नहीं कि इस प्रकार के लेख महर्षि पुंगव भगवान् वेद व्यास के नाम को तो कुछ न कुछ अवश्य लांछित करते हैं। अतः विद्वानों को उचित है कि वे इस विषय पर अवश्य प्रकाश डालें ?।

[विष्णु पुराण के लेख में विचित्रता]

हमारे पाठकों ने जैन धर्म विषयक श्रीमद्भागवत और अग्निपुराण के कथन का अवलोकन कर लेने के बाद, विष्णु पुराण के उस लेख को भी पढ़ लिया है जो कि जैन धर्म की उत्पत्ति और विषय से संबंध रखता है। तथा इनमें परस्पर जो विरोध है उसका भी दिग्दर्शन ऊपर के लेख में करा दिया गया है अब मात्र विष्णु पुराण

के लेख में जो परस्पर विरोध मूलक वैविध्य है उसकी ओर भी पाठक ध्यान दें। विष्णुपुराण में उल्लेख किये “दिग्वाससामयं धर्मो धर्मोऽयं बहुवाससाम्” तथा “अर्द्धधर्मं महाधर्मं मायागोहेन तेयतः । प्राक्तामनाश्रितं वर्तमानार्हतास्तेन तेऽभवत्” इन दो वाक्यों को ध्यान पूर्वक देखने से बहुत कुछ विचित्रता प्रतीत होती है। ऊपर के आधे श्लोक में तो जैन धर्माभिमत सप्त भंगीनय का संक्षिप्त स्वरूप वतजाते हुए यह कहा है कि यह [अनेकान्तवाद-स्याद्वाद] दिग्म्बर और श्वेताम्बर इन दोनों का समान धर्म-मत है। दूसरे श्लोक में जो कुछ कहा है उसका तात्पर्य यह है कि इस [स्याद्वाद रूप] महा धर्म के जो अनुयायी बने वे आर्हन्-जैन कहलाये। इनमें इस दूसरे श्लोक के कथन से तो यह साबित होता है कि जैन धर्म के प्रथम प्रवर्तक विष्णु भगवान के शरीर से उत्पन्न हुए “मायामोह” नाम के कोई पुरुष विशेष है, उन्होंने ही असुरों को प्रथम इस धर्म का उपदेश दिया। [बिं ही वाद में बौद्ध धर्म के प्रवर्तक हुए] परन्तु ऊपर के अर्द्ध श्लोक में तो कुछ और ही प्रतीत होता है। उस पर विचार करने से मालूम होता है कि इसमें बहुत समय पूर्व ही जैन धर्म के सिद्धान्त प्रचार में घ्रा चुके थे। जहां तक कि “माया-मोह” के उपदेश समय में तो यह दिग्म्बर और श्वेताम्बर इन दो मुख्य शाखाओं में भी विभक्त हो चुका था। तात्पर्य यह है कि बहुत समय से चले आते जैन धर्म के मुख्य सिद्धान्त का ही मायामोह ने असुरों को उपदेश किया, न कि निजमति से उन्होंने किसी एक नवीन मत की नींव डाली। इसलिये इन विरोधी कथनों की संगति किस प्रकार लगाई जाय। इनका विचार भी पाठकों के

लिए आवश्यक है ? हमारे ख्याल में तो इस प्रकार के विरोधों की उपस्थिति और उसकी संगति के लिए अनेक प्रकार की बाधाएँ तभी हमारे सामने उपस्थित होती हैं जब कि हम इस प्रकार के परामर्श के लिए ऐतिहासिक दृष्टि को अपने सामने रखते हैं, नहीं तो धार्मिक दृष्टि के सामने इस प्रकार के विरोधी को पूछता ही कौन है ? बड़े हुए धार्मिक दृष्टि रूप नदी के प्रचण्ड वेग में तो शंकाओं के बड़े २ पहाड़ भी बह जाते हैं तो फिर एक मामूली से विरोध रूप एक क्षुद्र वृण की तो गणना ही व्यर्थ है । अतः विष्णु पुराण के उक्तलेख में विरोध देखने वाले सज्जनों को ऐतिहासिक दृष्टि की जगह धार्मिक दृष्टि से काम लेना चाहिये ! वस धार्मिक दृष्टि के सामने आते ही सब विरोध काफूर हो जावेगें । सज्जनो ! धार्मिक दृष्टि कोई बुरी चीज़ नहीं, धार्मिक दृष्टि मनुष्य जीवन का सर्वोत्तम गुण है, धार्मिक विश्वास मनुष्य के लिए उतना ही उपयोगी है जितना कि धूप में मुर्माये हुए एक छोटे से पौदे के लिये जल । इसलिये जिस जीवन में धार्मिक विश्वास नहीं बह तोरस है, शुष्क है और निकम्मा है ! अतः हमारा कटाक्ष धार्मिक दृष्टि पर नहीं किन्तु उसकी निर्मर्यादता और दुरुपयोगिता पर है । आशा है कि सहृदय पाठक इतने ही में हमारे असली अभिप्राय को समझ गये होंगे ?

[विष्णु पुराण के उक्त लेख का समय]

विष्णु पुराण की रचना किस समय में हुई इस बात का यद्यपि अभी तक कुछ निश्चय नहीं हुआ और न इसका यथावत निर्णय होना कुछ शक्य ही प्रतीत होता है, तथापि उक्त लेख के

विषय में इतना निःशंक कहा जा सकता है कि यह लेख, जैन पञ्चाद्भावी बौद्ध-धर्म के भी बहुत समय पीछे का है। क्योंकि उक्त लेख में सब जगह प्रायः भूतकाल की क्रिया का ही प्रयोग दृष्टिगोचर होता है।

[द्वेष की पराकाष्ठा]

विष्णु पुराण के देखने में एक बात और भी प्रतीत होती है वह यह कि उस समय जैन और बौद्ध धर्मानुयायियों के साथ अन्य धर्मानुयायियों का इतना विरोध बढ़ रहा था कि वे इनके साथ स्पर्श और सम्भाषण करने में भी पाप समझते थे।

[तस्मादेतान्नरोनृणांस्त्रयीसंत्यागदूषितान् ।

सर्वदा वर्जयेत् प्राज्ञः आलाप स्पर्शनादिषु ॥]

[अ० १८ अंश ३]

तथाहि—इस सम्बन्ध में वहाँ एक कथा है कि रात धनुः राजा और उसकी “सौम्या” नाम की भार्या दोनों बड़े धर्मात्मा तथा विष्णु के परम भक्त थे। एक समय कार्तिकी पौर्णिमा को उन दोनों ने उपवास किया दोनों गङ्गा में स्नान करने को गये जब वे वहाँ में स्नान कर लौटे तो रास्ते में उनको एक पाखण्डी-जैन अथवा बौद्ध साधु मिल गया। वह राजा के धनुर्विद्याचार्य का मित्र था इस लिये राजा को उनके साथ बोलना पड़ा। नगर रानी ने उसने किसी प्रकार का सम्भाषण नहीं किया। रानी तो सर कर आशीर्वाद की पुत्री बनी और राजा कुता बना रानी को जानि का स्मरण होने के कारण उसने राजा को पूर्व जन्म का बोध कराया। वह

तिर मर कर क्रमशः गीदड़, व्याघ्र, गृध्र, काक, और मयूरादि की योनि में फिरता हुआ अन्त में जनक राजा के घर में पुत्र रूप से उत्पन्न हुआ। परन्तु यह मनुष्य योनी उसे तब मिली जब कि अश्व-मेध यज्ञ के अन्त में होने वाले अवभृथ स्नान का उसे सौभाग्य प्राप्त हुआ। “पाराशर ऋषि कहते हैं हे मैत्रेय ! मैंने यह पाखंडी के साथ सम्भाषण करने का दोष और अश्वमेध में होने वाले अवभृथ स्नान का माहात्म्य तुमको सुना दिया”—

एष प्राषारिडसम्भाषदोषः प्रोक्तो मया द्विज !।

तथाश्वमेधावभृथस्नानमाहात्म्यमेवच ॥

[अ० ३ अ० १८]

अब पाठक इससे नतीजा निकाल सकते हैं अथवा समझ सकते हैं उस समय में आपस का द्वेष किस सीमा तक पहुंचा हुआ था। हमारे ख्याल में तो वर्तमान समय में, जैन तथा अन्य धर्मावलम्बियों में जो द्वेष की मात्रा प्रति दिन बढ़ रही है अथवा बढ़ी हुई है उसका कारण इस प्रकार की भद्रकथायें और यत्र तत्र दिये गये (श्लोको द्वारा) सभ्य उपदेश ही हैं। क्योंकि “नह्यमूला प्रवृत्ति” कुछ भी हो दुःख सिर्फ इतना ही है कि इस प्रकार की उक्तियों की पुष्पमाला भी महर्षि व्यासदेव जी के ही गले में डाली जाती है जिसके लिये वे सर्वथा योग्य नहीं ? क्या ही अच्छा हो जो कि इस अमृत्य भेट से उन विचारों को वंचित ही रखा जाय। इसके सिवाय उक्त लेखकी बहुत सी बातें परीक्षा करने के योग्य हैं परन्तु विस्तार भय से हम उनका यहां पर जिक्र नहीं करते। हमारे सुज पाठकों के लिये इतना ही पर्याप्त है।

[शिव पुराण]

शिव पुराण में भी जैन धर्म की उत्पत्ति का कुछ जिक्र है । उसमें जो कुछ लिखा है वह पूर्वोक्त पुराण ग्रन्थों के लेख में भी विलक्षण है । पाठकों के विनोदार्थ उसे भी हम यहां पर उद्धृत करते हैं:-तथाहि—

सनत्कुमार उवाच:—

अमृजच्च महातेजाः पुरुषं स्वात्मसम्भवम् ।
एकं मायामयं तेषां धर्मविन्नार्थमच्युत ॥१॥
मुण्डनं स्नानवस्त्रं च गुम्फिपात्रसमन्वितम् ।
दधानं पुंजिकां हरते चालयंतं पदे पदे ॥२॥
वस्त्रयुक्तं तथा हस्तं निष्यमाणं मुखेसदा ।
धर्मेति व्याहरन्तं तं वाचा क्लृप्तवया मुनिम् ॥३॥
स नमस्कृत्य विष्णुं तं तत्पुरस्संस्थितोऽथवै ।
उवाच वचनं तत्र हरिं सः प्राञ्जलिस्तदा ॥४॥
अरिहन्नच्युतं पूज्यं किं करोमि तदादिश ।
कानि नामानि मे देव स्थानं वापि वद प्रभो ॥५॥
इत्येवं भगवान् विष्णुः श्रुत्वा तस्य शुभं वच ।
प्रसन्नमानसो भूत्वा वचनं चेदमब्रवीत् ॥६॥

[कलकत्ता बंगाल प्राश्रुति शिवपुराण ज्ञान मं० प्र० २१-२२ पृ० ८३ थोड़े फेर फार में मिलता है ।]

[स्य मूल्यं वृण्णि इति पाठः ।

विष्णुवाचः—

यदर्थं निर्भेतोसि त्वं निबोध कथयामि ते ।
 मदंगज महाप्राज्ञ मद्रूपस्त्वं न संशय ॥७॥
 ममांगाच्च समुत्पन्नो मत्कार्यं कर्तुमर्हसि ।
 मदीयस्त्वं सदा पूज्यो भविष्यसि न संशयः ॥८॥
 अरिहन्ताम ते स्यात्तु ह्यन्यानि च शुभानि च ।
 स्थानं वक्ष्यामि ते पश्चाच्छृणु प्रस्तुतमादरात् ॥९॥
 मायिन् ! मायामयं शास्त्रं तत्षोडशसहस्रकम् ।
 श्रौतस्मार्तविरुद्धं च वर्णाश्रमविवर्जितं ॥१०॥
 अपभ्रंशमयं शास्त्रं कर्मवादमयं तथा ।
 रचयेति प्रयत्नेन तद्विस्तारो भविष्यति ॥११॥
 ददामि तव निर्माणे, सामर्थ्यं तद्भाविष्यति ।
 माया च विविधा शीघ्रं त्वदधीना भविष्यति ॥१२॥
 तच्छ्रुत्वा वचनं तस्य, हरेश्च परमात्मनः ।
 नमस्कृत्य प्रत्युवाच स नायीतं जनार्दनम् ॥१३॥

मुण्डयुवाचः—

यत्कर्तव्यं मया मुण्डयुदेव द्रुतमादिश तत्प्रभो ! ।
 त्वदाज्ञयाऽखिलं कर्म सफलञ्च भविष्यति ॥१४॥

मनःकुमार उवाचः—

इत्युक्त्वा पाठयामास शास्त्रं सायामयं तथा ।

इहैवस्वर्गनग्नप्रत्ययोनान्यथा पुनः ॥१५॥

तमुवाच पुनर्विष्णुः स्मृत्वा शिवपदाम्बुजम् ।

मोहनीया इमे दैत्याः सर्वे त्रिपुरवासिनः ॥१६॥

कार्यास्ते दीक्षिता नूनं पाठनीयाः प्रयत्नतः ।

मदाज्ञया न द्रोपस्ते भविष्यति महामते ॥१७॥

धर्मास्तत्र प्रकाशन्ते श्रौतस्मार्ता न संशय ।

अनया विद्यया सर्वे स्फोटनीया ध्रुवं हि ते ॥१८॥

गन्तुमर्हसि नाशार्थं मुण्डिन् ! त्रिपुर वासिनाम् ।

तमोधर्मं सम्प्रकाश्य नाशयस्व पुरत्रयम् ॥१९॥

ततश्चैव पुनर्गत्वा मरुस्थल्यां त्वया त्रिभो !

स्थातव्यं च स्वधर्मेण कलिर्यावत् समाव्रजेत् ॥२०॥

प्रवृत्ते तु युगे तस्मिन् स्वीयोधर्मं प्रकाश्यताम् ।

शिष्यैश्च प्रतिशिष्यैश्च वर्द्धनीयस्त्वया पुनः ॥२१॥

मदाज्ञया भवद्भुमो विस्तारं यास्यति ध्रुवम् ।

मदनुज्ञापरो नित्यं गतिं प्राप्स्यसि मामक्रीम् ॥२२॥

एवमाज्ञा तदा दत्ता विष्णुना प्रभविष्णुना ।
शासनाद्देवदेवस्य हृदा त्वन्तर्दधे हरिः ॥२३॥

ततः स मुण्डी परिपालयन् हरे,
राशां तथा निर्मितवांश्च शिष्यान् ।

यथा स्वरूपं चतुरस्तदानीं,

मायामयं शास्त्रमपाठयत् स्वयम् ॥२४॥

यथास्त्रयं तथा ते च चत्वारो मुण्डिनः शुभाः ।

नमस्कृत्यास्थिता स्तत्र हरये परमात्मने ॥२५॥

हरिश्चापि मुनेस्तत्र चतुरस्तांस्तदा स्वयम् ।

उवाच परमप्रीतः शिवाज्ञापरिपालकः ॥२६॥

यथा गुरुस्तथा यूयं भविष्यथ मदाज्ञया ।

धन्याः स्थसद्गतिमिह सम्प्राप्स्यथ न संशयः ॥२७॥

चत्वारो मुण्डिनस्तेऽथ धर्मपाषण्डमाश्रिताः ।

हस्तेषां त्र्यंशं धानश्च तुण्डवस्त्रस्य धारकाः ॥२८॥

मलिनान्येव वासांसि धारयन्तोऽल्पभाषिणः ।

धर्मोत्तापः परन्तत्वं वदन्तस्त्वतिहर्षतः ॥२९॥

मार्जनीं ध्रियमाणाश्च वस्त्रखण्डविनिर्मताम् ।

शनैः शनैश्चलन्तो हि जीवहिंसाभयाद्भ्रुवम् ॥३०॥

तं सर्वं च यदा देवं भगवन्तं मुदान्विताः ।
 नमस्कृत्य पुनस्तत्र मुने तस्थुस्तदग्रतः ॥३१॥
 हरिणा च तदा हस्ते धृत्वां च गुरवेऽर्पिताः ।
 अन्यधायी च सुप्रीत्या तन्नामापि विशेषतः ॥३२॥
 यथा त्वं च तथैवैते मदीया वै नसंशयः ।
 आदिरूपं च तन्नाम पूज्यत्वात्पूज्य उच्यते ॥३३॥
 ऋषिर्यतिस्तथाकार्यं उपाध्याय इतिस्वयम् ।
 इमान्यपितु नामानि प्रसिद्धानि भवन्तु वः ॥३४॥
 ममापि च भवद्भिश्च नामग्राह्यं शुभं पुनः ।
 अरिहन्निति तन्नाम ध्येयं पापप्रणाशनम् ॥३५॥
 भवद्भिश्चैव कर्तव्यं कार्यं लोकसुखावहम् ।
 लोकानुकूलं चरतां भविष्यत्युत्तमागतिः ॥३६॥

सनत्कुमार उवाच—

ततःप्रणम्य तं मायी शिष्ययुक्तःस्वयं तदा ।
 जगाम त्रिपुरं सद्यः शिवेच्छाकरिणं मुदा ॥३७॥
 प्रविश्य तत्पुरं तूर्णं विष्णुना नोदितोऽवशी ।
 महामायाविना तेन ऋषिर्मायां तदाकरोत् ॥३८॥
 नगरोपवने कृत्वा शिष्यैर्युक्तः स्थितिं तदा ।

मायां प्रवर्तयामास मायिनामपि मोहिनीम् ॥३६॥

शिवार्चनप्रभावेन तन्माया सहसा मुने ! ।

त्रिपुरे न चचालाशु निर्विण्णोऽभूत्तदायतिः ॥४०॥

अथ विष्णुं च सस्मार तुष्टाव च हृदाबहुः ।

नष्टोत्साहो विचेतस्को हृदयेन विदूयता ॥४१॥

तत्स्मृतस्त्वरितं विष्णुः सस्मार शंकरं हृदि ।

प्राप्याज्ञां मनसा तस्य स्मृतवान्नारदं द्रुतम् ॥४२॥

स्मृतमात्रेण विष्णोश्च नारदःसमुपस्थितः ।

नत्वा स्तुत्वा पुरस्तस्य स्थितोभूत् सांजलिस्तदा ॥४३॥

अथ तं नारदं प्राह विष्णुर्मतिमतांवरः ।

लोकोपकारनिरतो देवकार्यकरस्तदा ॥ ४४ ॥

शिवाशयोच्यते तात गच्छ त्वं त्रिपुरं द्रुतम् ।

ऋषिस्तत्र गतः शिष्यैर्मोहार्थं तत्सुवासिनाम् ॥४५॥

सनत्कुमार उवाच—

इत्याकर्ण्य वचस्तस्य नारदो मुनिसत्तमः ।

गतस्तत्र द्रुतं यत्र स ऋषिर्मायिनां वरः ॥४६॥

नारदोपि तथा मायीं नियोगान्मायिनः प्रभोः ।

प्रविश्य तत्पुरं तेन मायिना सह दीक्षितः ॥४७॥

ततश्च नारदो गत्वा त्रिपुराधीशसन्निधौ ।

जेमप्रश्नादिकं कृत्वा राज्ञे सर्वं न्यवेदयत् ॥४८॥

नारद उवाच—

कश्चित्समागतश्चात्र यतिर्धर्मपरायण ।

सर्वविद्याप्रकृष्टो हि वेदविद्या परान्वितः ॥४९॥

दृष्टाश्च बहवो धर्मा नैतेन सदृशाः पुनः ।

वयं सुदीक्षिताश्चात्र दृष्ट्वा धर्मं सनातनम् ॥५०॥

तवेच्छा यदि वर्तेत तद्धर्मे दैत्यसत्तम ! ।

तद्धर्मस्य महाराज ग्राह्या दीक्षा त्वया पुनः ॥५१॥

सनत्कुमार उवाच—

तदीयं स वचःश्रुत्वा महदर्थसुगर्भितम् ।

विस्मितो हृदि दैत्येशो जगौ तत्र विमोहितः ॥५२॥

नारदो दीक्षितो यस्माद्वयं दीक्षामवासुम ।

इत्येवं च विदित्वा वै जगाम स्वयमेव ह ॥५३॥

तद्रूपं च तदा दृष्ट्वा मोहितो मायया तथा ।

उवाच वचनं तस्मै नमस्कृत्य महात्मने ॥५४॥

त्रिपुराधिप उवाच—

दीक्षा देया त्वया मयं निर्मलाशय ! भोक्तृषु ! ।

अहं शिष्यो भविष्यामि सत्यं सत्यं न संशयः ॥५५॥

इत्येवं तु वचःश्रुत्वा दैत्यराजस्य निर्मलम् ।

प्रत्युवाच सुयत्नेन ऋषिः स च सनातनः ॥५६॥

मदीया करणीयास्याद्यद्याज्ञा दैत्यसत्तमः ।

तदा देया मया दीक्षा नान्यथा कोटियत्नतः ॥५७॥

इत्येवं तु वचःश्रुत्वा राजा मायामयोऽभवत् ।

उवाच वचनं शीघ्रं यतिं तं हि कृताञ्जलिः ॥५८॥

दैत्य उवाचः—

यथाज्ञां दास्यति त्वं च तत्तथैव न चान्यथा ।

॥ त्वदाज्ञां नोह्लंघयिष्ये सत्यं सत्यं न संशयः ॥५९॥

सनत्कुमार उवाचः—

इत्याकर्ण्य वचस्तस्य त्रिपुरार्धाशितुस्तदा ।

दूरीकृत्य मुखाद्वस्त्रमुवाच ऋषिसत्तमः ॥६०॥

दीक्षां गृहीण्य दैत्येन्द्र सर्वधर्मोत्तमोत्तमाम् ।

येन दीक्षाविधानेन प्राप्स्यसि त्वं कृतार्थताम् ॥६१॥

सनत्कुमार उवाचः—

इत्युक्त्वा स तु मायावी दैत्यराजाय सत्वरम् ।

ददौ दीक्षां स्वधर्मोक्तां तस्मै विधिविधानतः ॥६२॥

दैत्यराजे दीक्षिते च तस्मिन् स सहजे सुने ! ।

सर्वे च दीक्षिता जातास्तत्र त्रिपुरवासिनः ॥६३॥

मुनेः शिष्यैः प्रशिष्यैश्च व्यासमासीद्भुतं तदा ।

महाभायाविनस्तत्तु त्रिपुरं सकलं मुने ! ॥६४॥

[अ० ४]

व्यास उवाचः—

दैत्यराजे दीक्षिते च मायिना तेन मोहिते ।

किमुवा च तदा मायी किं चकार स दैत्यपः ॥१॥

सनत्कुमार उवाचः—

दीक्षां दत्त्वा यतिस्तस्मा अरिहन्नारदादिभिः ।

शिष्यैः सेवितपादाब्जो दैत्यराजानमब्रवीत् ॥२॥

अरिहन्नुवाचः—

शृणु दैत्यपते वाक्यं मम सद्ज्ञानगर्भितम् ।

वेदान्तसारसर्वस्वं रहस्यं परमोत्तमम् ॥३॥

अनादिसिद्धसंसारः कर्तृकर्मविवर्जितः ।

स्वयं प्रादुर्भवत्येव स्वयमेव विलीयते ॥४॥

ब्रह्मादिस्तम्भपर्यन्तं यावद्देहनिबन्धनम् ।

आत्मैवैकेश्वरस्तत्र न द्वितीयस्वदीशिता ॥५॥

यद्ब्रह्मविष्णुरुद्राख्या स्तदाख्या देहिनाभिमाः ।

आख्या यथाऽस्तदादीनामरिहन्नादिरुच्यते ॥६॥

देहो यथाऽस्मदादीनां स्वकालेन विलीयते ।

ब्रह्मादिमशकान्तानां स्वकालाल्सीयते तथा ॥७॥
 विचार्यमाणे देहेऽस्मिन्न किञ्चिदधिकं क्वचित् ।
 आहारो मैथुनं निद्रा भयं सर्वत्र यत्समम् ॥ ८ ॥
 निराहारपरीमाणं प्राप्य सर्वो हि देहभृत् ।
 सदृशीमेव सन्तृप्तिं प्राप्तुयान्नाधिकेतराम् ॥ ९ ॥
 यथा वितृषिता स्याम पीत्वा पेयं मुदावयम् ।
 तृषितास्तु तथान्येपि न विशेषोऽल्पकोधिकः ॥ १० ॥
 सन्तुनार्यः सहस्राणि रूपलावण्यभूमयः ।
 परं निधुवने काले ह्येकैवेदोपभुज्यते ॥ ११ ॥
 अश्वाः परःशताः सन्तु सन्त्वनैकेष्वनेकधा ।
 अधिरोहे तथाप्येको न द्वितीयस्तथात्मनः ॥ १२ ॥
 पर्यंकशायिनां स्वापे सुखं यदुपजायते ।
 तदेव सौख्यं निद्रामि-भूतभूशायिनामपि ॥ १३ ॥
 यथैव मरणाद्भीति, रस्मदादिवपुष्मताम् ।
 ब्रह्मादिकीटकान्तानां तथा मरणतो भयम् ॥ १४ ॥
 सर्वतनुभृतास्तुल्या यदि बुद्ध्या विचार्यते ।
 इदं निश्चित्य केनापि नोर्हिंस्यः कोपि कुत्रचित् ॥ १५ ॥
 धर्मो जीवदयातुल्यो न क्वापि जगतीतले ।

तस्मात्सर्वप्रयत्नेन कार्या जीवदया नृभिः ॥१६॥

एकस्मिन् रक्षिते जीवे त्रैलोक्यं रक्षितं भवेत् ।

धातिते धातितं तद्वत्तस्माद्रक्षेत् धातयेत् ॥१७॥

अहिंसा परमो धर्मः पापमात्मप्रपीडनम् ।

अपराधीनता मुक्तिः स्वर्गोऽभिलषिताशनम् ॥१८॥

पूर्वसूरिभिरित्युक्तं सत्प्रमाणतया ध्रुवम् ।

तस्मान्न हिंसा कर्तव्या नरैर्नरकभीरुभिः ॥१९॥

न हिंसा सदृशं पापं त्रैलोक्ये सचराचरे ।

हिंसको नरकं गच्छेत् स्वर्गं गच्छेदहिंसकः ॥२०॥

सन्ति दानान्यनेकानि किं तैस्तुच्छफलप्रदैः ।

अभीतिसदृशं दानं परमेकमपीह न ॥ २१ ॥

इह चत्वारि दानानि प्रोक्तानि परमार्थिभिः ।

विचार्य नाना शास्त्राणि शर्मणेऽत्र परत्र च ॥२२॥

भीतेभ्यश्चाभयं देयं, व्याधितेभ्यस्तथौषधम् ।

देया विद्यार्थिनां विद्या दयमन्नं जुधातुरं ॥२३॥

यानि यानाह दानानि बहुमुन्युदितानिच ।

जीवाभयप्रदानस्य कलां नार्हन्ति षोडशीम् ॥२४॥

अविचिन्त्य प्रभावं हि मणिमंत्रौषधं बलम् ।
 तदभ्यस्यं प्रयत्नेन नामार्थोपार्जनाय वै ॥२५॥
 अर्थानुपार्ज्य बहुशो द्वादशायतनानि वै ।
 परितःपरिपूज्यानि किमन्यैरिह पूजितैः ॥ २६ ॥
 पञ्चकर्मेन्द्रियग्रामः पञ्चबुद्धीन्द्रियाणि च ।
 मनो बुद्धिरिह प्रोक्तं द्वादशायतनं शुभम् ॥२७॥
 इहैव स्वर्गनरकं प्राणिनां नान्यतः क्वचित् ।
 सुखं स्वर्गःसमाख्यातो दुःखं नरकमेवहि ॥२८॥
 सुखेषु भुज्यमानेषु यत्स्याद्देहविसर्जनम् ।
 अयमेव परोमोक्षो विज्ञेयस्तत्त्वचिन्तकैः ॥ २९ ॥
 वासनासहिते क्लेशसमुच्छेदे सति ध्रुवम् ।
 अज्ञानोपरमो मोक्षो विज्ञेयस्तत्त्वचिन्तकैः ॥३०॥
 प्रामाणिकी श्रुतिरियं प्रोच्यते वेदवादिभिः ।
 न हिंस्यात्सर्वभूतानि नान्याहिंसाप्रवर्तिका ॥३१॥
 अग्निष्टोमीयमिति या आभिका साऽसताभिह ।
 न सा प्रमाणं ज्ञातृणां पश्चालम्भनकारिका ॥३२॥
 वृक्षांश्छित्वा पशून् हत्वा कृत्वा रुधिरकर्दमम् ।
 दग्ध्वा बह्वौ तिलाज्यादि चिरं स्वर्गोऽभिलष्यते ॥३३॥

इत्येवं स्वमतं प्रोच्य यातिस्त्रिपुरनायकम् ।
 श्रावयित्वाऽस्वित्तान् पौरानुवाच पुनरादरात् ॥३४॥
 दृष्टार्थप्रत्ययकरान् देहसौख्यैकसाधकान् ।
 बौद्धागमविनिर्दिष्टान् धर्मान् वेदपरांस्ततः ॥३५॥
 आनन्दं ब्रह्मणोरूपं श्रुत्यैवं यन्निगद्यते ।
 तत्तथैवेह मन्तव्यं मिथ्या नानात्वकल्पना ॥३६॥
 यावत्स्वस्थमिदं वर्णं यावन्नेन्द्रियविक्रवः ।
 यावज्जरा च दूरेऽस्ति तावत्सौख्यं प्रसाधयेत् ॥३७॥
 अस्वास्थ्येन्द्रियवैकल्ये वार्धक्ये तु कुतः सुखम् ।
 शरीरमपि दातव्यमर्थिभ्योऽतः सुखेप्सुभिः ॥३८॥
 याचमानमनोवृत्तिप्रीणने यस्य नोजनिः ।
 तेनभूर्भारिवत्येषा समुद्रागद्भुमैर्नाहि ॥३९॥
 सत्वरं गत्वरो देहः संचयाः सपरित्ययाः ।
 इति विज्ञाय विज्ञाता देहसौख्यं प्रसाधयेत् ॥४०॥
 श्ववायसकृमीणां च प्रातर्भोज्यमिदं वपुः ।
 भस्मात्तं तच्छरीरं च वेदे सत्यंप्रपठ्यते ॥४१॥
 मुधाजातिविकल्पोयं लोकेषु परिकल्प्यते ।
 मानुष्ये सतिसामान्ये कोऽधमः कोऽथ चोत्तमः ॥४२॥

सनत्कुमार उवाच—

इत्थमाभाष्य दैत्येशं पौरांश्च स यतिर्मुने ।

सशिष्यो वेदधर्माश्च नाशयामास चादरात् ॥४९॥

स्त्रीधर्मं खंडयामास पातिव्रत्यपरं महत् ।

जितेन्द्रियत्वं सर्वेषां मुरुषाणां तथैव सः ॥५०॥

देवधर्मान् विशेषेण श्राद्धधर्मास्तथैव च ।

मखधर्मान् व्रतादींश्च तीर्थश्राद्धं विशेषतः ॥५१॥

शिवपूजां विशेषेण लिंगाराधनपूर्विकाम् ।

विष्णुसूर्यगणेशादिपूजनं विधिपूर्वकम् ॥५२॥

स्नानदानादिकं सर्वं पर्वकालं विशेषतः ।

खंडयामास स यतिर्मायी मायाविनांवरः ॥५३॥

विवंहूक्तेन विप्रेन्द्र त्रिपुरे तेन मायिना ।

वेदधर्माश्च ये केचित्ते सर्वे दूरतः कृताः ॥५४॥

[रुद्र सं० २ युद्ध खं० ५ अध्या० ४-५]

बंगाली आवृत्ति 'शिव पुराण' बंगवासी इलेक्ट्रो मशीन प्रेस मुद्रित
ज्ञान सं० अ० २१-२२ पृ० ८० ।

भावार्थ—सनत्कुमार कहने लगे कि हे ऋषि ! तव महा तेजस्वी
विष्णु ने उन दैत्यों के धर्म में विघ्न डालने के लिये अपनी माया
से शिरसे मुंडित, मलीन वस्त्र पहने हुए, काष्ठ के पात्र और पुंजिका-
रजोहरण हाथ में रखते हुए, पदपद पर उसे चलायमान करते हुए

हाथ में एक वस्त्र लेकर उससे मुख को ढाँके हुए और “धर्मलाम्”
 ऐसे कहते हुए एक पुरुष को उत्पन्न किया ॥ ३ ॥ वह मुनि विष्णु
 जो को प्रणाम कर उनके आगे स्थित हुआ, कहने लगा ॥ ४ ॥ हे
 अरियों के नाश करने वाले अच्युत ! आप मुझे आजा दें, मैं क्या
 करूँ ? हे देव ! मेरे क्या क्या नाम होंगे ? और मेरा स्थान भी
 आप कहिये ॥ ५ ॥ विष्णु भगवान् उसके इस सुन्दर वचन को
 सुनकर प्रसन्न मन से इस तरह बोले ॥ ६ ॥ मैंने तुमको जिसलिये
 निर्माण किया है सो तुम सुनो, हे महाप्राज्ञ तुम मेरे अङ्ग ने उत्पन्न
 होने के कारण निस्सन्देह तुम मेरे ही रूप हो ॥ ७ ॥ मेरे अङ्ग ने
 उत्पन्न होने के कारण तुम मेरा कार्य करने के योग्य हो, तुम मेरे
 हो इसलिये सदा पूज्य होगे, इसमें सन्देह नहीं ॥ ८ ॥ तुम्हारा मुख्य
 नाम अरिहन् होगा तथा और भी सुन्दर नाम होंगे, पाछे से तुम्हारे
 स्थान को भी कहूँगा, प्रथम तुम प्रस्तुत कार्य को सुनो ॥ ९ ॥ हे
 मायावी ! तुम सोलह हजार श्लोकों में एक मायामय शास्त्र की
 रचना करो जो कि श्रुति स्मृति में विरुद्ध और वर्णाश्रम की
 मर्यादा से रहित हो ॥ १० ॥ वह शास्त्र अपभ्रंश भाषा में हो और उसमें
 कर्मवाद का उल्लेख हो, ऐसे शास्त्र को तुम प्रयत्न में रचो, आगे
 उसका विस्तार होगा ॥ ११ ॥ मैं उसके निर्माण को तुमको सामर्थ्य
 देता हूँ तथा अनेक प्रकार की माया भी तुम्हारे आधीन होगी ॥ १२ ॥
 इस प्रकार हरि परमात्मा के इन वचनों को सुन कर प्रणाम पूर्वक
 वह मायावी जनार्दन ने कहने लगा ॥ १३ ॥ हे देव ! जो रुद्र मुझे
 करना हो, उसे शीघ्र कहिये, आपकी आज्ञा में सब कार्य शीघ्र निरूढ
 होगा ॥ १४ ॥ सनखुमारजी बोले कि—यह सुन भगवान् ने उनको

मायामय शास्त्र पढ़ाया, स्वर्ग नरक यहीं हैं अन्यत्र उनकी सत्ता नहीं ॥१५॥ फिर विष्णु ने शिवजी के चरण कमल का स्मरण करके कहा कि इस त्रिपुर में निवास करने वाले सभी दैत्य जनों को तुम अपनी माया से मोहित करदो ॥१६॥ तुम उनको दीक्षा देकर यत्न सहित यह शास्त्र पढ़ाओ, हे महामते ! मेरी आज्ञा से तुमको इसमें कुछ दोष नहीं लगेगा ॥१७॥ इसमें सन्देह नहीं कि उनमें श्रौत और स्मार्त धर्मों का प्रकाश हो रहा है, हे यतिराज ! तुम इस विद्या से उन सबको विच्छिन्न करदो ॥१८॥ हे मुण्डी ! तुम उन त्रिपुरवासियों के विनाशार्थ गमन करो, उनमें तमोगुणी धर्म का प्रकाश करके त्रिपुर का नाश कर डालो ॥१९॥ हे विभों ! फिर तुम यहां से मरुस्थल में जाकर कलियुग के आने तक स्वधर्म से निवास करना, और कलियुग के आजाने पर तुम अपने धर्म का प्रकाश करना, तथा शिष्य प्रशिष्यों द्वारा अपने धर्म का प्रचार करना ॥२१॥ मेरी आज्ञा से आपके धर्म का निश्चित ही विस्तार होगा, मेरी आज्ञा में तत्पर रहने से तुम ही अवश्य ही सद्गति मिलेगी ॥२२॥ इस प्रकार देव देव महादेव की आज्ञा से हृदय में प्रेरित होकर हरि उसके प्रति यह आदेश देकर अन्तर्धान हो गये ॥२३॥ तब मुनि ने हरि की आज्ञा पालन करने के निमित्त अपने चार शिष्य बनाये और उनको यथायोग्य अपना मायामय शास्त्र पढ़ाया ॥२४॥ जैसे वह था वैसे ही उसके चारों शिष्य हुए, परमात्मा हरि को नमस्कार कर वहां स्थिति हुए ॥२५॥ हरि ने भी शिवजी की आज्ञा पालन करने के निमित्त उन चारों शिष्यों से बड़ी प्रसन्नता पूर्वक कहा ॥६॥

मेरी आज्ञा से जैसे तुम्हारे गुरु हैं वैसे ही तुम होंगे और तुम धन्य हो निम्नस्नेह तुम सद्गति को प्राप्त होंगे ॥२७॥ बाद में वे चारों मुनि भी पापण्ड धर्म में स्थिति हुए, हाथ में पात्र लिये और मुख पर वस्त्र धारण किये, मलिन वस्त्र पहने हुए न्यल्प बोलने वाले, “धर्मलाभ” ही परम तत्त्व है प्रसन्नता पूर्वक ऐसे कहते हुए तथा वस्त्र के टुकड़ों से घनी हुई मार्जनी (रजोहरण) को धारण करते हुए जीव हिंसा के भय से धीरे २ पांव रखकर चलने वाले, वे सब भगवान् को नमस्कार कर उनके आगे बैठ गये ॥३१॥ तब हरि ने उनका हाथ पकड़कर उन्हें गुरुके सुपुर्द किया और प्रीतिपूर्वक उनके नाम को भी कहा ॥३२॥ जैसे तुम हो वैसे ही यह चारों भी मेरे हैं । तुम्हारा नाम आदिरूप है और पूज्य होने से तुम पूज्य भी कहलाओगे । तथा ऋषि, यति, कीर्त्य, उपाध्याय इत्यादि तुम्हारे प्रसिद्ध नाम होंगे ॥३४॥ और मेरा शुभ नाम भी आपने ग्रहण करना, अरिहन् इस पाप नाशक नाम का सदा ध्यान करना चाहिये ॥३५॥ तुमको भी लोगो के सुखदायक कार्य को करना चाहिये, लोक के अनुसार कार्य करने में उत्तम गति की प्राप्ति होगी ॥३६॥ सनकुमार बोले कि, तब वह माया, शिष्यों के सहित बड़े प्रेम से भगवान् को प्रणाम करके शीघ्र ही त्रिपुर को गया ॥३७॥ विष्णु की प्रेरणा ने वह शीघ्र ही त्रिपुर में प्रवेश करके, मायावी होने के कारण उसने ऋषि रूप से अपनी माया फैलाई ॥३८॥ हे मुने! शिवजी के अर्चन के प्रभाव से सदृसा त्रिपुर में वह माया न चल सकी, तब यनि ग्रहण व्याकुल हुए ॥४०॥ तब उत्साह से रहित, चित्त में व्याकुलता और हृदय में दुःख होने से उसने विष्णु का स्मरण किया ॥४०॥ उसके स्मरण

करने से विष्णु ने शंकर का स्मरण किया और उनको मन से प्राप्त करके नारद को याद किया ॥४२॥ विष्णु के स्मरण मात्र से नारद जी वहां उपस्थित हुए और प्रणामपूर्वक हाथ जोड़ उनके सामने आ खड़े हुए ॥४३॥ विष्णु ने नारद जी से कहा कि लोकोपकार में निरत रहते हुए तुम सदा ही देव कार्य करते हो ॥४४॥ हे तात ! मैं तुमसे शिव जी की आज्ञा से कहता हूँ, तुम शीघ्र ही त्रिपुर में जाओ, वहां एक ऋषि अपने शिष्यों सहित वहां के निवासियों को मोहित करने के लिये गये हैं ॥४५॥ सनत्कुमार जो बोले कि भगवान् के इन श्रेष्ठ वचनों को सुनकर मुनि-पुंगव नारद बड़ी शीघ्रता से वहां गये जहां कि वह मायावी ऋषि थे ॥४६॥ इस प्रकार मायाधीश भगवान् विष्णु की आज्ञा से उस पुर में प्रविष्ट होकर उस मायी से दीक्षित हुए ॥ ४७ ॥ इसके अनन्तर नारद जी ने, त्रिमुराधीश के समीप जाकर, चेम कुशल आदि पूछ कर (आगे लिखा) सब वृत्तान्त सुनाया ॥ ४८ ॥ नारदजी ने कहा कि—आपके नगर में धर्म परायण कोई एक यति आया है, वह सर्व विद्या सम्पन्न तथा वेद विद्या में निपुण है ॥४९॥ हमने बहुत से धर्म देखे परन्तु इसके समान कोई धर्म हमारी दृष्टि में नहीं आया । हमने इस सनातन धर्म को देख कर ही दीक्षा ग्रहण की है ॥५०॥ हे दैत्य सत्तम ! यदि आपकी इच्छा हो तो आप भी उस धर्म की दीक्षा ग्रहण कीजिये ? ॥५१॥ सनत्कुमार बोले कि—नारद जी के इन वचनों को सुन कर वह दैत्य-पति बड़ा हा विस्मित हुआ और मोहित हो जाने से वहां गया ॥५२॥ जबकि नारद जी ने दीक्षा ला है तब हम भी वहां

जायंगे ऐसा विचार कर त्रिपुराधीश स्वयं ही वहां गया ॥५३॥ उन महात्मा को देख कर उनकी माया से मोहित होकर उनसे नमस्कार कर वह कहने लगा कि—हे निर्मालशय ऋषि ! मुझे आप दीक्षा दीजिये ? मैं आपका शिष्य हूँगा, यह बात निस्सन्देह सत्य है ॥५५॥ दैत्यराज के इस वचन को सुन कर वे सनातन ऋषि बोले ॥५६॥ हे दैत्यराज ! तुम यदि मेरी आज्ञा को सर्वथा स्वीकार करोगे तो मैं दीक्षा दूँगा अन्यथा कोटि यत्न से भी नहीं ॥५७॥ यह सुन राजा तो मायामय हो गया, हाथ जोड़ कर शीघ्रता से उन बतिराज जी से बोला कि—हे भगवन् ! आप जो आज्ञा देंगे उसका मैं कभी उल्लंघन नहीं करूँगा, यह बात सर्वथा सत्य है ॥५८-५९॥ सनत्कुमार जी बोले कि—त्रिपुराधीश के इन वचनों को सुन कर, मुख से वस्त्र को दूर हटा कर वे ऋषि-श्रेष्ठ कहने लगे ॥६०॥ हे दैत्येन्द्र ! सब धर्मों में उत्तम इन दीक्षा को आप ग्रहण कीजिये, इन दीक्षा विधान से तुम कृत्य कृत्य हो जाओगे ॥६१॥ सनत्कुमार जी बोले कि—इस प्रकार कहकर उस मायावी ने अपने धर्म के अनुसार विधिपूर्वक उस राजा को दीक्षा दी ॥६२॥ हे मुने ! आपने भाई के सहित दैत्यराज के दीक्षित हो जाने पर सभी त्रिपुर निवासों उन धर्म में दीक्षित हो गये, और उस समय उस मायावी के शिष्यों प्रशिष्यों से वह सारा ही त्रिपुर भर गया ॥६३-६४॥

व्यास जी बोले कि—हे सनत्कुमार ! जिन समय दैत्यराज को दीक्षा देकर उस मायावी ने मोहित कर लिया तब उन्होने क्या कहा और दैत्य राज ने क्या किया ? ॥६५॥ सनत्कुमार जी बोले कि हे ऋषे ! नारदादि शिष्यों ने परिसंयित अग्नि मुनि उस दैत्यराज

का दीक्षा देकर बोले कि, हे दैत्यराज ! तुम हमारे ज्ञान सम्पन्न वचनों को सुनो, यह वेदान्त का सर्वस्व और परमोत्तम रहस्य है ॥२-३॥ यह संसार अनादि काल से चला आता है, कर्ता और कर्म से यह रहित है, यह आप ही प्रकट होकर आप ही लय हो जाता है ॥४॥ ब्रह्मा से लेकर स्तम्भ पर्यन्त यह जितना देह का बन्धन है इसमें एक आत्मा ही ईश्वर है दूसरा कोई नहीं ॥५॥ तथा जो ब्रह्मा विष्णु और रुद्र नाम है ये सब देह धारियों के नाम हैं जैसे कि हमारे नाम हैं आदितो अरिहन् है ॥६॥

जैसे हम सरीखों के देह समय आने पर विलीन हो जाते हैं, ऐसे ही ब्रह्मा से लेकर मशक पर्यन्त सभी के शरीर समय आने पर लय हो जाते हैं ॥७॥ यदि इस देह का विचार किया जाय तो कहीं पर भी कुछ अधिक नहीं है आहार निद्रा, भय और मैथुन ये सर्वत्र समान हैं ॥८॥ सब ही देहधारी निराहार के परिमाण को प्राप्त होकर समान ही वृत्ति को प्राप्त होते हैं, इस में कुछ न्यूनाधिक नहीं है ॥९॥ जैसे हम प्यासे होकर जल पीने से प्रसन्न होते हैं, वैसे ही दूसरे प्यासे भी होते हैं, इस में कुछ भी अन्तर नहीं ॥१०॥ रूप यौवन सम्पन्न चाहे सहस्रों स्त्रियों क्यों न हों परन्तु रति के समय में तो एक ही भोगी जाती है ॥११॥ घोड़े चाहे सैकड़ों असंख्य हा पर अधिरोहण में एक ही काम आता है ॥१२॥ पलंग पर सोने वालों को पलंग पर सोने से जो सुख मिलता है वही सुख पृथिवी पर सोने वालों को भी प्राप्त होता है ॥१३॥ जैसा हम प्राण-धारियों को मरण से भय है, ब्रह्मा से लेकर कीट पर्यन्त को भी वैसा ही मरण से भय है ॥१४॥ यदि बुद्धि से विचार किया जाय

तो सभी शरीर धारी समान हैं, ऐसा सोच कर कभी भी किसी को किसी की हिंसा नहीं करनी चाहिये ॥१५॥ जीवों पर दया करने के समान पृथ्वी पर कोई धर्म नहीं है। इसलिये सर्व प्रयत्न से मनुष्य को जीवों पर दया करनी चाहिये ॥१६॥ एक जीव की रक्षा करने से मानो त्रिलोकी के जीवों की रक्षा होती है एवं एक के बध करने से त्रिलोकी के घात का दोष लगता है, अतः रक्षा करनी चाहिये मारे नहीं ॥१७॥ अहिंसा, परम धर्म है और आत्मा को पीड़ा देना पाप है, परार्थीन न हाना मुक्ति और अभिलषित भोजन की प्राप्ति स्वर्ग है ॥१८॥ सत्प्रमाण से पुराने विद्वानों ने ऐसा कहा है, इसलिये नरक से डरने वालों को कभी हिंसा न करनी चाहिये ॥१९॥ चराचर संसार में हिंसा से बढ़कर पाप नहीं है, हिंसक मनुष्य नरक और अहिंसक स्वर्ग को जाता है ॥२०॥ दान तो बहुत है परन्तु उन तुच्छ फल देने वालों से क्या मतलब ! अभय दान के समान दूसरा दान कोई नहीं है ॥२१॥ ऋषियों ने अनेक शान्तां ने विचार कर इस लोक परलोक में सुख देने वाले चार प्रकार के दान कहे हैं । (१) डरे हुए को अभयदान, (२) रोगीको औषधि, (३) विद्यार्थी को विद्या और (४) भूखे को अन्न दान ॥२२-२३॥ ऋषि मुनियों ने जो जो दान कहे हैं वे अभय दान की सोलहवाँ कला के बराबर भी नहीं हैं ॥२४॥ अचिन्त्य प्रभाव रखने वाले मणि मंत्र और औषधि का नाम और धन प्राप्ति के निमित्त प्रयत्न पूर्वक अभ्यास करना चाहिये ॥२५॥ बहुत ना धन इकट्ठा करके उसके द्वारा द्वादशायतनों की पूजा करनी चाहिये, अन्य पूजन किसी

काम का नहीं ॥२६॥ पांच कर्मेन्द्रिय, पांच ज्ञानेन्द्रिय मन आर बुद्धि
 यही द्वादश आयतन स्थान हैं ॥२७॥ प्राणिमात्र के लिये स्वर्ग और
 नरक यही पर है और कहीं नहीं, सुख का ही नाम स्वर्ग और
 दुःख का नरक है ॥२८॥ सुख भोगते २ यदि देह छूट जाय तो इसी
 का नाम तत्त्वचिन्तकों ने परम मोक्ष कहा है ॥२९॥ जिस समय
 वासना सहित सब क्लेश नष्ट हो जाय, अज्ञान का नाश हो जाय,
 तत्त्व चिन्तकों ने इसी को मोक्ष माना है ॥३०॥ वेदवादी इस श्रुति
 को प्रमाण में देते हैं कि, किसी प्राणी की हिंसा न करनी चाहिये,
 किसी की हिंसा में प्रवृत्ति न हो ॥३१॥ जो अग्निष्टोम में पशु का
 आलम्भन-वध है वह भ्रम की बात है। यह कथन असत्पुरुषों का
 है, ज्ञानी पुरुषों को पशु का वध स्वीकृत नहीं ॥३२॥ वृक्षों को
 छेदन कर, पशुओं को मार कर और रुधिर का कीचड़ कर तथा
 घी ओर तिलों को अग्नि में डाल कर स्वर्ग की इच्छा करना बड़ी
 ही विचित्र बात है ॥३४॥ इस प्रकार उस यतिराज ने उस असुर
 नायक तथा अन्य त्रिपुर निवासियों को अपना यह सिद्धान्त सुना
 कर फिर कहा कि प्रत्यक्ष अर्थ में ही विश्वास होना चाहिये, यही
 एक मात्र देह सुख के साधक हैं, यह धर्म वेद से परे और बौद्ध
 शास्त्रों में निर्दिष्ट हुए हैं ॥३५॥ आनन्द ही ब्रह्म का रूप है, ऐसा
 जो श्रुति में कहा गया है वह वैसा ही मानना चाहिये, नानात्व
 कल्पना व्यर्थ है ॥३६॥ जब तक यह शरीर स्वस्थ है, जब तक
 इन्द्रियें निर्वल नहीं हुई, जब तक वृद्धावस्था दूर है तब तक सुख
 के साधन को प्राप्त करना चाहिये ॥३७॥ जिस समय इन्द्रियां

अस्वस्थ हो गई और बुढ़ापा आ गया तो फिर सुख कहाँ, इसलिये सुख की इच्छा रखने वालों को तो अर्थी के निमित्त अपना शरीर भी दे देना चाहिए ॥३८॥ याचना करते हुए को देख कर जिसका मन उसकी पीड़ा में दुःखी नहीं होता उसी के बोझ से यह पृथ्वी द्रव्यती है। वृज, पर्वत और सपुद्गों का उसे बोझ नहीं है ॥३९॥ यह देह शीघ्र ही जाने वाला है, संक्षित किये हुए पदार्थ क्षय होने वाला है ऐसा समझ कर जानी पुरुष अपने शारीरिक सुख की साधना करे ॥४०॥ यह शरीर कुत्ते, कौवे और कीड़ों का प्रातः समय का भोजन होगा। वेद में ही पढ़ा जाता है कि, शरीर अन्त में भस्म होने वाला है ॥४१॥ लोगों में यह जाति कल्पना व्यर्थ है सामान्य रूप से सब मनुष्यों में कौन अधम और कौन उत्तम है ॥४२॥

मनकुमार जो बोले हे मुने! उस यति ने इस प्रकार राजा और त्रिपुरनिवासियों का उपदेश दे कर वेद विहित धर्मों का नाश किया और पतिव्रत धर्म, पुरुषों का जितेन्द्रियत्व धर्म, तथा विशेष कर के देव-धर्म, ब्राह्म-धर्म, यश, तीर्थ और व्रत आदि का खंडन किया ॥४०—४१॥ शिव पूजन और विष्णु, सूर्य तथा गणेश आदि के पूजन, स्नान दान और पर्वकाल का भी उस नायाबी ने खंडन किया ॥४३॥ हे त्रिप्रेन्द्र! अधिक कहने से क्या त्रिपुर में उस यतिराज के कहने से वेद विहित समस्त धर्मों का परित्याग हो गया। इत्यादि आगे बहुत कुछ वर्णन है।

आलोचक—शिवपुराण के लेख को पाठकों ने पढ़ लिया इस लेखावलि में जिन बातों का उल्लेख किया गया है वे अन्य

पुराणों—पुराणस्थ लेखों—की अपेक्षा कुछ नई और विस्मय-जनक होने के साथ २ ऐतिहासिक दृष्टि से भी कुछ काम की हैं।

शिव पुराण के इस विस्तृत लेख का संक्षेप से सार अंश; इतना है कि दैत्यों से दुःखी हुए, देवता लोगों की प्रार्थना और शिवजी की प्रेरणा से विष्णु भगवान् ने मायास्वरूप एक पुरुष विशेष को उत्पन्न करके उसे त्रिपुर वासियों को वेद मार्ग से भ्रष्ट करने का आदेश दिया। विष्णु भगवान् की इस आज्ञा को पाकर उस पुरुष ने अपने जैसे चार शिष्य और पैदा किये—बनाये। परन्तु शिवार्चन के प्रभाव से त्रिपुर में उस पुरुष को अपने कार्य में सफलता प्राप्त न हुई! तब विष्णु ने उसकी सहायता के लिये नारद को भेजा। नारद की सहायता से उसने फिर अपना कार्य शुरू किया और त्रिपुर नरेश तथा उसकी निखिल प्रजा को बहुत शीघ्र ही वैदिक धर्म से सर्वथा विमुख—विचलित कर दिया! वस इसके सिवाय अन्य जो कुछ लिखा है वह इसी का विस्तार मात्र है।

उक्त पुरुष के मत का विचार।

सब से पहले हमें इस बात का निर्णय करना बहुत जरूरी है कि विष्णु भगवान् ने जिस माया रूप पुरुष विशेष को उत्पन्न किया वह कौन था। इसके निर्णय करने के लिये शिव पुराण के उक्त लेख का मनन करना बहुत आवश्यक है। उसमें उक्त पुरुष के वेप और उपदेश, दोनों का ही उल्लेख किया गया है। परन्तु त्रिपुराधीश के समक्ष उस मुण्डी पुरुष के मुख से जो उपदेश दिखाया है उससे तो उसके किसी मत विशेष का पता नहीं चलता किन्तु उसके वेप का

जो नमूना दिया है उससे तो यही विदित है कि निस्संदेह वह श्रेताम्बर जैन मत का साधु होना चाहिये परन्तु उस मायामय के मत का कुछ भी निर्णय नहीं हो सकता, तात्पर्य कि उसके वेप और उपदेश में बहुत अन्तर है। अब हम इसी बात को कुछ विस्तार से आलोचना करते हैं। शिव पुराण में उक्त मुनि के मुख से जनता के समक्ष जो उपदेश दिलाया गया है वह सर्वथा संदिग्ध है। उपलब्ध है हमें इस बात के समक्ष में बड़ी दिक्कत पड़ती है कि उसने किम मत का उपदेश किया ? शिव पुराण के लेख में वह चार्वाक मत का प्रचारक भी मिथ्या होता है, कहीं कहीं पर उसने बौद्ध मत का भी उपदेश किया है और साथ २ वह जैन मत का उपदेशक भी साबित होता है।

उदाहरणार्थ—प्रथम श्लोक से लेकर पैंतास श्लोक तक जो वर्णन है उसके देखने से तो मायामय के जैन होने में कुछ मन्नेह नहीं क्योंकि उसमें उन पुरुष का जिन तरह का वेप धनलाया है वह प्रायः जैन ग्रन्थों में मिलता और वर्तमान समय के जैन साधुओं में कुछ मिलता जुलता भी है। एवं आगे पञ्चम अध्याय के २४ श्लोकों में अहिंसा धर्म का मर्म और महत्त्व तथा संसार का अनादित्व वर्णन करते हुए भी उसे जैन ही साबित किया है परन्तु इसके विरुद्ध —

इहैव स्वर्गनरकं प्राणिनां नान्यतः क्वचित् ।

सुखं स्वर्गः समाख्यातो दुःखं नरकमेव हि ॥२८॥

सुखेषु भुज्यमानेषु यत्स्याद्देहविसर्जनम् ।
अयमेव परमोक्षो विज्ञेयस्तत्त्वचिन्तकैः ॥२६॥ ❀

इन दो श्लोकों से उसका चार्वाक—नास्तिक—होना सिद्ध होता है और जब हमः—

अर्थानुगार्ज्यबहुशो द्वादशा यतनानिवै ।
परितः परिपूज्यानि किमन्यैरिह पूजितैः ॥

वासनासहिते क्लेशसमुच्छेदे सति पुत्रम् ।
अज्ञानोपरमो मोक्षो विज्ञेयस्तत्त्वचिन्तकैः ॥२७॥

बौद्धागमविनिर्दिष्टान् धर्मान् वेदपरांस्ततः ॥२८॥

इस प्रकार का उल्लेख देखते हैं तब हमे उसको बौद्ध धर्म का समझना पड़ता है। तात्पर्य कि शिव पुराण के इस लेख से यह निश्चित नहीं होता कि उस ऋषि ने किस मत का उपदेश किया। क्योंकि कहीं पर तो वह चार्वाक के मत का उपदेश देता है और कहीं बुद्ध के मत का तथा कहीं पर वह अहिंसा धर्म के उच्च सिद्धान्त का प्रतिपादन करता हुआ प्राणि-मात्र को उसके पालन करने का आदेश देता है जिससे कि वह जैन साबित होता है इस

• प्राणि मात्र के लिये स्वर्ग और नरक यहाँ पर है अन्यत्र नहीं। सुख का नाम स्वर्ग और दुःख का नाम नरक है। सुख भोगते हुए देह का छूट जाना ही मोक्ष है ।

लिये उसके मत विशेष का निश्चय होना कठिन है। अतएव शिव पुराण के इस परस्पर विरोधी लेख की समस्या लगानी भी मुश्किल है।

ऐतिहासिक दृष्टि से विचार करते समय तो हम इसी नतीजे पर पहुँचते हैं कि शिव पुराणका यह लेख जिसने लिखा है उसको चार्वाक बौद्ध और जैन मत के पौर्वापर्य और परस्पर भेद की तमाज नहीं थी। अन्यथा वह इतनी भूल न करता ! चार्वाक, जैन और बौद्ध को एक ही समझना निम्नदेह भूल है ! हां वेद मत के साथ विरोध रखने से ही विचार माला में पुरो देना ग्रन्थकार को अभीष्ट हो तो हम विवश हैं।

शिव पुराण के सिवा अन्यान्य पुराणों की भी बहुधा यही दशा है। उममें भी जैन और बौद्ध के परस्पर भेद की कुछ तमाज नहीं की गई। कहीं पर तो जैन और बौद्ध को भिन्न २ अवतार माना है कहीं पर जैन में बौद्ध और बौद्ध में जैन मत की उत्पत्ति का उद्देश्य किया है। एवं किसी पुराण में तो जैन और बौद्ध का उत्पादक एक ही पुरुष को बतलाया गया है कहने की आवश्यकता नहीं कि इस दशा में हम किस परिणाम पर पहुँचते हैं।

[असभ्य आक्षेप]

शिव पुराण की इस लेख माला में उक्त मुनि-जिने विष्णु भगवान् ने त्रिपुरामुर के विमोहनार्थ उत्पन्न किया—के उपदेश पर एक बड़ी ही विचित्र बात कही है। बात क्या है इस व्याज ने जैन और बौद्ध मत पर बड़ा ही असभ्य आक्षेप किया है। पाठकों को इस बात के बतलाने की अब तनिक भी आवश्यकता प्रतीत

नहीं होती कि मायामय नाम के ऋषि ने त्रिपुराधीश के समक्ष असुर सभा में जो उपदेश दिया है वह कितना सार युक्त और हृदय-प्राही है। उसमें प्राणि मात्र पर समान भाव रखने रूप अमूल्य उपदेश के सिवा “भीतेभ्यश्चमयं देयं, व्याधितेभ्यस्तथोपय” । देया विद्यार्थिनां विद्या, देयमन्नं क्षुवातुरे” इत्यादि कथन तो विशेष रूप से मनन और आचरण करने योग्य है। परन्तु शिवपुराण की इस लेख माला में उक्त उपदेश पर बड़ा ही अनुचित आक्षेप किया है। “स्रोवर्म खंडयामास पतिव्रत्यरं महत्, जितेन्द्रियत्वं सर्वेषां पुह्वाणां तथैव सः” । “अर्थात् उस मुनि ने अपने उपदेश से स्त्रियों के परमोत्तम पतिव्रता धर्म और मनुष्यों के जितेन्द्रियत्व का खंडन किया इत्यादि” मगर मायामय ने जो कुछ उपदेश दिया है उसमें कहीं पर भी ऐसा उल्लेख नहीं कि जिसमें कि स्त्री और पुह्वों को व्यभिचार में प्रवृत्त होने की आज्ञा हो। हमें जो कुछ भी इसे सम्बन्ध (मायामय की उत्पत्ति और उसका उपदेश आदि) में मालूम हुआ है वह सब शिव पुराण की इस लेख माला के ही बदौलत मालूम हुआ है। उक्त मुनि के उपदेश में हमें तो व्यभिचार प्रवृत्ति की गन्ध तक भी नहीं आती और नहीं अन्य कोई बुद्धिमान् इसे बात को स्वीकार करने के लिये तयार हो सकता है फिर उक्त ऋषि के उपदेश को पतिव्रता धर्म और ब्रह्मचर्य का विघातक किस प्रकार से बताया गया यह हमारी समझ में नहीं आता। हमारे खयाल में तो यह बड़ा भारी असभ्य आक्षेप है जो कि एक प्रतिष्ठित समाज पर किसी व्याज से लगाया गया है और जो सर्वथा निर्मूलं और निरर्थक है। हां यदि ऐसा ही करना अभीष्ट था तो उक्त मुनि

के मुख से प्रथम व्यभिचार प्रवृत्ति का उपदेश दिला देता था जिन में कि उम पर—मुनि पर—जगाया गया व्यभिचार-प्रवर्तकता का लांछन सर्वथा निर्मूल साबित न होता ।

इसके अनिरिक्त “हे मुने ! तुम कलियुग के आने तक माग-वाड़ में जाकर ठहरे रहना, और वाड़ में अपने धर्म का प्रचार करना” इस कथन पर बहुत कुछ विचार करने की आवश्यकता है परन्तु वह सब कुछ पाठकों पर ही छोड़ने हुए हम इतना ही कहते हैं कि—“तुरंगशृंगयुपपादयद्भ्यां नमः परेभ्यो नवपंडितेभ्यः”

[मत्स्य पुराण]

जैन-धर्म विषयिक मत्स्य पुराण का लेख भी विलक्षण है । उसमें जैन धर्म की उत्पत्ति का कोई तथा प्रकार नहीं बतलाया । किन्तु “रजि के पुत्रों द्वारा राज्य में न्युन हुए इन्द्र की अभ्यर्थना की सुत, देव गुरु बृहस्पति ने रजि पुत्रों को, जिन-धर्म के उपदेश में मोहित कर जब सर्वोत्तम वेद मतकों गिरा दिया तब इन्द्र ने उनको स्ववज्र से आहत कर अपना राज्य भिड़नन किए ने प्राप्त कर लिया” का अपूर्व वर्णन ही इसमें किया है ! वह सम्पूर्ण कथा और उसका पाठ इस प्रकार है—

तत्क्ष्मी स्वयंवरं नाम भरतेन प्रवर्तितम् ।

मेनकामुर्वशी रम्भां नृत्यन्तेति तदादिशत् ॥२८॥

ननर्त सत्यं तत्र तत्क्ष्मी रूपेण चोर्वशी ।

सा पुनरवसं दृष्ट्वा नृत्यन्ती कामपीडिता ॥२९॥

विस्मृताभिनयं सर्वं यत्पुरा भरतोदितम् ।
 शशाप भरतः क्रोधात् वियोगादस्य भूतले ॥३०॥
 पञ्चपञ्चाशदब्दानि, लता सूक्ष्मा भविष्यासि ।
 पुरुरवाः पिशाचत्वं तत्रैवानुभविष्यति ॥३१॥
 ततस्तमुर्वशी गत्वा, भर्तारमकरोच्चिरम् ।
 शापान्ते भरतस्याथ उर्वशीबुधसूनुतः ॥३२॥
 अजीजनत्सुतानष्टौ नामतस्तान्निबोधत ।
 आयुर्दद्यायुरश्चायुर्धनायुर्धृतिमान् वसुः ॥३३॥
 शुचिविद्यः शतायुश्च सर्वे दिव्यबलौजसः ।
 आयुषो नहुषः पुत्रो वृद्धशर्मा तथैव च ॥३४॥
 रजिर्दम्भो विपाप्मा च वीराः पञ्च महारथाः ।
 राजिः पुत्रशतं यज्ञे राजेयमिति विश्रुतम् ॥३५॥
 रजिराराधयामास नारायणमकल्मषम् ।
 तपसा तोषितो विष्णुर्वरान् प्रादान्महीपतेः ॥३६॥
 देवासुरमनुष्याणामभूत्स विजयी तदा ।
 अथ देवासुरं युद्धमभूद् वर्षशतत्रयम् ॥३७॥
 प्रल्हादशक्रयोर्ममिं न कश्चिद्विजयी तयोः ।
 ततो देवासुरैः पृष्टः प्राह देवश्चतुर्मुखः ॥३८॥

अनयोर्विजयी कः स्याद्रजिर्यत्रेति सोऽब्रवीत् ।

जयाय प्रार्थितो राजा सहायस्त्वं भवस्व नः ॥३८॥

दैत्यैः प्राह यदि स्वामी बोधवामि ततस्त्वलम् ।

नासुरैः प्रतिपन्नं तन् प्रतिपन्नं हि सुरैस्तथा ॥३९॥

स्वामी भवत्वमस्माकं संग्रामे नाशय द्विषः ।

ततो विनाशिताः सर्वे येऽब्रुव्या वज्रपाणिना ॥४०॥

पुत्रत्वमगमत्तुष्टस्तस्येन्द्रः कर्मणा विभुः ।

दत्वेन्द्राय तदा राज्यं जगाम तपसे राजिः ॥४१॥

रजिपुत्रैस्तदाच्छिन्नवलादिन्द्रस्य वैभवम् ।

यज्ञभागं च राज्यं च तपोबलगुणान्वितैः ॥४२॥

राज्याद् भ्रष्टस्तदाशक्रो रजिपुत्रैर्निपीडितः ।

प्राह वाचस्पतिं दीनः पीडितोऽस्मि रजे सुतैः ॥४३॥

न यज्ञभागो राज्यं मे निर्जितं च बृहस्पते ।

राज्यलाभाय मे यत्नं विधत्स्व धिपणाधिप ॥४४॥

ततो बृहस्पतिः शक्रमकरोहलदर्पितम् ।

ब्रह्मान्तिविधानेन पौष्टिकेन च कर्मणा ॥४५॥

गत्वाथ मोहयामास रजिपुत्रान् बृहस्पतिः ।

जिन्धर्मं समास्थाय वेदवातां सवेदवित् ॥४६॥

वेदत्रयीपरिभ्रष्टाश्चकार धिषणाधिपः ।

वेदवाह्यान् परिज्ञाय हेतुवादसमन्वितान् ॥४८॥

जघान शक्रो वज्रेण सर्वान् धर्मबहिस्कृतान् ।

[अध्याय २४]

इन श्लोकों का भावार्थ यह है कि—किसी समय भरत महाराज ने लक्ष्मी स्वयंवर रचा । उसने मेनका, उर्वशी और रम्भा को नृत्य करने के लिये आज्ञा दी । वहाँ लयपूर्वक नृत्य करती हुई उर्वशी पुल्लव को देखकर कामदेव के वशीभूत हो जाने से भरतोदित अभिनय [भरत के कहे हुए नृत्य प्रकार] को सर्वथा भूल, मनमाना कृत्य करने लगी । उसके इस कृत्य को देख भरत को बड़ा क्रोध चढ़ा । इसलिये उसने उर्वशी को शाप दिया कि, तू इससे (पुल्लव से) वियुक्त हुई मृत्यु लोकमें साढ़े पांच सौ वर्ष तक लता बनी रहेगी, और यह—पुल्लव—भी वहीं पर पिशाच बन कर रहेगा । भरत का शाप पूरा होने के अनन्तर उर्वशी ने बुध पुत्र के नयोग से आयुः, दृढायुः, अश्वायुः, धनायुः, धृतिमान, वसु, शुचित्रिव और शतायु ये आठ पुत्र उत्पन्न किये । उनमें से आयु के पांच पुत्र हुए जो कि बड़े शूरावीर थे । उनके क्रमशः नहुष, धृद्धशर्मा, रजि, दम्भ और विपाण्मा ये नाम हैं । इनमें से तीसरे रजि ने सौ पुत्र उत्पन्न किये । रजि ने विष्णु भगवान् का बहुत आराधन किया उसका तपश्चर्या से प्रसन्न होकर विष्णु भगवान् ने उसको ऐसा वर दिया, जिसके प्रभाव से वह देव, असुर और मनुष्यों में सबको जीतने वाला हुआ । कुछ समय बाद देवों और दैत्यों का बड़ा भारा युद्ध हुआ ।

यह युद्ध तीन सौ वर्ष तक होता रहा ! इसमें देव और दैत्यों के नायक इन्द्र और प्रह्लाद का बड़ा भारी युद्ध हुआ । जब इन दोनों में से कोई हाग नहीं तब देव और दानवों ने ब्रह्माजी के पास जाकर पूछा कि इन दोनों में से किसकी विजय होगी । इसके उत्तर में ब्रह्माजी ने कहा कि जिस पक्ष की ओर "रजि" होगा उसकी जय होगी । यह सुन दोनों ही दल के लोग राज के पास गये और अपनी-२ सहायता के लिये प्रार्थना की । उसके उत्तर में "रजि" ने कहा कि मैं उस पक्ष की ओर हूँगा जो जिसके प्रवक्ता नायक बनायेगा । उस बात पर अनुरोधों सहित नदी तट परन्तु देवताओं ने इसको स्वीकार कर लिया । रजि के देव सेना के नायक होने के बाद फिर युद्ध हुआ । धर्म फिर क्या था रजि ने उन असुरों का भी विनाश कर दिया जिनका बच करने के लिये इन्द्र सर्वथा अन्याय था । रजि के इन कर्मों ने प्रसन्न होकर इन्द्र उनका कृतज्ञ पुत्र बन गया । रजि ने भी इन्द्र को राज्य देकर स्वयं जंगल का रास्ता लिया । श्वर रजि के पुत्रों को यह बात सच न हुई । उन्होंने जवरक्ष्मी इन्द्र ने उनका राज्यपाद छीन लिया । राज्यपाद में ब्रष्ट हुआ इन्द्र देवगुरु वृक्षपति के पास आकर शिकायत की और कहने लगा कि मुझे रजि के पुत्रों ने बहुत दुःखी किया है मेरा सम्पूर्ण राज्य ले लिया और प्रचलित का भाग भी मुझे नहीं मिलता । इसलिये मुझे राज्य मिले इसके चालों प्राप्त करें यद्यत् ? यह सुन वृक्षपति ने प्रा. शान्ति और पुष्टि कर्म के विधान द्वारा इन्द्र को फिर ने चलवान और माहन्ती दनाया तथा स्वयं रजि पुत्रों के पास जा उनसे वैद बाण जिन धर्म का उपदेश कर वंशोक्त

मार्ग से भ्रष्ट कर दिया। इन्द्र ने भी उनको वेद विहित मार्ग से भ्रष्ट और श्रद्धा से रहित समझ कर उन सब का विनाश करके स्वाधिकार प्राप्त कर लिया।

[आनन्दाश्रमसिरिभूमस्त्य पु० अ० २४ श्लोक २८-४८]

आलोचक—इस सारी कथा में जैन धर्म से सम्बन्ध रखने वाला “जिन धर्म समास्थाय वेदवाह्यं स धर्मवित्” वस यह आधा श्लोक है। अगर “जिन” के स्थान में कोई अन्य शब्द रख दिया जाय तो इतना भी नहीं! एवं कृत्रिम जैन बन कर बृहस्पति ने रजि के पुत्रों को क्या उपदेश दिया, और उसकी जैन धर्म विषयिक किन बातों का उनके हृदय पर प्रभाव पड़ा, जिनके कारण वे वैदिक धर्म से विमुख होकर इन्द्र के वज्र से आहत हुए। इस बात का उक्त कथा में कुछ भी जिक्र नहीं यह बड़ा आश्चर्य है। फिर यह भी समझ में नहीं आता कि बृहस्पति के इस माया जाल रूप अमोघास्त्र का लक्ष जैन धर्म ही क्यों बनाया गया। सच पूछिये तो हमें तो यह सब द्वेष और दुराग्रह की ही लीला प्रतीत होती है।

अस्तु यदि ऊपर दी गई कथा सत्य है [वस्तुतः होनी ही चाहिये] तो इससे जैन धर्म की प्राचीनता पर बहुत कुछ प्रकाश पड़ता है। मत्स्य पुराण के “जिनधर्म समास्थाय वेदवाह्यं स धर्मवित्” इस आधे श्लोक से ज्ञात होता है कि उस समय [मत्स्यपुराण के निर्माणकाल में] जैन धर्म बहुत कुछ प्रचार में आ चुका था। अतः मत्स्य पुराण के रचना काल से जैन धर्म की उत्पत्ति का समय अधिक प्राचीन है, यह बात उक्त कथा से स्पष्ट प्रतीत होती है यद्यपि

मत्स्यपुराण कब बना, इसका निर्णय अभी तक नहीं हुआ [और न होना ही सम्भव है]—तथापि अन्यपुराणों को अपेक्षा वह कुछ अधिक प्राचीन है ऐसा कई एक विद्वान मानते हैं ।ॐ

[परस्पर विरोध के परिहार का सुगम उपाय]

हमारे पाठकों में से बहुत से सज्जनों को मत्स्यपुराण की इन आख्यायिका का भागवतादि पुराण ग्रन्थों के लेखों के साथ कुछ विरोध भी प्रतीत होगा। परन्तु इससे वे घबड़ाये नहीं। विरोध परिहारार्थ हम उनको एक बड़ा ही सुगम उपाय बतलाते हैं।

४—पुराणा की प्राचीनता। इस देश में ताम्र-पत्रों पर उन्कीर्ण हुए जो ज्ञान-पत्र मिलते हैं उनमें भूमि-ज्ञान आदि में मन्वन्थ गगने जाने कितने ही श्लोक प्रायः एक ही से उन्कीर्ण रहते हैं। यथा—

- (१) बहुभिवंसुषा भुक्ता राजभिः मगरादिभिः ।
- (२) पट्टिवर्षमहस्याणि मृगैर्मोदति भूमिद ।
- (३) मृदना पदना वा यो हरेत् यमुन्धगम् ।
- (४) अनेरपन्यं प्रथमं सुवर्गम् ।

ये श्लोक पद्म, भविष्य और ब्रह्मपुराण के हैं। जिन ज्ञान-पत्रों पर ये मिले हुए हैं उनमें से कई पर ४७५ मन् ईसवी के उन्कीर्ण हुए हैं। हम में यह सिद्धान्त निकलता है कि ईसा की पाँचवीं सदी के मईशकों पर पहले तो ये इन पुराणों का प्रचार भारत में था। जिन पुराणों के ये श्लोक हैं उनके पुरातन्त्र परित बहुत पीढ़े के पुराण मनकरे हैं। इस दशा में जिन मत्स्य पुराणादि की ये श्लोक सब से पुराना मनकरे हैं वे न मालूम और कितने पुराने होंगे।

[मन्वन्थी मई मन् १६१३, पृष्ठ ३०० भिन्न विषय]

इन—पुराण—ग्रन्थों में वर्णन की गई जैन सम्बन्धि कथाओं के परस्पर विरोध में यदि उन्हें किसी प्रकार की आपत्ति की सम्भावना हो तो उनको मुनासिब है कि वे भट्ट से “कल्पभेदेन भेदः” वाली व्यवस्था देवी का स्मरण कर लें ? वस फिर क्या, स्मरण करते ही विरोध का भूत भाग निकलेगा !

[स्कन्द पुराण]

स्कन्द पुराण में भी जैन धर्म के विषय का कुछ उल्लेख है। परन्तु वह अन्य सब पुराणों की अपेक्षा सर्वथा नवीन और अपने ढङ्ग का एक है। पाठक उसे भी देखे। स्कन्द पुराण—तृतीय ब्रह्मखण्ड—धर्मरत्नय माहात्म्य के ३६-३७-३८ अध्याय में वाद विवाद रूप से एक बड़ी विस्तृत कथा लिखी है, उसका संक्षेप से भावार्थ मात्र हम पाठकों की सेवा में निवेदन करते हैं। तथाहि—

[वंगला आवृत्ति तृ० ब्र० खं० धर्माशय अ० ३६-३७-३८ पृ० १८८५]

“कलियुग” के आदि में कान्यकुब्ज देश का अधिपति आम नाम का एक राजा हुआ, वह प्रजा पालन में तत्पर नीतिमान् और बड़ा धर्मात्मा था। परन्तु कलियुग के प्रभाव से उसकी प्रजा की बुद्धि पाप में लग गई अतः बौद्ध धर्मानुयायी सन्यासियों के उपदेश में उसने—प्रजा ने—निजी वैष्णव धर्म को त्याग कर बौद्ध धर्म को स्वीकार कर लिया।

(१) इदानीं च कलौ प्राप्ते आमोनाम्ना बभूवह ।

कान्यकुब्जाधिपः श्रीमान् धर्मज्ञो नीतित्परः ॥१२॥

प्रजानां कलिना तत्र पापे बुद्धिरजायता ॥३५॥

वैष्णवं धर्ममुत्सृज्य बौद्धधर्मं मुपागताः ।

आम' राजा की "मामादेवी" नाम की एक पट्टराणी थी। उसके गर्भ से "रत्नगङ्गा" नाम की बड़ी सुन्दर एक कन्या उत्पन्न हुई।

किमी समय दैवयोग से इन्द्रसूरि नाम के-जैनमाधु-वहाँ आ गये। उन्होंने देखा कि राजकुमारी सोलह वर्ष की हो चुकी है और

(२) प्रजापतिवदुर्धितन्य, जज्ञे प्रतिबोधिता ॥३६॥

तन्य गतो महादेवी भाना नाम्येतिविश्रुता ।

गर्भ दशम सा रात्री सर्वज्ञा मन्त्रा ॥३७॥

सन्पूर्व दानेमासि ज्ञाना नया मुनिगि ।

दहिता तनये रात्र्या रूपाब्जनिभानना ॥ ३८ ॥

रत्नगमेति नान्ता ना मणिमाणिस्तभृति ।

एकदा दैवयोगेन देवान्तरादुपागतः ॥ ३९ ॥

नाताचेदेन्द्र-निवे देवोऽन्विनः पान्यसुजके ।

पौशान्दानु म कन्या नोऽनीता नृपत्मजा ॥ ४० ॥

दायन्तरंग मिति इन्द्रसूरिः जीविक ।

जाग्रीमन्प्रिया च कथयामास भाग्य ॥ ४१ ॥

परधियाऽनर ना तु मूत्रिकर्मविमोहिता ।

तदा मा मोहमापन्नतलद्वाङ्मयगयणा ॥ ४२ ॥

अपण्योऽगितास्त जैनधर्मपरायणा ।

मदायार्थितनये पुत्रीपात्राय धीमते ॥ ४३ ॥

रत्नगमा महादेवी ददौ नामिनि त्रिमी ।

मोहोऽयं ददौ तन्मै शिवो देवतोऽस्मि ॥ ४४ ॥

धर्मार्थं सनाय गजधानी जना नदा ।

देशश्च स्थापयामास जैनधर्मपरायणा ॥ ४५ ॥

मयेऽर्गाम्निधा भूता जैनधर्ममभाविता ।

बादरा नैव पूज्यन्ते न च शान्तिरुपोऽस्मि ॥ ४६ ॥

अभी तक वह अविवाहिता है। किसी दासी के द्वारा इन्द्रसूरि राजकुमारी से मिले और शावरीमंत्र के प्रभाव से उन्होंने राजकुमारी को अपने वरा में करके उसे जैन धर्म में अनुरक्त कर दिया। पश्चान् आम राजा ने उसे ब्रह्मावर्त के अधिपति कुम्भीपाल राजा के साथ उसका विवाह कर दिया और मोहेरक नाम का स्थान उसके दहेज में दे दिया। कुम्भीपाल ने अपनी राजधानी मोहेरक में बनाई और वहां पर ही जैन धर्म के पूज्य देवों की स्थापना की। अन्य सब लोग भी जैन धर्म के अनुयायी होने लग गये। अब न तो कोई ब्राह्मणों का ही सत्कार करता है और न शान्त्यादि कर्मों का ही अनुष्ठान होता है तथा न कोई दान ही देता है।

न ददाति कदा दानमेवं कालः प्रवर्तते ।

लब्धशासनका विप्रा लुप्तवाग्वा अहर्निशम् ॥ ४७ ॥

समाकुलितचित्तास्ते नृपमानं समाययुः ।

कान्यकुब्जस्थितंशूरं पाखण्डे परिवेष्टितम् ॥ ४८ ॥

आरैश्च कथितास्ते च नृपस्याये समागताः ।

प्रातराकारिता विप्रा आगता नृपससदि ॥ ४९ ॥

प्रतुस्थानाभिवादादीन् न चक्रे सादरं नृपः ।

तिष्ठतो ब्राह्मणान् सर्वान् पर्यगृच्छदसौ ततः ॥ ५१ ॥

किमर्थमागता विप्रा किंतिव कार्यं ब्रुवन्तु तत्र ॥ ५२ ॥

विप्रा ऊचुः—अमारण्यादिहायाता स्वत्समीपं नराधिप ।

राजन् तत्र सुतायास्तु भर्ता कुमारपालक ॥ ५३ ॥

तेन प्रलुप्तं विप्राणां शासनमहदद्भुतम् ।

वर्तता जैनधर्मेण प्रेरितेनेन्द्रसूरिणा ॥ ५४ ॥

राजोवाचः—केन वै स्थापिताः यूयमास्मिन्मोहेरके पुरे ।

एतदि वाङ्वाः सर्वं ब्रूते हर्त यथातथम् ॥ ५५ ॥

परन्तु इस कार्य में ब्राह्मणों को बहुत कष्ट हुआ। मित्र चित्त दुर-
 ५१ चे मय मिल कर आस राजा के पास गये। मगर राजा ने
 अभ्युत्थानादि में उनका उचित मन्त्र नही किया। राजा के पृथ्वी
 पर ब्राह्मणों ने कहा कि हम धर्मराज्य में चलकर वहां आगे हैं।
 आपके जामाता कुमारपाल ने ब्राह्मणों का शानन लुप्त कर दिया।
 वह इन्द्रमूर्ति की प्रेरणा ने अब जैन धर्म का पालन करने लग
 गया है। यह मुन राजा ने कहा कि आपको मोहोरक में प्रथम
 जिसने स्थान दिया? इस पर ब्राह्मणों ने कहा कि—हमको यहां
 काजेशों और धर्मराज ने प्रथम स्थान दिया। अनन्तर राम ने यज्ञ
 पुरी की रचना की। राम के शानन को अन्यान्य राजाया ने भा

ब्राह्मण ऊचुः—काजेशे स्थायिता पूव धर्मराजेन धीमता ।

इता वाग्गुभेभ्याने रामेण च तत पुनै ॥ ४६ ॥

शासनं रामचन्द्रस्य दृष्टान्तेभ्येवराजभिः ।

पानितं धर्मतोयं शासनं नृपपत्नयम् ॥ ४७ ॥

उदानां तव जामाता शिषान् पादयन्ते नहि ।

तन्नुत्था शिषास्यं तु राजा शिषान्पादयती ॥ ४८ ॥

यान्तु गीतं हि भो शिषा ! कथयन्तुममास्या ।

गङ्गे कुमार शास्यं देहि त्वं ब्राह्मणाजयम् ॥ ४९ ॥

भद्रा शस्यं ततो शिषा परार्पमुपायता ।

जन्मननोतिमुदिता शस्यं तत्र तिष्ठति ॥ ५० ॥

जन्मस्य उच्यते भुक्ता शास्यचनमसीत् ।

शस्यं शासनं शिषा ! पान्तिग्यास्या नहि ॥ ५१ ॥

न्ययामि ब्राह्मणान् यदी पन्ति गिमावरायन्तः ।

जन्मातिगिराणां तु नये नतिमोदहिजा ॥ ५२ ॥

धर्म पूर्वक पालन किया। परन्तु तुम्हारा जामाता-कुमारपाल-अब ब्राह्मणों का पालन नहीं करता ? यह सुन आम ने ब्राह्मणों से कहा कि आप जाकर मेरी तर्फ से महाराजा कुमारपाल को कहिये कि ब्राह्मणों को उनका पूर्व अधिकार दे दो। ब्राह्मणों ने आकर महाराजा आम की आज्ञा को कुमारपाल से निवेदन किया। उन ब्राह्मणों के द्वारा अपने श्वसुर के वचन को सुनकर राजा कुमारपाल बोले कि मैं राम के शासन का पालन नहीं करूंगा, यज्ञादि में हिंसा करने वाले ब्राह्मणों का त्याग करना ही उचित है, इसलिये हिंसकों में मेरी श्रद्धा नहीं ? यह सुन ब्राह्मण समुदाय ने कहा कि राजन् ! पाण्डव धर्म में प्रवृत्त होकर ब्राह्मणों के शासन का क्यों लोप कर रहे हो ? आप अपनी बुद्धि को पापमें मत लगाइये ? ब्राह्मण समुदायका यह कथन सुन कुमारपाल ने कहा कि, अहिंसा ही परम धर्म है, अहिंसा ही परम मत है तथा अहिंसा ही परम-ज्ञान और उत्तम

ब्राह्मणा ऊचुः—कथ पाण्डवधर्मेण लुप्तशासनको भवान् ।

पालयत्य नृपश्रेष्ठ मास्म पापे मन क्रथाः ॥ ६३ ॥

राजोवाच—अहिंसा परमोधर्मः अहिंसा च परं तपः ।

अहिंसा परमं ज्ञानमहिंसा परमं फलम् ॥ ६४ ॥

तृणेषु चैव वृक्षेषु पतंगेषु नरेषु च ।

कीटेषु मत्स्येषु च अजाश्वेषु गजेषु च ॥ ६५ ॥

लृतास्तु चैव संपेषु महिष्यादिषु वै तथा ।

जंतवः सःशा विप्राः सूक्ष्मेषु महत्सु च ॥ ६६ ॥

कथं यूय प्रवर्तध्वे विप्रा हिंसा परायणाः ।

तच्छ्रुत्वा वज्रतुल्यं हि वचनं च द्विजोत्तमाः ॥ ६७ ॥

प्रत्यचुर्वाङ्मवाः सर्वे क्रोधरक्तेक्षणा दशा ॥ ६८ ॥

फल है। वृण, वृद्ध, कीट, पतंग, पशु, पक्षी, और मनुष्यादि सब प्रकार के छोटे बड़े प्राणियों में एक जैसा ही जीवात्मा विराजमान है। तिन पर भी न जाने आप लोग क्यों हिंसा में प्रवृत्त हो रहे हैं। कुमार-पाल के इस वक्त्र तुल्य कथन को सुनकर लाल नेत्र किये हुए ब्राह्मण वर्ग बोला कि—राजन आपने अहिंसा को जो परम-धर्म बनलाया है मो यद्यपि ठीक है तथापि आप धर्म के मर्म को एकाग्र चित्त होकर सुनो ? वेद में जिनका विधान किया गया है वह हिंसा नहीं प्रत्युत अहिंसा ही है शत्रु ने वध करने पर जांव को दुःख होता है, वन यही (शत्रु वध करना) अयमै है मगर गन्ध के बिना वेद मंत्रों के द्वारा जो पशु वध किया जाता है वह दुःख-प्रद नहीं बल्कि बध्य जीव का मृत्यु के देने वाला होता है। पर उप-कार पुण्य और पर-पीड़न पापके लिये है। अतः वेद विहित हिंसा का आचरण करता हुआ मनुष्य पापों में लीन नहीं होता ! इत्यादि बहुत कुछ वाद विवाद हाने के अनन्तर निगश होकर बहुत से ब्राह्मणों ने अपने कार्य की निष्ठि के लिये रामेश्वर को प्रधान किया। वहाँ उनको ब्राह्मण रूप में अनुमान जा के दर्शन हुए। ब्राह्मण वर्ग की सतत प्रार्थना से प्रसन्न होकर अनुमान जा ने उन को अपने अन्य रूप में दर्शन दिया और अपना बाई तथा दाई कन्या (कन्य) के वालों (रोम) को दो पुड़ियें देकर कहा कि ला यदि वा राजा आप को आत्मानुसार काम न करे तो इन बाई पुड़िया को उसके द्वार पर फेंक देना इसके फेंकने ही उसका सभी कुछ अग्नि नात-जलकर भस्म-होने लगेगा। और यदि उसके शान्त तथा पुनर्जन्म करने की आवश्यकता पड़े तो इस दूसरी पुड़िया

को वहां भाड़ देना यह कह कर हनुमान जी ने उनको वहां तीन दिन रखकर अपने स्थान पर पहुंचा दिया इस समय ब्राह्मणों की प्रसन्नता का कुछ वर्णन नहीं किया जाता ! वे प्रातःकाल सुसज्जित होकर राजा के पास पहुंचे और कहने लगे कि आपको राम और हनुमान ने ब्राह्मणों के पूर्वाधिकार को दे देने के लिये कहा है इस लिये आप हमें हमारा अधिकार दीजिये । इस पर राजा ने कहा मैं तो तुच्छ मात्र भी नहीं दूंगा आप राम और हनुमान के पास ही जाइये ? यह सुन ब्राह्मणों ने हनुमान जी के कथनानुसार उनकी ही पुड़िया उसके द्वार पर फेंक दी और स्वयं अपने २ घर को चले गये. वस फिर क्या था चारों तर्फ अग्नि की ज्वालायें ही नजर

(१) अग्निज्वालाकुलं सर्व संजातं चैव तत्रहि ॥१८॥

दहन्ते राजवस्तूनिच्छत्राणि चमराणि च ।

कोशागराणि सर्वाणि आयुधागारमेव च ॥१९॥

महिष्यो राजपुत्रश्च गजा अश्वा ह्यनेकशः ।

हिमानानि च दहन्ते दहन्ते वाहनानि च ॥२०॥

शिविकाश्च विचित्रावै रथारचैव सहस्रशः ।

सर्वत्र दहमानं च दृष्ट्वा राजापि धिक्वये ॥२१॥

सर्वं तज्जलितं दृष्ट्वा नग्नरूपेण कास्तदा ।

धृत्वा करेण पात्राणि नीत्वा दण्डाच्छुभानपि ॥

रक्तकम्बलिका गृह्य वेपमाना मुहुर्मुहुः ।

अनुपानहिकारचैव नष्टाः सर्वे दिशोदश ॥२२॥

मनस्यश्च त्रिविधास्ते वीतरागामिभुवन ॥२३॥

अहन्तमेके केचिन् पलायनपरायणाः ॥

धात्रन्मृगश्रिः पश्चादितरचेतश्च वै तदा ।

पदातिरेकः प्ररुदन् क विप्रा इति जल्पकः ॥

आने लगीं और राज्य का सब मामान जल कर भस्म सान् होने लगा । यह देव्य राजा को बहुत दुःख हुआ । सब कुछ जलना देव्य नम्र चपलक अपने २ पात्रों और दण्डों को लेकर कांपने हुए भागने लगे । रक्त बखों को लेकर बार बार कांपते हुए उपानन (जूता) आदि को भी छोड़ कर भाग गये और कितने एक तो वातराग ! वातराग ! कहते हुए नंगे ही भाग निकले तथा बहुत नें अर्हन् ! अर्हन् ! कहते हुए भागने लगे ! डूबर राजा भी रुदन करता हुआ ब्राह्मणों के पीछे भागा और उनके चरणों में गिर कर गिड़गड़ा ने लगा । मैं राम के दास का भी दास हूं, मैं शरण में

गन्धा नु महसा राजन् गृहीन्वा नु चरगौ तदा ।

त्रिप्राणा नृपतिर्भूमौ मूर्धिनोऽन्यथतत्तदा ॥३१॥

एवाच वचन राजा त्रिप्राणं विनयनपरः ।

जपन दागराधि राम रामरामेति जैषुनः ॥३२॥

नम्य दासम्य दामोह रामस्य च द्विलस्य च ।

अज्ञाननिमग्नान्नेन ज्ञानोन्मयस्यो हि माम्भनम् ॥३३॥

बन्धिः प्रशाम्यता त्रिषाः ज्ञापनं वो ददाम्यहम् ॥३४॥

दासोऽस्मि तन्मन त्रिषा न्मेवागन्त्या भवेत् ।

यत्पार्थ ब्रह्महत्यायाः परदाराभिगादिनाम् ॥३५॥

यत्पार्थ मद्यपाना च भुक्त्वांस्तेयिना तथा ।

यत्पार्थ गुरुघाताना तत्पाप वा भवेन्मम ॥३६॥

तस्मिन्नसरे त्रिषा जाता भूषयाम्भः ।

अन्या या पुष्टिवा चामोस्ता दत्ता गापयान्तये ॥३७॥

जीवितं चैव तस्मैन्दं ज्ञातं विष्णुं रामसु ।

त्रिषाः प्रसन्नाः संज्ञाताः ज्ञाता दिग्गजित स्वतः ॥३८॥

आया हूं आप मेरी रक्षा करो । आप इस अग्नि को शान्त कीजिये मैं आपको शपथ पूर्वक आपके सभी अधिकार देता हूं आप अब क्षमा करें । यह सुन ब्राह्मणों को बड़ी दया आई और हनुमान जी की दी हुई दूसरी पुड़िया से उन्होंने अग्नि को शान्त कर दिया और सब कुछ पूर्व के समान ही बन गया इत्यादि ।” ❀

आलोचक—पाठकों ने स्कन्ध पुराण के विस्तृत लेख को संक्षेप से सुन लिया इससे अधिक वाद विवाद करना व्यर्थ है सिर्फ एक आधि वात पर ही हम यहां थोड़ा सा विचार करेंगे । हम पीछे कह चुके हैं कि अधिकांश जनों में जैन और बौद्ध को एक मानने तथा लिखने का जो अन्ध विश्वास और अन्ध परम्परा चल रही है उसका मुख्य कारण पुराण हैं । हमारे इस कथन को स्कन्ध पुराण में देखे गये “वर्तता जैनधर्मेण प्रेरितेनेन्द्रसूरिणा” “जामाता तस्य दुष्टो वै नाम्ना कुमारपालकः, पापण्डैर्वेष्टितो नित्यं कलिधर्मेण संमतः । ८५ । इन्द्रसूत्रेण जैनेन प्रेरितो बौद्धधर्मिणा” इन वाक्यों में और भी अधिक प्रमाणित कर दिया है । परन्तु इस बात को इतिहास का जानकर कोई भी निष्पक्ष विद्वान् मानने के लिये तयार नहीं होगा । अतः स्कन्ध पुराण का यह कथन प्रमाण विरुद्ध और विश्वास के अयोग्य है ।

* स्कन्धपुराण में यह लेख बड़ा ही मिश्रित है हमने उसका बहुत ही संक्षिप्त सार दिया है वह भी अनुवाद रूप में नहीं किन्तु मर्म रूप से । अधिक देखने की इच्छा वाले स्कन्धपुराण को देखें ।

मन्व्य पुराण के इस लेख से महाराजा आम और कुमारपाल का एक ही समय में होना सिद्ध होता है। आपने अपनी कन्या रत्नगन्ता का विवाह राजा कुमारपाल से किया यह उद्देश्य उक्त कथन की पुष्टि के लिये पर्याप्त है। तथा ये दोनों ही राजा वैदिक धर्म के पूर्ण प्रतिपक्षी, अतएव जैन अथवा बौद्ध थे। इसीलिये रामेश्वर को गये हुए ब्राह्मणों ने हनुमान जी से वर मांगते समय इन दोनों नरपतियों के विषय में हनुमान जी से कहा है कि—

“यदि तुष्टोसि देवेश ! रामाज्ञापालक ! प्रभो ! स्वरूपं दर्शय न्नाद्य लंकायां यन् कृतं हरे ॥ १० ॥ तथा विध्वंसयाद्यत्वं राजानं-पापकारणं, दुष्टं कुमारपालं हि आमं चैव न संशयः ॥ ११ ॥ अ० २७। अर्थात् हे प्रभो ! यदि आप हमारे ऊपर प्रसन्न हुए हैं तो अपना लंका वाला स्वरूप दिखाइये और पापी दुष्ट कुमारपाल और आम का विनाश करिये ? परन्तु इतिहास कथन के सर्वथा विरुद्ध है। महाराजा आम और कुमारपाल का जैन होना तो इतिहास से सिद्ध है परन्तु उनके समय में बड़ा अन्तर है। जैन के ऐतिहासिक ग्रन्थों में आम राजा का जिक्र आया है और कुमारपाल का तो विशेष रूप से उद्देश्य है मगर ये दोनों भिन्न २ समय में हुए हैं। “प्रभावकचरित” नाम का एक प्रसिद्ध जैन-ग्रन्थ है उसमें बहुत से प्रभाविक आचार्यों का बड़ी ही सुशोभ और सरस (संस्कृत)

* इस कथन से मात्स्य ज्ञेय है कि उस समय (जिस वक्त यह लेख लिखा गया) जैन बौद्ध और वैदिक धर्मावलम्बीयों का साम्प्रतिक विरोध अपनी सीमा को बहुत दूर-दूर तक फैला होगा।

भाषा में वर्णन है। इसको चन्द्रप्रभसूरि नाम के किसी जैन विद्वान् ने विक्रम सम्वत् १३३४ में लिखकर समाप्त किया है उक्त ग्रन्थ में "वप्पभट्टि" नाम के एक प्रभाविक आचार्य के प्रबन्ध का वर्णन करते हुए लिखा है कि "विक्रम सम्वत् ८११ के चैत्र मास की कृष्णष्टमी के दिन वप्पभट्टि को आचार्य पद पर प्रतिष्ठित किया और आम राजा के मंत्री के अनुरोध से संघ की अनिच्छा होने पर भी गुरु ने उनको आम राजा के पास भेजा" "आम महाराजा चन्द्रगुप्त के वंशीय कान्यकुब्जाधीश यशोवर्मा के पुत्र थे" इससे सिद्ध होता है कि आम राजा विक्रम की आठवीं शताब्दी के अन्त में हुआ है। तथा स्कन्ध पुराण के "एतच्छ्रुत्वा गुरोरेव कान्यकुब्जाधिपोवली, राज्यं प्रकुरुते तत्र आमो नाम्ना हि भूतले" इस श्लोक में कान्यकुब्जाधीश जिस आम का उल्लेख है यह सम्भवतः वही आम है जिसका कि जिकर "प्रभावक चरित" में आया है और कोई नहीं। अब रही कुमारपाल की बात सो उसका समय तो बिल्कुल ही निश्चित है कुमारपाल, जैन राजाओं में एक आदर्श राजा हुए हैं इनका जन्म विक्रम सं० ११४९ और राज्याभिषेक ११९९ में हुआ था और १२२३ में इनका स्वर्गवास हुआ।

(१) एकादशाधिके तत्र जाते वर्ष शताष्टके ।

विक्रमात् सोऽभवत्सूरिः कृष्णचैत्राष्टमी दिने ॥११५॥

श्रीमदाम महाभूप श्रेष्ठामात्योपरोधतः ।

अन्विच्छतोपि संघस्य प्रेषितैः सह तं गुरुः ॥११६॥

(२) श्रीचन्द्रगुप्त भूपालवंश मुक्तमणिश्रियः ।

कान्यकुब्ज यशोवर्म भूपतेः सुयशोगभूः ॥.....

अलेखीदाम नामस्वं क्षितौ सटकयाततः ॥४६-४७॥

कुमारपाल राजा को जैन धर्म का प्रतिबोध देने वाले हेमचन्द्राचार्य नाम के एक प्रखर जैन विद्वान् थे इनका वि० सं० ११४५ में जन्म ११५४ में दीक्षा, ११६६ आचार्य पद और १२२९ में शरीरान्त हुआ। ११४५ शिवेन्द्रश्वरे वर्षे कार्तिके पूर्णिमानिधि-जन्माभवन्प्रभो ज्योतिर्वाण शंभौ व्रत तथा ११५० ॥ ८४८ ॥ ११६६ रसपङ्केश्वरे मूरि प्रतिष्ठा मम जायत, नन्दद्वय रवौ वर्षेऽवसानमवभवन् प्रभोः ॥ ८४९ ॥ प्र० भा० च० महाराजा कुमारपाल की राजधानी "अनादिलपुर पाटन" में थी और वि० सं० १२१६ में इन्होंने गुरु हेमचन्द्राचार्यजी से जैन-धर्म की गृहस्थ दीक्षा ग्रहण की थी अर्थात् इन समय से आप सर्वथा प्रसिद्ध रूप में जैन धर्म के अनुयायी बने। मोह पराजय नाटक में लिखा है कि धर्मराज की कृपा सुन्दरी नान की कन्या से इनका विवाह हुआ और अन्य चरित्रों में इनकी स्त्री का नाम भोपल दीवी लिखा है।

इन प्रमाणों से ज्ञात होता है कि कान्यकुब्जाधीश आम और महाराजा कुमारपाल के समय में लगभग तीन शताब्दी का अन्तर है अर्थात् महाराजा आम इतना समय पहले और चौलुक्य वंशावतंस राजा कुमारपाल पीछे हुए हैं। इसलिये अनन्व पुराण का इन दोनों को समकालीन बतलाना तथा आमकुमारी-रत्नगदा से कुमारपाल के विवाह का उद्भव करना किसी प्रकार विश्वास योग्य प्रतीत नहीं होता।

यहां पर कई एक सज्जनों का विचार है कि जैन-धर्म के ऐतिहासिक ग्रन्थों में जिस आम और कुमारपाल का उल्लेख है वे

स्कन्ध पुराण के आम और कुमारपाल से भिन्न हैं स्कन्ध पुराण में जिस आम और कुमारपाल का उल्लेख है वे तो कलियुग के आदि में और एक ही समय में हुए हैं। परन्तु इस बात के लिये सिवा स्कन्ध पुराण के अन्य कोई बलिष्ठ प्रमाण नहीं और स्कन्ध पुराण के लेख पर इसलिये विश्वास करने को मन नहीं करता कि उममें इन्द्रसूरि नाम के जैन साधु द्वारा कुमारपाल के जैन धर्मानुयायी होने का जो वर्णन है वह किसी भी जैन ग्रन्थ में देखने में नहीं आता इसलिये बलात् यही मानना पड़ता है कि इन्द्रसूरि यह हेमचन्द्र का ही नाम है जो भूल से इन्द्रसूरि लिखा गया है और यह कुमारपाल वही है जिसने कि अपने शासन काल में जैन धर्म की असाधारण रूप से उन्नति करके बारहवीं शताब्दी के जैन इतिहास को सदा के लिये अमर और उज्ज्वल किया है। आशा है पाठक इस पर अवश्य विचार करेंगे।

[राजा और ब्राह्मणों के विवाद की आलोचना]

ब्राह्मणों के साथ कुमारपाल राजा का हिंसाऽहिंसा के विषय में जो विवाद हुआ है। वैदिकी हिंसा हिंसा न भवति-वेद में कही गई हिंसा, हिंसा नहीं प्रत्युत अहिंसा ही है इस सिद्धान्त पर ननु नच करना व्यर्थ है क्योंकि ब्राह्मण ग्रन्थों से लेकर पुराणों तक में इसी सिद्धान्त की घोषणा की है अतः इन सब की अवहेलना करनी हमारे लिये अशक्य है? शस्त्र द्वारा वध करने पर हिंसा, अधर्म और वेद मंत्रों से वध करने पर अहिंसा एवं शस्त्र द्वारा वध किये गये पशु को दुःख होता है और मंत्रों द्वारा मारे जाने पर उसे

दुःख नहीं प्रत्युत सुख होता है इत्यादि जो उत्तर ब्राह्मण समुदाय ने दिया है वह कितना युक्ति संगत और सन्तोषप्रद है इसका विचार पाठक खुद ही करें। क्योंकि हमारी तुल्य बुद्धि में इसकी संगति लगाने का सामर्थ्य नहीं इसके सिवा राजा के द्वारा अपमानित हुए ब्राह्मण समुदाय की प्रार्थना पर हनुमान जी की दी हुई पुड़ियों से राजभवन तथा अन्य राज्य-सामग्री जलाना और पुनः रज्जोबित करना एवं अग्नि भय से व्यस्त हुए कुमारपाल का ब्राह्मणों की शरण लेते हुए जैन धर्म का छोड़कर पुनः ब्राह्मण धर्म में प्रविष्ट होना आदि कहीं तक सत्य और विश्वासार्ह है इसका भी पाठक ही विचार करें ? हमारे ख्याल में तो उक्त कथन इतिहास ने बहुत पिछड़ा हुआ है प्रथम जब तक किसी प्रबल ऐतिहासिक प्रमाण से इन्द्रसूरि नामक जैन साधु के शिष्य कुमारपाल नाम के किसी जैन राजा का कलियुग के आदि में होना साबित न हो सके तब तक उसके पिछलग्नु समाचार का कुछ मूल्य प्रतीत नहीं होता। हां श्रद्धातिरेक की बात दूसरी है।

अस्तु इससे यह मालूम होता है कि स्कन्ध पुराण की रचना ने पहले जैन धर्म का प्रचार पूर्ण रूप से हो चुका था और उक्त पुराण यदि व्यास की रचना है तो निस्संदेह मानना पड़ेगा कि आज से पांच हजार पहले संसार में पूर्ण रूप से जैन धर्म फैल चुका था।

[कूर्म पुराण]

कूर्म पुराण में जैन धर्म की उन्नति, अथवा सिद्धान्त आदि के विषय में कुछ भी लिखा देखने में नहीं आता। परन्तु उसमें भाद्र प्रकरण में लिखा है—

वृद्धश्रावकनिर्ग्रन्थाः पञ्चरात्रविदोजनाः ।

कापालिकाः पाशुपता पाषण्डा ये च तद्विधाः॥३२॥

यस्याश्नन्ति हवींष्येते दुरात्मानस्तु तामसाः ।

न तस्य तद्भवेच्छ्राद्धं, प्रेत्य चेह फलप्रदम् ॥३३॥

[अध्या० २२]

अर्थात्-वृद्धश्रावक, जैन-गृहस्थ, निर्ग्रन्थ-जैनसाधु-पाञ्चरात्र कापालिक, पाशुपत तथा इसी प्रकार के अन्य पाषण्डी लोग, ये दुरात्मा तामसी प्रकृति वाले जिसके घर में श्राद्ध का भोजन करते हैं उसका वह श्राद्ध न इस लोक में और न परलोक में ही सुख के देने वाला होता है, इत्यादि ।

आलोचकः—

ऊपर के श्लोकों में श्रावक और निर्ग्रन्थ ये दो शब्द देखने में आते हैं । ये दोनों शब्द क्रमशः जैनगृहस्थ और जैन साधु के लिये जैन ग्रन्थों में विदित किये गये हैं । जैन मत के सिवाय अन्य किसी मत में इन शब्दों का व्यवहार देखने में नहीं आता । इससे कूर्म, पद्म, पुराण के समय में जैन धर्म का अस्तित्व प्रमाणित होने के सिवा उसका प्राबल्य तथा तत्समोपवर्ति, पाञ्चरात्र, कापालिक और पाशुपतादि अन्य मतों का भी अस्तित्व और जोर शोर साबित होता है । अन्यथा कूर्म पुराण के रचयिता को इन मतों के जाल से अपने निजी मत को सुरक्षित रखने के लिये इस प्रकार का प्रयत्न करना न पड़ता । सच तो यह है कि संसार में जब मतत्राद की

त्रवल धारा बहने लगती है तब सत्य, मर्यादा और प्रेम की मजबूत दीवारें भी उममें बह निकलती हैं। इसी पुराण के अध्याय २६ में लिखा है—

“नवार्यपि प्रयच्छेत, नास्तिके हेतुकेपि च ।

पाखण्डेषु च सर्वेषु, नावेदविदि धर्मवित् ॥६७॥”

अर्थात्—नास्तिक (वेदों को न मानने वाला) कुनकीं, पाखण्डी और वेदों के न जानने वाले को धर्मात्मा मनुष्य जल तक भी न देवे इस श्लोक का मतलब स्पष्ट है इस पर किसी प्रकार की टीका टिप्पणी करनी व्यर्थ है। मतवाद की प्रबल निरङ्कुशता का इसमें अधिक जीवित उदाहरण शायद ही कोई हो। परन्तु धर्म विषयिक अन्ध-विश्वास सभी कुछ करा देता है इसलिये इस पर खेद प्रकट करना अथवा इस निमित्त मे किसी पर दोष लगाना व्यर्थ है।

[क्या महाभारत में जैन-मत का जिकर नहीं?]

अन्यान्य पुराण ग्रन्थों के अवलोकन के पश्चात् जब हमारा ध्यान महाभारत की ओर जाता है तब हमें वर्तमान आर्यदल के पिता, श्रद्धास्पद स्वामी दयानन्द सरस्वती जी के एक ऐतिहासिक विचार का स्मरण हो आता है। आप कहते हैं कि रामायण और महाभारत के जमाने में जैन-मत नहीं था, यह मत इनके बहुत पीछे निकला है। यदि रामायण और महाभारत के समय में इस मतका अस्तित्व होता तो इन ग्रन्थों में उसका कहीं न कहीं पर जिकर अवश्य किया होता परन्तु रामायण और महाभारत में जैन-मत

का कहीं पर भी जिक्र नहीं। इससे सिद्ध हुआ कि जैन-मत की उत्पत्ति महाभारत एवं रामायण काल से बहुत पीछे हुई है। तथा आपका यह भी कथन है कि “मूर्ति पूजाका आरम्भ जैनों से हुआ” जैनों से पहले मूर्ति पूजा का संसार में प्रचार नहीं था इत्यादि। आपकी असली इवारत इस प्रकार है—

[वाल्मीकीय और महाभारतादि में जैनियों का नाम मात्र भी नहीं लिखा और जैनियों के ग्रन्थों में वाल्मीकीय और भारत कथित “राम, कृष्णादि” की गाथा बड़े विस्तार पूर्वक लिखी है इससे यह सिद्ध होता है कि यह मत इनके पीछे चला क्योंकि जैसा अपने मत को बहुत प्राचीन जैनी लोग लिखते हैं, वैसा होता तो वाल्मीकीय आदि ग्रन्थों में उनकी कथा अवश्य होती इसलिये जैन-मत इन ग्रन्थों के पीछे चला है। कोई कहे कि जैनियों के ग्रन्थों में से कथाओं को लेकर वाल्मीकीय आदि ग्रन्थ बने होंगे तो उनसे पूछना चाहिये कि वाल्मीकीय आदि में तुम्हारे ग्रन्थों का नाम लेख भी क्यों नहीं? और तुम्हारे ग्रन्थों में क्यों है? क्या पिता के जन्म का दर्शन पुत्र कर सकता है? कभी नहीं। इससे यही सिद्ध होता है कि जैन, बौद्ध-मत शैव, शाक्तादि मतों के पीछे चला है।]

सत्यार्थ-प्रकाश अनुभूमिका पृष्ठ ३९५।] [पापाणादि मूर्ति पूजा की जड़ जैनियों से प्रचलित हुई। स० प्र० पृ० २८५] इत्यादि।

समालोचकः—

पाठकगण स्वामीजी के कथन को आपने सुन लिया ? उसके अनुसार रामायण और महाभारत में मूर्ति-पूजा का भी

जिकर नहीं होना चाहिये क्योंकि उसका शुरु होना आप जैनो में बतलाते हैं और जैन-मत आपके ख्याल के मुताबिक रामायण और और महाभारत के रचना काल के बाद निकला है। इसलिये आपके मन्तव्यानुसार रामायण और महाभारत में मूर्ति पूजा का उल्लेख नहीं ! परन्तु इस बात को कोई भी ब्राह्मण (जिसने रामायण और महाभारत को देखा होगा) मानने को तय्यार न होगा, ऐसा हमारा विश्वास है।

[दोनों लेखों में परस्पर विरोध]

हमारा इस विषय में सभ्य संसार और विशेषतः वर्तमान आर्य समाज से निवेदन है कि यदि रामायण और महाभारत में मूर्ति पूजा विषयिक लेख मिल जाय तो स्वामी जी के “मूर्ति पूजा जैनो से चली” और “जैन-मत रामायण और महाभारत के बाद निकला” इस परस्पर विरोधी उल्लेख की संगति किस प्रकार लग सकेंगी क्योंकि “मूर्ति पूजा जैनो से चली” स्वामीजी के यदि इस कथन पर विश्वास कर लिया जाय तो महाभारत के समय में जैन-धर्म का होना बलान् प्रमाणित हो जाता है। एवं यदि यही मान लिया जाय कि रामायण और महाभारत के जमाने में जैन-मत का अस्तित्व नहीं था तो स्वामी जी का “मूर्ति पूजा जैनो से चली” यह कथन बिलकुल मिथ्या ठहरता है। अतः इस विरोध की शक्ति के लिये किसी उचित उपाय का आलम्बन करना, (जो कि हमारा समझ से बाहर है) उनके लिये आवश्यक है। हमारे ख्याल में तो स्वामीजी का उक्त लेख कुछ मूल्यवान् प्रतीत नहीं होता अतः इस पर अधिक दृष्टिसे निरर्थक है।

जो लोग स्वामीजी के कथन को वेद वाक्य के समान समझते हुए उस पर सन्देह उठाना पाप समझते हैं उन भद्र पुरुषों के लिए वास्ता बहुत खुला है, वे महानुभाव बिना संकोच कह उठेंगे कि अब्बल तो रामायण और महाभारत में मूर्ति पूजा का वर्णन ही नहीं, यदि कहीं पर उसका जिकर भी हो तो वह प्रक्षिप्त है। किसी स्वार्थी ने उसे पीछे से मिला दिया है। इसलिए स्वामीजी के कथन में किसी प्रकार के विरोध की आशंका करना निरी भूल है !

पाठकगण ! ऐसे सत्पुरुषों के सम्बन्ध में कुछ कहना सुनना व्यर्थ है।

यस्यनास्ति स्वयं प्रज्ञा शास्त्रं तस्य करोतिकिम् ।
लोचनाभ्यां विहीनस्य दर्पणः किं करिष्यति ॥

जहाँ तक हमारा विश्वास है रामायण और महाभारत में मूर्ति पूजा का सम्बन्ध वर्णन अवश्य है ॐ परन्तु उसे प्रक्षिप्त ठहरा कर

(१) + बा० मी० रामायण उत्तर काण्ड—

यत्र यत्र च यातिस्म रावणो राज्ञेश्वरः ।

जम्बुनदमयं लिंगं तत्र तत्र स्म नीयते ॥ १ ॥

वालुका वेदिमध्ये तु तल्लिङ्गं स्थाप्य रावणः ।

अर्चयामास गन्धैश्च पुष्पैश्चाभूतगन्धिभिः ॥ २ ॥

(०) महाभारत त्रि० पर्व अ० ७४ —

ततोऽमभिश्च प्रतिमां कारयित्वा हि भक्तिवः ।

शुभ्रपिप्यन्ति ये नित्यं, मम यास्यन्ति ते गतिम् ॥ ५१ ॥

पापाण्यैः प्रतिमां तात, कारयित्वा च कौरव ।

शुभ्रपन्ति कृतात्मानो, विष्णुनोक्ता भिक्तांश्चिणः ॥ ५२ ॥

अथवा मनमाना उसका अर्थ बदल कर अपने ही कवके को खरा नखना कथमपि उचित नहीं कहा जा सकता ।

अच्छा इस अप्रासंगिक आलोचना का छोड़ कर अब इस बात पर विचार करना चाहिये कि क्या सचमुच ही महाभारत में जैन-मतका जिक्र नहीं ? क्या स्वामीजी जो कुछ फरमाते हैं वह बिल्कुल ठीक ही है। मगर इसमें विश्वास दिलाने की क्या आवश्यकता है महाभारत का पोथा ही सब बात का निर्णय कर देने में समर्थ है। इस समय महाभारत हमारे सामने मौजूद है। उसमें अन्यान्य पुराण ग्रन्थों की तरह जैन-मत की उत्पत्ति अथवा उसके प्रवर्तक किसी महा पुरुष विशेष के सम्बन्ध का उल्लेख तो हमारे देखने में नहीं आया, परन्तु महाभारत में जैन-मत का जिस तरह पर जिक्र है वह अन्य पुराणों में विलक्षण और बड़े महत्व का है उसमें अन्यमतों के साथ जैन मत के मूल सिद्धान्त (समभंगो नय) का वर्णन बड़ी ही सुन्दरता से किया है। तथाहि ।

“ पौरुष कारणां केचिदाहुः कर्मसु मानवाः ।

दैवमेके प्रशंसन्ति, स्वभावमपरे जनाः ॥४॥

पौरुषं कर्म दैवं च कालवृत्ति स्वभावतः ।

त्रयमेतत् पृथग्भूतमविवेकान्तु केचन ॥५॥

एतदेवं च नैवं च नचोभे नानुभे तथा ।

कर्मस्था विषय ब्रूयुः सत्वस्थाः समदर्शिनः ॥६॥”

[शां० प० अ० २३८ अ० २४४ आ० ४५-६ निर्णय सागर प्रेस]

[टीका]—आर्हतमतमाह—एतदिति तैर्हि स्यादस्ति स्यान्नास्ति
स्यादस्ति च नास्ति स्यादस्ति चावक्तव्यः स्यान्नास्ति चावक्तव्यः स्या-
दस्ति नास्ति चावक्तव्यः स्यादवक्तव्यः इति सप्त भंगी नयः सर्वत्र
 योज्यते । अतएतदेवमिति स्यादस्तीत्युक्तम् । चात् एतन्न एवं च
 नन्ति सम्बन्धेन स्यान्नास्ति स्यादवक्तव्य इति चोक्तं । नचोभेदस्येन
 स्यादस्ति च नास्ति च, स्यादस्ति च नास्ति चावक्तव्य इति चोक्तं ।
 नानुभे इति स्यादस्ति चावक्तव्य स्यान्नास्ति चावक्तव्यः इति चोक्तं ।
 कर्मस्था आर्हता विषयं घटादि एतदेवमस्ति इत्यादि त्रयुरिति
 सम्बन्धः ॥”]

इन श्लोकों का अर्थ स्पष्ट है पुरुषार्थ, कर्म और स्वभाव वाद-
 आदि का उल्लेख करके छहवें श्लोक में जैन धर्माभिमत स्याद्वाद के
 मूल भूत सप्तभंगीनय का वर्णन किया है । उक्त श्लोक से स्यादस्ति
 स्यान्नास्ति आदि भंगों का आविर्भाव किस प्रकार से हो सकता
 है इसका उल्लेख पंडित प्रवर नीलकण्ठाचार्य ने अपनी टीका (जो
 कि उपर दी गई है) में वड़ी ही खूबी के साथ किया है । छठे श्लोक
 में जो “कर्मस्थाः” पद है उसका अर्थ “जैन” होता है ऐसा ही
 टीकाकार ने किया है । इसके सिवा महाभारत शां० मो० अ० २३२
 में भी ये श्लोक (जो उपर लिखे गये हैं) आये हैं परन्तु वहा शब्द-
 रचना में थोड़ा सा फर्क है कि अर्थ में नहीं । वहां पर पंडित नीलकण्ठ-
 ने जो टीका की है उसमें इस प्रकार लिखा है—

अध्याय २३२ के श्लोकों का पाठ ६३ पृष्ठ के नीचे देखिये ।

“कर्मस्था इत्याहृतानां यौगिकनाम तेहि कमष्टिकवरादेव जीवानां बन्धः तमशिला रोहणादिना निर्जराख्येन धर्मेणैव च मोक्ष इति वदन्ति” अर्थात् “कर्मस्थ” यह जैनों का यौगिक नाम है ।

समालोचक—हमारा विश्वास था कि स्वामी दयानन्द-सरस्वती जी का कथन बहुधा सत्य पर ही प्रतिष्ठित होगा । परन्तु महाभारत के इस (ऊपर दिये गये) लेख ने हमारे विश्वास की जड़ को बिलकुल खोखला कर दिया ! स्वामी जी के लेख को प्रमाण विधुर और सत्य से नितान्त गिरा हुआ नावित करने में उक्त (महाभारतस्थ) लेख ने किमी प्रकार की भी त्रुटि नहीं रखी । महाभारत के समय में जैन धर्म के अस्तित्व को प्रमाणित करने वाला इस में अधिक स्पष्ट लेख और क्या हो सकता है ? महाभारत के इस (ऊपर कहे गये) लेख का यथावत् परामर्श करने में प्रतीत होता है कि महाभारत के रचना काल में जैन-धर्म मात्र बाल दशा में ही नहीं था किन्तु उसके अभिमत मिथ्यान्तों का क्रम बन गया था और वे दर्शन-शास्त्र के रूप में जनना के नामने

वेचिपुण्यकारं तु प्राहुः कर्मसु मानवाः ।

दैवमिन्द्रपदे निवाः स्वभावं भूतचिन्तकाः ॥ १६ ॥

पौरव कर्म दैव च प्रकटति स्वभावन ।

प्रयत्नेऽदृष्टमृता न विरेयं न केचन ॥ २० ॥

पतमेव च दैव च नजोमेकानुमेन च ।

कर्मस्था रिपयं बहूः सन्दम्यः सन्दर्शिनः ॥ २१ ॥

प्रस्तुत किये जा चुके थे । जनता में से बहुतों ने ता. उन्हें अपनाया और बहुतों ने उनका बड़ी प्रवलता से प्रतिवाद भी किया । इसलिये महाभारत के समय में जैन धर्म के अस्तित्व का सन्देह करना कफ़ संकम हमें तो भ्रमपूर्ण प्रतीत होता है ।

हम अपने पाठकों को इतना और भी स्मरण करा देते हैं कि जैन मत की प्राचीनता अथवा अर्वाचीनता के लिये हमें किसी प्रकार का आप्रह नहीं हमारे विचारानुसार प्रत्येक मत में अपेक्षाकृत प्राचीनता और नवीनता बनी हुई है । अतः वह (जैन मत) आज उत्पन्न हुआ हो चाहे हजार वर्ष से, इस पर हमें कुछ विवाद नहीं किन्तु “महाभारत के जमाने में जैन-धर्म का अस्तित्व नहीं था वह उसके बाद निकला” यह बात हमें किसी प्रकार उचित प्रतीत नहीं होती ।

अब रही रामयण की बात सो उसमें भी एक स्थान पर लिखा है—

“ब्राह्मणा भुंजते नित्यं, नाथव्रन्तश्च भुंजते ।”

तापसा भुंजते चाग्नि, श्रमणाश्चैव भुंजते ॥”

(वा० सं० १४-१२)

अर्थात् राजा दशरथ के यज्ञ में ब्राह्मण, शूद्र, तापस और श्रमण आदि नित्य भोजन करने लगे । यहां पर श्लोक में जो श्रमण शब्द आया है वह अधिकांश जैन साधुओं के ही लिये उपयुक्त हुआ है । जैन ग्रन्थों में साधु के लिये श्रमण शब्द का अधिक प्रयोग देखा गया है और टीकाकारने तो यहां श्रमण शब्द का अर्थ— “बौद्ध सन्यासी-बौद्ध साधु” किया है । तथाहि—“श्रमणाः बौद्ध

सन्यासिनः” टी० कार के कथनानुसार उस समय बौद्ध धर्म के साधु मौजूद थे इस से सिद्ध हुआ कि उस समय बौद्ध धर्म था। बौद्ध मत का आविर्भाव जैन मत के बाद हुआ, यह बात आज निर्विवाद सिद्ध हो चुकी है इसलिये रामायण के समय में भी जैन धर्मका अस्तित्व इस हेतु से मानना होगा ऐसा हमारा ग्याल है।

प्रसंगोपात ।

सिंहजी की जैन मत विषयिणी अनभिज्ञता ।

बड़े दुःख से कहना पड़ता है कि इस समय साधारण जनता के अतिरिक्त बहुतसा विद्वान वर्ग भी जैन धर्म के कतिपय (जोकि बहुत स्थूल और जानने लायक हैं) सिद्धान्तों से बहुधा अपरिचित हो दिखाई पड़ता है, जिसके कारण किसी समय उनके समझने में बड़ी गोलमाल सी हो जाती है। पाठकों को पंडित उदयनारायण सिंह जी के नाम का स्मरण होगा, अथवा उन्होंने सुना होगा, आप मधपुरा—जिला मुजफ्फर नगर के रहने वाले हैं। आपको अन्य ग्रन्थों को छोड़ दर्शन ग्रन्थों की भाषा बनाने का बड़ा शौक मालूम देता है तदनुसार एक दो दर्शन ग्रन्थों की भाषा आपने कर भी डाली है एवं सर्व दर्शन संग्रह का भाषानुवाद भी आपकी ही गपा का फल है। सर्व दर्शन संग्रह में अन्यान्य दर्शनों के साथ कम प्रायः जैन दर्शन का भी वर्णन है आचार्य प्रवर माधव ने इसमें जैन सिद्धान्तों को बड़ी ही सरलता से समझाया है। जैन धर्म की दिगम्बर और श्वेताम्बर इन दो मुख्य शाखाओं में स्थूल

अन्तर कितना है, इस बात को समझाने के लिये जैन विद्वान् मुनि जिनदत्त-सूरि प्रणीत विवेक विज्ञास ग्रन्थ के कतिपय श्लोक उद्धृत किये हैं उनमें का एक श्लोक है—

नभुंक्ते केवली न स्त्री मोक्षमेति दिगम्बराः ।

प्राहुरेषामयं भेदो महान् श्वेताम्बरैः सह ॥१॥

इस श्लोक का सिंहजी ने जो भाषा में अनुवाद किया है वह सचमुच देखने के काबिल है और वह इस प्रकार है—

“अकेला न भोजन करते और न स्त्री भोगते ऐसा दि० मोक्ष को पाते हैं

यह भड़ा भेद श्वेताम्बरों के साथ कहा है”

हम नहीं समझते कि सिंह जी ने इस प्रकार का (सर्व दर्शन संग्रह की भाषा टीका करने का) दुस्साहस क्यों किया ? संस्कृत श्लोकों का पष्ठी चतुर्थी का अर्थ करना कुछ और बात है तथा उसके सिद्धान्त गत तात्पर्य को समझ कर उसका अनुवाद करना अन्य बात है । सर्व दर्शन संग्रह के इस भाषानुवाद से आपका संसार में बड़ा यश बढ़ा होगा परन्तु इन पंक्तियों (अकेला न भोजन करते इत्यादि) ने उसकी दुर्दशा भी खूब कर डाली । आपकी इस अनभिज्ञता पर बड़ा दुःख होता है । हम आपसे सर्वथा अपरिचित हैं और हमें तो यह भी खबर नहीं कि इस समय आप अपने दर्शनों से नगर निवासियों को अथवा देसवासियों को कृतार्थ कर रहे हैं या किसी स्वर्ग विशेष के विशिष्ट अतिथि बन रहे हैं; अन्यथा हम आप से कुछ न कुछ प्रार्थना किये बिना न रहते ।

ऊपर लिखे श्लोक का अर्थ तात्पर्य और अन्तरार्थ हमने श्री “स्वामी
दयानन्द और जैन-धर्म” नाम की पुस्तक में लिख दिया है, पाठक
वहाँ से ही देखने की कृपा करें वहाँ उनको और कुछ भी देखने
को मिलेगा।

[निष्कर्ष]

जैन-धर्म से सम्बन्ध रखने वाले जितने भी उल्लेख पुराणों में
पाये जाते हैं, उन सब पर सम्यक्त्वा विचार करने से निम्न-
लिखित बातें प्रकट होती हैं।

१—पुराणों के जमाने में जैन-धर्म विद्यमान था।

(क) जिस समय पुराणों की रचना हुई है उस समय जैन-
मत अपनी यौवन दशा में था।

(ख) उस समय में आपस का विरोध कल्पनावीत दशा को
पहुँच चुका था।

२—पुराणों में जैन-धर्म की उत्पत्ति के जितने भी लेख हैं वे एक
दूसरे से विभिन्न और प्रतियुक्त हैं।

(क) उनमें ऐतिहासिक सत्यता बहुत ही कम है अतएव उन
पर अधिक विश्वास करने को मन नहीं कहता।

३—जैन-धर्म की उत्पत्ति विषयिक अनेक प्रकार की जो मिथ्या
कल्पनाएँ प्रचलित हो रही हैं उनका कारण भी पुराण गत
जैन-धर्म विषयिक लेख ही हैं जैसे—

श्री महात्मा भी श्वेतानन्द जैन पु० प्र० मरहट्ट सागरा इन पत्रों
में मिलती हैं।

(क) जैन-मत बौद्ध-मत से निकला और उसका शाखामात्र है।

(ख) जैन और बौद्ध-मत एक ही हैं, इनके चलाने वाले एक ही पुरुष है वह प्रथम बुद्ध था बाद में जैन बन गया इत्यादि।

४—इसके सिवा पुराणों के उल्लेख से एक बात यह भी प्रकट होती है कि उस समय की वैध पशु हिंसा का बड़ा जोर था जैन और उसके परवर्ति बुद्ध धर्म ने उसे रोकने के लिये बड़ा प्रयत्न किया और इस कार्य में उसे बड़ी भारी सफलता प्राप्त हुई।

[जैन समाज के नेताओं का कर्तव्य]

जैन-धर्म के विषय में अनेक प्रकार के जो मिथ्या विचार फैल रहे हैं उनका अधिकांश दोष वर्तमान समय के जैन विद्वानों और मुख्य नेताओं पर है। यदि वे चाहते तो इस विषय में बहुत सा अन्धकार दूर हो सकता था, परन्तु शोक है कि उन्हें आपस की गृह-कलह से ही मुक्ति नहीं मिलती। अतः उनको मुनासिब है कि जैन सिद्धान्तों को यथार्थ और स्पष्ट रूप से जनता के समक्ष रखने का प्रयत्न करें? समय का प्रवाह अब बदल रहा है। जैन-समाज के हृदय से मतवाद के भाव कुछ कम हो रहे हैं, जिज्ञासा की तरंगें प्रति दिन उमड़ रही हैं। हर एक मत के सिद्धान्तों को प्रेम पूर्वक

नने और उपयुक्त एवं यथार्थ सिद्धान्त को अपनाने के लिए अब जनता तैयार है। अतः यह समय चूकने का नहीं। यदि जैन सिद्धान्तों में सच्चाई होगी, यदि जैन दर्शन में अन्य दर्शनों की

अपेक्षा अधिक सार और अधिक महत्व की बातें होंगी तो सम्य संसार उन्हें बड़ी प्रसन्नता से स्वीकार करेगा और उनके सामने सिर झुकायेगा, अस्तु और कुछ नहीं तो जनता में फैले हुए मिथ्या विचारों में तो कमी होगी !

[उपसंहार]

मध्यस्थ वाद माला के इस द्वितीय पुष्प की समाप्ति करते हुए हम अपने पाठकों से यत्किंचिन् और भी निवेदन करें देते हैं।

पुराणों में जैन-धर्म विषयिक जो भी उल्लेख हमें मिला उसे हमने इस लेख में उद्धृत कर दिया है। उसका मनन करना तथा अपने विचारों का उस पर प्रकाश डालना अब पाठकों का काम है। हमारे विचारानुसार तो "हस्तिना तादृशमानोपि न गच्छेज्जैन-मदिरम्" इत्यादि उक्तियों तथा जैन-मत की उत्पत्ति में सम्बन्ध रखने वाली विविध प्रकार की मिथ्या कल्पनाओं का उद्भव स्थान पुराणों के वे लेख ही प्रतीत होते हैं जिनका कि पहले चिहर आ चुका है।

पुराणों में आये हुए जैन-धर्म सम्बन्धी लेखों को उद्धृत करते समय हमने कहीं कहीं पर असना विचार भी प्रकट किया है परन्तु वह अच्छा है या बुरा, इसके लिए हम कुछ नहीं कह सकते। सम्भव वह व्यर्थ है, सम्भव है उनमें बहुत सी भूलें हों, इस बात की मोनोसा करना निश्चय समालोचकों का काम है, हमारी परिमित बुद्धि में जो कुछ आया उसे हमने जनता के समक्ष रख दिया, उसके अधिकानुचित के विवेचन का भार सम्य पाठकों

यर है। आशा है सभ्य पाठक हमारी इस प्रार्थना को स्वीकृति
अदान कर सफल करते हुए हमें अनुगृहीत करेंगे।

शिवमस्तु सर्व जगतः परहितनिरता भवन्तु भूतगणाः
दोषाः प्रयान्तु नाशं सर्वत्र सुखी भवन्तु लोकाः ॥

—विनीत हंस



शुद्धिपत्रम् ।

| पृष्ठ | पंक्ति | अशुद्ध | शुद्ध |
|-------|--------|-------------|---------|
| ५ | १ | स्वाद्यर्वा | ह्यर्वा |
| २२ | ७ | पावन्तः | यावन्तः |
| २२ | १९ | शो | शे |
| २६ | १६ | यशै | यनै |
| ३१ | २० | स | से |
| ३४ | ५ | धी | धों |
| ३७ | ५ | द्ध | द्ध |
| ३९ | १४ | धर्म | धर्मः |
| " | १५ | पुन | पुनः |
| " | १६ | द्ध | द्ध |
| ४१ | ७ | का | की |
| ४१ | १५ | करि | कारि |
| ४२ | १२ | शयो | नयो |
| ४३ | ४ | ण | णः |
| ४४ | ८ | ति | सि |
| ४६ | ९ | दो | वो |
| ५० | १२ | वि | कि |
| ५२ | २० | ति | त |
| ५३ | ३ | वि | त |
| ५४ | २३ | ला | ली |

| | पृष्ठ | पंक्ति | अशुद्ध | शुद्ध |
|------|-------|--------|------------|------------|
| ११ | ५६ | १ | का | को |
| ५८ | ५८ | १ | आ | औ |
| ५९ | ५९ | १५ | यश | यज्ञ |
| ६० | ६० | २१ | स्वा | ला |
| ६४ | ६४ | १३ | से | स |
| ॥ | ॥ | १७ | से | स |
| (६५) | (६५) | ८ | पूटंगण्यु | पूटंगाण्यु |
| ६७ | ६७ | १२ | रजे | रजेः |
| ७४ | ७४ | २५ | ब्रूते | ब्रूत |
| ८३ | ८३ | १३ | दीवी | देवी |
| ८३ | ८३ | ६ | या | यी |
| ८६ | ८६ | १३ | दि | हि |
| ८९ | ८९ | १९ | शक्ति | शांति |
| ९० | ९० | १२ | का सम्बन्ध | संबंधी |

नोट—(१) पृ० ६३ प० ८ से [विचार माला में] की जगह [विचारों की एक माला में] पढ़ना ।

(२) पृ० ८१ पं० १३ [इतिहास कथन] के स्थान में “इतिहास इस कथन”—ऐसा पढ़ना ।

